

~~274~~ 274 Rare b

University of Mysore

## ENTRANCE EXAMINATION



# Selections in Kannada Poetry

FOR

1922



(க)

## MYSORE

PRINTED AT THE GOVERNMENT BRANCH PRESS.

1921

8KI.1  
CHA


Rs 4.00





# ಗ್ರಂಥಾಲಯ ಕರ್ನಾಟಕ ವಿಶ್ವವಿದ್ಯಾಲಯ, ಹಂಪಿ ವಿದ್ಯಾರಣ್ಯ.





## ಪೀಠಿಕೆ.

### I ಚೆನ್ನ ಬಸವೇಶ್ವರಪುರಾಣ

ಈ ಗ್ರಂಥವು ವಾರ್ಧಕಪಟ್ಟದಿಯಲ್ಲಿ ರಚಿತವಾಗಿರುವುದು. ಇದರಲ್ಲಿ ಸುಮಾರು ೨೦೦೦ ಪದ್ಯಗಳಿರುತ್ತವೆ. ಬಸವೇಶ್ವರನ ಸೋದರರ ಅಳಿಯನಾದ ಚೆನ್ನ ಬಸವಣ್ಣನ ಚರಿತ್ರೆಯು ಇದರಲ್ಲಿ ವರ್ಣಿತವಾಗಿದೆ. ಸಂದರ್ಭಾನುಸಾರವಾಗಿ ಅಷ್ಟಾದಶವರ್ಣನೆಗಳೂ, ಶಿವಪಂಚವಿಂಶತಿ ಲೀಲೆಗಳೇ ಮೊದಲಾದ ಪೌರಾಣಿಕ ಕಥೆಗಳೂ, ವೀರಶೈವಮತಪ್ರಕ್ರಿಯೆಗಳೂ, ಪುರಾತನರಪ್ರಸಕ್ತಿಯೂ ಅಲ್ಲಲ್ಲಿ ಕಂಡುಬರುವುವು. ಬಸವೇಶ್ವರನು ನಂದೀಶ್ವರನ ಅವತಾರವೆಂದೂ, ಚೆನ್ನ ಬಸವೇಶ್ವರನು ಸಾಕ್ಷಾತ್ ಪರಶಿವನ ಅವತಾರವೆಂದೂ ವೀರಶೈವರಲ್ಲಿ ನಂಬಿಕೆ ಇರುವುದರಿಂದ, ಚೆನ್ನ ಬಸವೇಶ್ವರಪುರಾಣವನ್ನು ಬಹಳ ಪವಿತ್ರವೂ ಉತ್ಕೃಷ್ಟವೂ ಆದ ಗ್ರಂಥವೆಂದು ವೀರಶೈವರು ಭಾವಿಸಿರುವರು. ಈ ಗ್ರಂಥದ ಐದನೆಯ ಕಾಂಡದ ೯ನೆಯ ಸಂಧಿಯಲ್ಲಿ ಕೊಟ್ಟಿರುವ ಕಾಲಜ್ಞಾನದಲ್ಲಿ ಅನೇಕ ಚರಿತ್ರಾಂಶಗಳು ಕಂಡುಬರುವುವು. ಕನ್ನಡಭಾಷೆಯಲ್ಲಿರುವ ಪಟ್ಟದೀ ಗ್ರಂಥಗಳಲ್ಲಿ ಇದೊಂದು ಉತ್ತಮವಾದ ಗ್ರಂಥವಾಗಿರುವುದು. ಬಟ್ಟೆನಲ್ಲಿ ಕನ್ನಡಿಗರಿಗೆ ಬಹಳ ಪ್ರೀತಿಸಾತ್ರವಾಗಿರುವ ಗ್ರಂಥಗಳಲ್ಲಿ ಚೆನ್ನ ಬಸವೇಶ್ವರಪುರಾಣವು ಒಂದೆಂದು ಧಾರಾಳವಾಗಿ ಹೇಳಬಹುದು.

ಈ ಗ್ರಂಥಕರ್ತನ ಹೆಸರು ವಿರೂಪಾಕ್ಷಪಂಡಿತಾರಾಧ್ಯ. ಈತನು ತನ್ನ ಗ್ರಂಥವನ್ನು “ಶಾಲಿವಾಹನ ಶಕದ ಸಾಹಸ್ರದ್ವಿನೂರಮೇಲದೇಳನೆಯ ತಾರಣ ಸುಸಂವತ್ಸರದ ಕಾಲದೊಳಗೆ” ಅಂದರೆ ಕ್ರಿಸ್ತಶಕ ೧೫೪೪-೪೫ ರಲ್ಲಿ ಬರೆದನು. ಈತನು ವಿಜಯನಗರದ ಹಿರಿಯಮಠದ ಗುರುವಾಗಿದ್ದನು. ಮಳೆಯಮಲ್ಲೇಶನೆಂದು ಪ್ರಸಿದ್ಧನಾದ ವೀರಶೈವ ಗುರುವಿನ ವಂಶೋದ್ಭವನಾದ ಸಿದ್ಧವೀರೇಶನು ಈ ಗ್ರಂಥಕರ್ತನ ಗುರು.

AKSHARA GRANTHALAYA



ACC.NO. 111220



(R) 111220

ii

ಕವಿಯು ಪ್ರಸಿದ್ಧರಾದ ಪುರಾತನ ಕರ್ಣಾಟಕವೀರಶೈವಕಾವ್ಯಕರ್ತರಲ್ಲಿ ಹರಿಶ್ಚಂದ್ರ (ಸು. ೧೧೬೫), ರಾಘವಾಂಕ (ಸು. ೧೧೬೫); ಕೆರೆಯ ಪದ್ಮರಸ (ಸು. ೧೧೬೫), ಪಾಶ್ಚರಿಕೆಯ ಸೋಮಾರಾಧ್ಯ (ಸು. ೧೧೬೫), ಭೀಮರಸ (ಸು. ೧೨೬೫), ಚಾಮರಸ (ಸು. ೧೪೨೦), ಮಗಿಯವನಾಯಿದೇವ (ಸು. ೧೪೨೦)-ಈ ಕವಿಗಳನ್ನು ಸ್ಮರಿಸಿರುವನು. ತನ್ನನ್ನು “ಸರಸಕರ್ಣಾಟಭಾಷಾವಿಶಾರದಂ,” “ವರಕವಿಪ್ರಕರ ಮಾನಸರಾಜವಂಸಂ,” “ಅಸುಹೃತ್ಕವಿಸ್ರತತಿವಾರ್ಧಿವೆಡಬಂ” ಎಂದೂ ಈ ಗ್ರಂಥವನ್ನು “ವರ್ಣಕಕ್ಕಿಲ್ಲಲಕ್ಷಣವೆಂಬ ಜನರ ನಾಳ್ಪಡಿಯ ನಲ್ಲೆ ನಿಸಿಪೇಳ್ವೆಂ” (I. ೧. ೨೪) ಎಂದೂ ಹೇಳಿಕೊಂಡಿರುವನು. ಈತನು ಹೇಳಿಕೊಂಡಿರುವುದಕ್ಕೆ ತಕ್ಕಂತೆಯೇ ವೀರಶೈವಕವಿಗಳ ಇತರ ಅನೇಕ ಪಟ್ಟದೀಗ್ರಂಥಗಳಿಗಿಂತಲೂ, ಚೆನ್ನಬಸವೇಶ್ವರಪುರಾಣವು ತಕ್ಕ ಮಟ್ಟಿಗೆ ಲಕ್ಷಣಬರವಾಗಿದೆ. ಈ ಗ್ರಂಥದ ಪ್ರತಿಯೊಂದು ಸಂಧಿಯ ಪ್ರಾರಂಭದಲ್ಲೂ ಸೂಚನೆಯ ಪದ್ಯಾರ್ಥವಾದಬಳಿಕ ಶಿವಸ್ತುತಿರೂಪವಾದ ಒಂದು ಪದ್ಯವೂ, ಪ್ರತಿಯೊಂದು ಸಂಧಿಯ ಅಂತ್ಯದಲ್ಲೂ “ಇಂತೆ ಸೇವೆ ಚೆನ್ನಬಸವೇಶ್ವರಪುರಾಣಮಂ ..... ಕಂತುಹರನಸರಾವತಾರ ನೆನಿಸುವೆ ಚೆನ್ನಬಸವೇಶನಳ್ಳರಿಂದಂ” ಎಂಬ ಪದ್ಯವೂ ಇರುವುವು.

ಈ ಕಾವ್ಯದಲ್ಲಿ ಸ್ವಾರಸ್ಯವಾದ ಅನೇಕ ಪದ್ಯಗಳಿರುತ್ತವೆ. ಆದರೆ ಜೈಮಿನೀಭಾರತದಲ್ಲಿರುವಷ್ಟು ಹೆಚ್ಚಾಗಿ ಸ್ವಾರಸ್ಯವಾದ ಪದ್ಯಗಳು ಚೆನ್ನಬಸವೇಶ್ವರಪುರಾಣದಲ್ಲಿ ಕಂಡುಬರುವುದಿಲ್ಲ. ಜೈಮಿನೀಭಾರತದಲ್ಲಿರುವ ೧೯೦೨ ಶ್ಲೋಕಗಳಲ್ಲಿ ಅದೇಗ್ರಂಥದ ಏಳನೆಯ ಸಂಧಿಯ ೧೪-೧೯ನೆಯ ಪದ್ಯಗಳಂತಹ ಸಾಮಾನ್ಯತರದ ಪದ್ಯಗಳು ಹತ್ತಾರು ಸಿಕ್ಕುವುದೂ ಬಹಳ ಪ್ರಯಾಸವಾಗಿರುವಲ್ಲಿ ಚೆನ್ನಬಸವೇಶ್ವರ ಪುರಾಣದಲ್ಲಿ ಅಷ್ಟು ಮನೋಜ್ಞವಾದ ಅರ್ಥಸ್ವಾರಸ್ಯವಾಗಲೀ ಪದವೈಚಿತ್ರ್ಯವಾಗಲೀ ಕಂಡುಬಾರದಿರುವ ಪದ್ಯಗಳು ನೂರಾರು ಸಿಕ್ಕುವುವು. ಪದಲಾಲಿತ್ಯದ ವಿಷಯದಲ್ಲಂತೂ ಜೈಮಿನೀಭಾರತವು ಚೆನ್ನಬಸವೇಶ್ವರ ಪುರಾಣಕ್ಕಿಂತಲೂ, ಅಷ್ಟೇಕೆ ಇತರ ಎಲ್ಲಾ ಪಟ್ಟದೀ ಗ್ರಂಥಗಳಿಗಿಂತಲೂ ಅತ್ಯುತ್ತಮವಾಗಿರುತ್ತದೆಂದು ಹೇಳಬಹುದಾಗಿದೆ.



ಚೆನ್ನ ಬಸವೇಶ್ವರಪುರಾಣಕ್ಕೂ ಜೈಮಿನಿ ಭಾರತಕ್ಕೂ ಕೆಲವು ಸಾಮ್ಯಗಳು ಕಂಡುಬರುವುವು. ಚೆನ್ನ ಬಸವೇಶ್ವರಪುರಾಣದ ಮೊದಲ ನೆಯಕಾಂಡದ ಎರಡನೆಯ ಶ್ಲೋಕವೂ, ಜೈಮಿನಿಭಾರತದ ಮೊದಲನೆಯ ಸಂಧಿಯ ಮೊದಲನೆಯ ಶ್ಲೋಕವೂ ಒಂದೇರೀತಿಯಾಗಿವೆ. ಇದೂ ಅಲ್ಲದೆ ಪುರವರ್ಣನೆ ಉದ್ಯಾನವರ್ಣನೆ ಇವೇ ಮುಂತಾದ ವಿಷಯಗಳಲ್ಲಿಯೂ ಈ ಎರಡು ಗ್ರಂಥಗಳಿಗೆ ಅನೇಕ ಹೋಲಿಕೆಗಳು ಕಂಡುಬರುವುವು. ಶೃಂಗಾರರಸವನ್ನು ವರ್ಣಿಸುವ ಅನೇಕ ಪದ್ಯಗಳಲ್ಲಂತೂ ಭಾವಗಳೂ, ಪದ್ಯರಚನಾಕ್ರಮವೂ ಈ ಎರಡು ಗ್ರಂಥಗಳಲ್ಲೂ ಒಂದೇವಿಧವಾಗಿರುವುವು. ಹೀಗೆ ಎರಡು ಗ್ರಂಥಗಳಲ್ಲಿಯೂ ಅನೇಕ ಪದ್ಯಗಳ ಅಭಿಪ್ರಾಯಗಳಿಗಿರ ತಕ್ಕ ಸಾಮ್ಯವನ್ನೂ ಕೆಲವು ಕಡೆಗಳಲ್ಲಿ ಈ ಪದ್ಯಗಳ ಅನುಪೂರ್ವಿ ಯನ್ನೂ ಪರಿಶೀಲಿಸಿದರೆ \* ಈ ಇಬ್ಬರು ಕವಿಗಳಲ್ಲಿ ಯಾರಾದರೂ ಒಬ್ಬರ ಗ್ರಂಥವನ್ನು ಮತ್ತೊಬ್ಬರು ನೋಡಿಕೊಂಡು ತನ್ನ ಗ್ರಂಥವನ್ನು ರಚಿ ಸಿರಲಾರರೇ ಎಂಬ ಪ್ರಬಲವಾದ ಸಂಶಯವು ತಲೆದೋರುವುದು. ಹೀಗೆ ನೋಡಿದ್ದ ಪಕ್ಷದಲ್ಲಿ ಯಾರು ಇನ್ನೊಬ್ಬರ ಗ್ರಂಥವನ್ನು ನೋಡಿದ್ದರೇಬಿ ವಿಷಯವಾಗಿ ಬಹಳ ಚರ್ಚೆಗೆ ಅವಕಾಶವಿರುವುದು. ಕರ್ಣಾಟಕಕವಿ ಚರಿತ್ರೆಯನ್ನು ಬರೆದ ರಾವ್ ಬಹದ್ದೂರ್ ಪ್ರಾಕ್ತನವಿಮರ್ಶವಿಚಕ್ಷಣ ರಾದ ಮು|| ರಾ|| ಆರ್. ನರಸಿಂಹಾಚಾರ್ ಎ. ಎ. ಎ. ಯವರು ಕ್ರಿ. ಶ.

ಚೆನ್ನ ಬಸವೇಶ್ವರ ಪುರಾಣ

ಜೈಮಿನಿಭಾರತ

I. ೬. ೨೯—೪೪

II ೫. ೧೦

I. ೪. ೧೬—೨೪

XXVI. ೧೦, ೧೬

I. ೧೦. ೪, ೨೪, ೪೪, ೪೫

VI ೧೬; ೨೦, ೨೫, ೨೯

,, ,, ೪೬, ೪೭, ೪೮, ೪೯

,, ,, ೨೦, ೨೧, ೨೬, ೨೭

,, ,, ೫೦, ೫೧, ೫೬

,, ,, ೧೭, ೨೫, ೨೭

,, ,, ೬೪

XXVI ೧೦.

I. ೧೦ ೬, ೧೫, ೨೫, ೨೪

III ೪, ೧೦, ೨೨, ೨೪.

\* ಅನುಕ್ರಮವಾಗಿ ಈ ಭಾಗಗಳನ್ನು ಹೋಲಿಸಿ ನೋಡಬಹುದು. ಹೀಗೆಯೇ ಮತ್ತೆ ಕೆಲವು ಸಾಮ್ಯಗಳೂ ಸಿಕ್ಕುವುವು.



ಸು. ೧೭೦೦ರಲ್ಲಿ ಲಕ್ಷ್ಮೀಶನು ಜೀವಿಸಿದ್ದಿ ರಬಹುದೆಂದು ಊಹಿಸಿರುತ್ತಾರೆ. ಬಂದುವೇಳೆ ಈ ಊಹೆಯು ವಾಸ್ತವವಾದ ಪಕ್ಷದಲ್ಲಿ ಲಕ್ಷ್ಮೀಶನೇ ಚೆನ್ನಬಸವೇಶ್ವರ ಪುರಾಣದ ಭಾವಗಳಿಗೆ ಮನಸೋತಿದಾನೆ ಎಂದು ಸ್ಪಷ್ಟವಾಗುವುದು. ಆದರೆ ಮೇಲಿನ ಊಹೆಗೆ ಅಷ್ಟು ಪ್ರಬಲವಾದ ಆಧಾರಗಳಿರುವಂತೆ ತೋರುವುದಿಲ್ಲ. ಮಿ|| ರೈಸ್ ಸಾಹೇಬರಿಗೆ ದೇವ ನೂರಿನಲ್ಲಿ ದೊರೆತ ಜೈಮಿನೀ ಭಾರತದ ಬಂದು ಪ್ರತಿಯಲ್ಲಿ ಅದು ಕ್ರಿ. ಶ. ೧೪೧೫ರಲ್ಲಿ ಲಿಖಿತವಾಯಿತೆಂದು ಹೇಳಿತ್ತೆಂದೂ, ಆದರೆ ಅದು ನಂಬಿಕೆಗೆ ಅರ್ಹವಲ್ಲವೆಂದೂ, ಅದಕ್ಕೆ ಮೂರು ಶತಮಾನಗಳ ಈಚೆಗೆ ಜೈಮಿನಿ ಭಾರತವು ಹುಟ್ಟಿರಬಹುದೆಂದೂ ಮಿ|| ರೈಸ್ ಅವರು ಊಹಿಸಿರುವುದು ಯುಕ್ತಿಯುಕ್ತವಾಗಿರುವುದಿಲ್ಲ. ಆದಕಾರಣ ಜೈಮಿನೀಭಾರತವು ಬಂದುವೇಳೆ ಕ್ರಿ. ಶ. ೧೪೧೫ಕ್ಕೆ ಹಿಂದೆ ಹುಟ್ಟಿದ್ದರೂ ಹುಟ್ಟಿರಬಹುದು. ಈ ಊಹೆಗೆ ಉಪಪ್ಪಂಭಕವಾಗಿ ಸ್ಥಳಾತಿಹಾಸವೂ ಸಹ, ಲಕ್ಷ್ಮೀಶನ ಕಾಲದಿಂದ ಈಚೆಗೆ ಸುಮಾರು ೧೫ ತಲೆಗಳಷ್ಟು ಕಾಲವು ಗತಿಸಿಹೋಗಿ ದೆಯೆಂದು ತಿಳಿಸುವುದು. ಬಂದೊಂದು ತಲೆಗೆ ಸುಮಾರು ಮೂವತ್ತು ವರುಷಗಳನ್ನು ಕಟ್ಟಿಕೊಂಡರೂ ಜೈಮಿನೀಭಾರತವು ಹುಟ್ಟಿ ಸುಮಾರು ೪೫೦ ವರ್ಷಗಳಾಗಿರುವುದು ಎಂದು ತೋರುವುದು. ಇದೂಅಲ್ಲದೆ ಚೆನ್ನಬಸವಪುರಾಣ, ಜೈಮಿನೀಭಾರತಗಳ ಪದಸಾಮಗ್ರಿಗಳನ್ನು ನೋಡಿ ದರೆ ಜೈಮಿನೀ ಭಾರತದಲ್ಲಿಯೇ ಹಳಗನ್ನಡ ಶಬ್ದಗಳ ಪ್ರಾಚುರ್ಯವು ಹೆಚ್ಚಾಗಿರುವಂತೆ ಕಂಡುಬರುವುದು. ಈಕಾರಣಗಳಿಂದ ಚೆನ್ನಬ ಸವೇಶ್ವರ ಪುರಾಣಕ್ಕಿಂತಲೂ ಜೈಮಿನೀ ಭಾರತವೇ ಪ್ರಾಚೀನವೆಂದು ತೋರುವುದು. ಹೀಗಿರುವಲ್ಲಿ ಈಚಿನವನು ತನಗಿಂತಲೂ ಹಿಂದೆ ಹುಟ್ಟಿದ್ದ ಗ್ರಂಥವನ್ನು ನೋಡಿಕೊಂಡು ಬರೆದನೆಂದು ಹೇಳುವುದೇ ಸಹಜವಾಗಿದೆ. ಪದಲಾಠಿತ್ಯದ ವಿಷಯದಲ್ಲಿಯಾಗಲಿ ಕವ್ಯಾಕ್ಷರಪ್ರಾಸ ಗಳ ವಿಷಯದಲ್ಲಿಯಾಗಲಿ ಅರ್ಥ ಗಾಂಭೀರ್ಯ ವಾಗ್ಗುಂಫನಗಳ ವಿಚಾರ ದಲ್ಲೇ ಆಗಲಿ, ಲಕ್ಷಣಬದ್ಧತೆಯ ವಿಷಯದಲ್ಲಿಯೇ ಆಗಲಿ ಬಟ್ಟಿನಲ್ಲಿ ಚೆನ್ನ ಬಸವೇಶ್ವರ ಪುರಾಣಕ್ಕಿಂತಲೂ ಜೈಮಿನೀ ಭಾರತವು ಕೆಳಗೈಯಿನದೆಂದು ಸಾಧಿಸುವುದು ಸಾಹಸವೆಂದೇ ಹೇಳಬೇಕು. ಹೀಗಿರುವಲ್ಲಿ ಲಕ್ಷ್ಮೀಶ



ನೂತನ ಕವಿಯು ಮತ್ತೊಬ್ಬ ಕವಿಯ ಕವಿತ್ವಕ್ಕೆ ಆಸೆಪಟ್ಟಿರುವುದು ಅಸಂಭವ.

ಈ ವಿಷಯವು ಹೇಗೆ ಇದ್ದರೂ ಚೆನ್ನ ಬಸವೇಶ್ವರಪುರಾಣದಲ್ಲಿ ಅನೇಕ ಸ್ವಾರಸ್ಯವಾದ ಭಾಗಗಳು ಕಂಡು ಬರುವುವು. ಆದರೆ ದುರದೃಷ್ಟವಶದಿಂದ, ಅಚ್ಚಾಗಿರುವ ಈ ಗ್ರಂಥದ ಪ್ರತಿಗಳಲ್ಲಿ ಅನೇಕ ಅಶುದ್ಧಗಳು ಕಾಲುಹಾಕಿಕೊಂಡಿವೆ. ಮಂಗಳೂರಿನಲ್ಲಿ ೧೮೫೭ರಲ್ಲಿ ಮುದ್ರಿತವಾದ ಶಿಲಾಲೇಖದ ಪ್ರತಿಗಳೂ, ೧೮೭೬ರಲ್ಲಿ ವಿಚಾರದರ್ಪಣ ಮುದ್ರಾಶಾಲೆಯಿಂದ ಪ್ರಕಟವಾದ ಪ್ರತಿಗಳೂ ಸ್ವಲ್ಪಮಟ್ಟಿಗೆ ಶುದ್ಧವಾಗಿವೆ. ಕರ್ಣಾಟಕಭಾಷಾಭಿಮಾನಿಗಳು ಈ ಗ್ರಂಥದ ಎರಡು ಮೂರು ನಾಲ್ಕನೆಯ ಕಾಂಡಗಳಲ್ಲಿ ಕೆಲಕೆಲವು ಭಾಗಗಳನ್ನು ವಿರಾಮ ಕಾಲದಲ್ಲಿ ಓದಿ ಆನಂದಪಡಬಹುದಾಗಿದೆ.



## II ಶ್ರೀರಾಮಾಭ್ಯುದಯ ಕಥಾಕುಸುಮಂಜರಿ.

ಈಗ್ರಂಥವನ್ನು ೧೮೮೭ನೆಯ ಇಸವಿಯಲ್ಲಿ ಪ್ರಕಟಿಸಿದ ಮ|| ರಾ|| ಕುಮಾರಾಚಾರ್ಯ ರಾಮಸ್ವಾಮಯ್ಯಂಗಾರ್ಯರು, ಇದಕ್ಕೆ “ಆನಂದರಾಮಾಯಣ” ವೆಂದು ನಾಮಾಂತರವನ್ನು ಕೊಟ್ಟಿರುವರು. ಈ ಗ್ರಂಥಕ್ಕೂ ಸಂಸ್ಕೃತದಲ್ಲಿರುವ ಆನಂದರಾಮಾಯಣಕ್ಕೂ ಸಂಬಂಧವಿರುವುದಿಲ್ಲ. ಇದೂ ಅಲ್ಲದೆ ಕವಿಯು ಈ ಗ್ರಂಥವನ್ನು ಕುರಿತು “ರಾಮ (ನ) ಕಥಾಮಂಜರಿ,” ಎಂದೂ (I. ೧. ೧೪) “ರಾಮ ಚರಿತ್ರ” (I. ೧. ೧೬) ಎಂದೂ “ರಾಮಾಭ್ಯುದಯಕಾವ್ಯ” (VII ೬. ೪೦) ಎಂದೂ ಹೇಳಿಕೊಂಡಿರುವನು. ಪ್ರತಿಕಾಂಡದ ಅಂತ್ಯದಲ್ಲಿಯೂ “ರಾಮಾಭ್ಯುದಯಕಥಾಕುಸುಮಂಜರಿ” ಎಂದು ಹೇಳಿಕೊಂಡಿರುವನೇ ಹೊರತು “ಆನಂದರಾಮಾಯಣ” ವೆಂಬ ಹೆಸರನ್ನು ಎಲ್ಲಿಯೂ ಎತ್ತಿರುವುದಿಲ್ಲ.



ಶ್ರೀರಾಮಾಭ್ಯುದಯಕಥಾಕುಸುಮಮಂಜರಿಯನ್ನು ವಿರಚಿಸಿದಾತನಿಗೆ “ತಿಮ್ಮಾಮಾತ್ಮ್ಯ” ಅಥವಾ ತಿಮ್ಮಾರ್ಯ (ತಿಮ್ಮಯ) ಎಂದು ಹೆಸರು. ಈತನು ಹರಿತಸಗೋತ್ರ, ಆಪಸ್ತಂಬಸೂತ್ರದವನು. ಕವಿಯು ತಂದೆಯ ಹೆಸರು ವೆಂಕಟೇಶಾರ್ಯ (ವೆಂಕಟಾಧಿಪ) ; ಅಜ್ಜನ ಹೆಸರು ಶೇಷಾಯು. \* ಕವಿಯು ಬೆಂಗಳೂರುಡಿಸ್ಪ್ರಿಕ್ಟಿನ ಆನೆಕಲ್ಲು ತಾಲ್ಲೂಕಿನಲ್ಲಿರುವ ಸಾದನಹಳ್ಳಿ (ಸಹದೇವಪುರಿ) ಯನಿವಾಸಿ. ಈತನ ಮನೆದೇವರು ಅದೇಗ್ರಾಮದಲ್ಲಿರುವ ವೆಂಕಟರಮಣ (ತಿರುಮಲ) ಸ್ವಾಮಿ. ಈ ಕವಿಯು ಶ್ರೀವೈಷ್ಣವ ಮತದವನೆಂದೂ ಈತನವಂಶೀಯರು ಈಗಲೂ ಬೆಂಗಳೂರು ತಾಲ್ಲೂಕಿನ ಅಗರಗ್ರಾಮದಲ್ಲಿ ಇರುವರೆಂದೂ ತಿಳಿಯಬಂದಿದೆ. ಪ್ರತಿಕಾಂಡದ ಅಂತ್ಯದಲ್ಲಿಯೂ “ಇದು ಶ್ರೀಪರಮಕಲ್ಯಾಣಗುಣಗಣಾಭರಣ ಸುರಕುಲಧುರೀಣ ಮಕುಟಸಂಘಟಿತ ಪರಿಸ್ಪುಟ ಮಣಿಪ್ರಭಾಭಾಸಮಾನ ಚರಣಸರಸೀರುಹ ವೇಂಕಟರಮಣವರಪ್ರಸಾದಲಬ್ಧ ಕವಿತಾವಿಚಕ್ಷಣ ತಿಮ್ಮಯನಾಮಧೇಯ ಕವಿಪ್ರಗುಂಭಿತ ಮೆಪ್ಪರಾಮಾಭ್ಯುದಯಕಥಾಕುಸುಮಮಂಜರಿಯೊಳ್ ..... ಕಾಂಡ ಸಂಪೂರ್ಣಂ ” ಎಂದಿದೆ.

ರಾಮಾಭ್ಯುದಯ ಕಥಾ ಕುಸುಮಮಂಜರಿಯಲ್ಲಿ ‘ಬಂದೀಖಾನೆ’ [I. ೫. ೩೩.], ‘ನಿಶಾನಿ’ [I. ೧೯. ೧೩.], ‘ಹಿಲಾಲು’, [I. ೨೪. ೩೫], ‘ತಜವಿಜ’ [III. ೪. ೨೩], ‘ತುರಾಯ್’, [IV. ೪. ೯], ‘ಪಲ್ಲಕಿ’ [VI. ೨೪. ೩೯], ‘ಬದುಲು’ [VII ೨. ೩೦], ‘ಹುಮಸು’ [VII. ೨. ೩೨; I. ೧೫. ೩.] ಇವೇಮೊದಲಾದ ಅನ್ಯದೇಶೀಯಪದಪ್ರಯೋಗಗಳೂ, ‘ಕೆಮ್ಮಟ್ಟು’, [V ೧. ೯.], ‘ಇದ್ದಬದ್ದ’ [IV. ೨. ೩.], ‘ಬದ್ದು’, [VI. ೧೪. ೪೯.], ‘ಕಕಬಿಕ’ ‘ನರರೋಪಾಯದಿವರೇ’ ನೀವು, (IV. ೫. ೪), ‘ಮಂಡಿ’, [IV.

---

\* ಪಾತ್ರ ತರಮೆಂದೆನಿಸ ಹರಿತಸ | ಗೋತ್ರನಾಪಸ್ತಂಬನಾಮಕ | ಸೂತ್ರ ಕದಿಶೇಷಾರ್ಯನಾತ್ಮಜವೇಂಕಟಾಧಿಪನಾ | ಪುತ್ರತಿಮ್ಮಾಮಾತ್ಮ್ಯ ರಚಿತ | ವಿಚಿತ್ರ ರಾಮಚರಿತ್ರಮಿದನುಪ | ವಿತ್ರಗೈದಭಿರ್ಭಸುಪ ಸಹದೇವಪುರಿರಾಯ || [I. ೧. ೧೬.]



೧. ೪೫ ; VI. ೧೮. ೩೫], ' ಗಲಗು , [VI. ೨೩. ೧೫] ಇವೇ ಮೊದಲಾದ ನವೀನಪ್ರಯೋಗಗಳೂ ಕಂಡುಬರುವುವು. ಈ ಪ್ರಯೋಗಗಳನ್ನು ನೋಡಿದರೆ, ಈ ಗ್ರಂಥಕರ್ತನು ಕ್ರಿಸ್ತಶಕ ಹತ್ತೊಂಭತ್ತನೆಯ ಶತಮಾನದ ಪೂರ್ವಾರ್ಧದಲ್ಲಿದ್ದಿ ರಬಹುದೆಂದು ಊಹಿಸಬಹುದು. ಈತನಕಾಲವನ್ನು ನಿಷ್ಕೃಷ್ಟವಾಗಿ ನಿರ್ಧರಿಸಲು ಮತ್ತೆ ಯಾವಸಾಧನಗಳೂ ದೊರೆತಿಲ್ಲ.

ಈ ಗ್ರಂಥವು ವಾಲ್ಮೀಕಿರಾಮಾಯಣದ ಆಧಾರದಮೇಲೆಯೇ ಹುಟ್ಟಿರುವುದು. ಆಗ್ರಂಥದಲ್ಲಿರುವಂತೆಯೇ ಬಾಲಕಾಂಡ, ಅಯೋಧ್ಯಾಕಾಂಡ ಮುಂತಾದ ಏಳು ವಿಭಾಗಗಳು ಇಲ್ಲಿಯೂ ಇವೆಯೇ ಹೊರತು ಆನಂದರಾಮಾಯಣದಲ್ಲಿರುವ ಬಂಬತ್ತುಕಾಂಡಗಳು \* ಕಂಡುಬರುವುದಿಲ್ಲ. ಆದರೆ ವಾಲ್ಮೀಕಿರಾಮಾಯಣಕ್ಕೂ, ಶ್ರೀರಾಮಾಭ್ಯುದಯಕಥಾಕುಸುಮ ಮಂಜರಿಗೂ ಅಲ್ಲಲ್ಲಿ ಕೆಲವು ವ್ಯತ್ಯಾಸಗಳು ಕಂಡುಬರುವುವು. ಅಂಜನೇಯನ ಸಮುದ್ರಲಂಘನವೃತ್ತಾಂತವೂ, ಆತನಪುನರಾಗಮನದವಿಚಾರವೂ ವಾಲ್ಮೀಕಿರಾಮಾಯಣದಲ್ಲಿ ಸುಂದರಕಾಂಡದಲ್ಲಿರುವುವು. ಆದರೆ ಈ ಗ್ರಂಥದಲ್ಲಿ ಇವು ಕಿಷ್ಕಿಂಧಾಕಾಂಡದಲ್ಲಿಯೇ ವರ್ಣಿತವಾಗಿವೆ. ಸೇತುಬಂಧನವೃತ್ತಾಂತವು ವಾಲ್ಮೀಕಿರಾಮಾಯಣದಲ್ಲಿ ಯುದ್ಧಕಾಂಡದಲ್ಲಿರುವುದು; ಈ ಗ್ರಂಥದಲ್ಲಾದರೂ ಸುಂದರಕಾಂಡದಲ್ಲಿಯೇ ವರ್ಣಿತವಾಗಿರುವುದು. ವಾಲ್ಮೀಕಿರಾಮಾಯಣದ ಪ್ರಕಾರ ಶತಯೋಜನಾ ಯತನಾದ ಸೇತುವು ಐದು ದಿನಗಳಲ್ಲಿ ಕ್ರಮವಾಗಿ ೧೪, ೨೦, ೨೧, ೨೨, ೨೩ ಯೋಜನಗಳಷ್ಟಾದೂರ ಕಟ್ಟಲಾಯಿತೆಂದು ಹೇಳಿದೆ. [ ವಾಲ್ಮೀಕಿರಾಮಾಯಣ , ಯುದ್ಧಕಾಂಡ ೨೨ ನೆಯಸರ್ಗ ] ಈಗ್ರಂಥದ ಮೇರೆಗೆ ನಾಲ್ಕೇದಿನಗಳಲ್ಲಿ ಅನುಕ್ರಮವಾಗಿ ೧೪, ೨೬, ೫೦, ೧೦ ಯೋಜನಗಳಂತೆ ಸೇತುಬಂಧನಕಾರ್ಯವು ಮುಗಿಯಿತೆಂದು ಕಂಡುಬರುವುದು. [ ಸುಂದರಕಾಂಡ, ೪ ನೆಯ ಸಂಧಿ ೪೩-೫೬ ನೆಯ ಪದ್ಯಗಳು ]

\* ೧ ಸಾರಕಾಂಡ, ೨ ಯಾತ್ರಾಕಾಂಡ, ೩ ಯಾಗಕಾಂಡ, ೪ ವಿಲಾಸಕಾಂಡ, ೫ ಜನ್ಮಕಾಂಡ, ೬ ವಿವಾಹಕಾಂಡ, ೭ ರಾಜ್ಯಕಾಂಡ, ೮ ಮನೋಹರಕಾಂಡ, ೯ ಪೂರ್ಣಕಾಂಡ.



ಈ ಗ್ರಂಥದ ಸುಂದರಕಾಂಡದಲ್ಲಿ ಯುದ್ಧಕ್ಕೆ ಆರಂಭವಾಗಿರುವುದು. ವಾಲ್ಮೀಕಿರಾಮಾಯಣದ ಯುದ್ಧಕಾಂಡದಲ್ಲಿ ಕಂಡುಬರುವ ವಿಭೀಷಣನ ಬುದಿವಾದವೂ ಶರಣಾಗತಿಯೂ ರಾಮಾಭ್ಯುದಯಕಥಾಕುಸುಮಮಂಜರಿಯಲ್ಲಿ ಸುಂದರಕಾಂಡದಲ್ಲಿಯೇ ಕಂಡುಬರುವುವು. ವಿಶ್ವಕರ್ಮ ಪುತ್ರನಾದ ನಳನಪೂರ್ವ ವೃತ್ತಾಂತವು ವಾಲ್ಮೀಕಿ ರಾಮಾಯಣದಲ್ಲಿರುವುದಕ್ಕಿಂತ ಈ ಗ್ರಂಥದಲ್ಲಿ ವಿಸ್ತಾರವಾಗಿ ಕೊಟ್ಟಿದೆ. ಚಿಕ್ಕಂದಿನಲ್ಲಿ ನಳನು ಋಷ್ಯಶ್ರಮಗಳಿಗೆ ಹೋಗಿ ಋಷಿಗಳ ವ್ರತಪೂಜಾಸಾಧನಗಳನ್ನು ಹುಡುಗುಟಕ್ಕಾಗಿ ಸಮುದ್ರದಲ್ಲಿ ಬೀಸಾಡುತ್ತಾ ಇದ್ದನೆಂದೂ ಅದಕ್ಕಾಗಿ ಋಷಿಗಳು ಬ್ರಹ್ಮನಬಳಿಗೆಹೋಗಿ ಮೊರೆಯಿಡಲು ನಳನು ಯಾವ ಪದಾರ್ಥವನ್ನು ಸಮುದ್ರದಲ್ಲಿ ಹಾಕಿದರೂ ಅದು ಮುಳಗದಿರುವುದೆಂದು ಬ್ರಹ್ಮನು ಅಭಯದಾನವನ್ನು ಮಾಡಿದನೆಂದೂ ಈ ಗ್ರಂಥದಲ್ಲಿ ಹೇಳಿದೆ. ವಿಭೀಷಣನ ಶರಣಾಗತಿಯ ಸಂದರ್ಭದಲ್ಲಿ ಬರುವ ಕವೋತ್ತೋಸಾಖ್ಯಾನವೂ ಇಲ್ಲಿ ವಿಸ್ತಾರವಾಗಿ ವರ್ಣಿತವಾಗಿದೆ. ಅದೇ ಸಂದರ್ಭದಲ್ಲಿ ಹೇಳಿರುವ ಕಂಡುವಿನ “ಗಾಧಾ” ಸ್ಥಾನದಲ್ಲಿ ಶ್ರೀರಾಮಾಭ್ಯುದಯ ಕಥಾಕುಸುಮಮಂಜರಿಯಲ್ಲಿ ಮಾರ್ಕಂಡೇಯೋಸಾಖ್ಯಾನವನ್ನು ಸಂಕ್ಷಿಪ್ತವಾಗಿ ಕೊಟ್ಟಿರುವುದು. ಅತಿಕಾಯನು ರಾಮನನ್ನು ನಿಂದಿಸುವಂತೆ ಸ್ತುತಿಯಾಡಿರುವುದು [ಯುದ್ಧಕಾಂಡ ೧೦ ನೆಯ ಸಂಧಿ ೫೩-೫೮ ನೆಯ ಪದ್ಯಗಳು] ವಾಲ್ಮೀಕಿ ರಾಮಾಯಣದಲ್ಲಿ ಕಂಡುಬರುವುದಿಲ್ಲ. ಹೀಗೆ ಈ ಗ್ರಂಥಕ್ಕೂ ವಾಲ್ಮೀಕಿ ರಾಮಾಯಣಕ್ಕೂ ಅನೇಕ ವೈತ್ಯಾಸಗಳು ಕಂಡು ಬರುವುವು.

ಈ ಗ್ರಂಥದಲ್ಲಿರುವ ೩೪೪೭ ಪದ್ಯಗಳಲ್ಲಿ ಸುಮಾರು ಹತ್ತು ಶ್ಲೋಕಾಲಂಕಾರವಿಶಿಷ್ಟವಾಗಿವೆ. ಶಬ್ದಾಲಂಕಾರಯುಕ್ತವಾದ ಪದ್ಯಗಳೂ ಕೆಲವು ಸಿಕ್ಕುವುವು [ಉದಾಹರಣೆಗಾಗಿ I. ೩. ೧೩; I. ೫೦, ೭೮. ೭೯; I. ೮. ೧೩; I. ೯. ೭; VI. ೨೫. ೧೧ನೆಯ ಪದ್ಯಗಳನ್ನು ನೋಡಿ] ಉಪಮಾರೂಪಕೋತ್ಪ್ರೇಕ್ಷಾಲಂಕಾರಗಳು ಅನೇಕಪದ್ಯಗಳಲ್ಲಿ ಕಂಡು ಬರುವುವು. ಇದಕ್ಕಿಂತಲೂ ಹೆಚ್ಚಾದ ಯಾವ ಆಡಂಬರಕ್ಕೂ ಕವಿಯು ಕೈಹಾಕಿರುವುದಿಲ್ಲ. ಹೇಳಬೇಕಾಗಿರುವ ಕಥಾವಿಷಯವನ್ನು ಸ್ವಲ್ಪ



ವಾದರೂ ಶ್ರಮಿಸಟ್ಟುಕೊಳ್ಳದೆ ಲಲಿತವಾಗಿ ವಿವರಿಸಿರುವನು. ಆದುದರಿಂದ ಈತನ ಪದ್ಯರಚನೆಯು ನಿರರ್ಗಳವಾಗಿರುವುದೆನ್ನಬಹುದು. ಈ ಪಠ್ಯಗ್ರಂಥದಲ್ಲಿ ಗರ್ಭೀಕರಿಸಿರುವ ೫೮ ಪದ್ಯಗಳಜೊತೆಗೆ, ಈ ಗ್ರಂಥಕರ್ತನ ಶೈಲಿಯನ್ನು ಮತ್ತಷ್ಟು ವ್ಯಕ್ತಪಡಿಸುವುದಕ್ಕಾಗಿ ಕೆಲವುಪದ್ಯಗಳನ್ನು ಈ ಮುಂದೆ ಕೊಡಲಾಗಿರುವುದು.

ಮುರಿದನಿಂದ್ರನು ಪರಿದನನಲನು

ಸರಿದನರ್ಕಜ ಜರಿದನೈಖುತಿ

ಕಿರಿದಪಲುಗಳನಬುಧಿಪತಿ ಮನಬಿರಿದ ಮಾರುತನು |

ನರವನರಸದೆ ಪಾರ್ದನಲಕೇ

ಶ್ವರನು ಮೇಣೀಶಾನನೆತ್ತಣ

ಗಿರಿಗೆ ಸಾರ್ದನೊ ಕಾಣೆನಸುರನ ಘಾತಭೀತಿಯಲಿ ||[I.೫.೦೯]

ಕಾಮುಕಗೆ ಭಯಲಜ್ಜೆ ವಿದ್ಯಾ

ಕಾಮನಿಗೆ ಸುಖನಿದ್ರೆ ದ್ರವ್ಯಾ

ಶಾನನಗೆ ಗುರುಬಂಧು ಹ್ರುದ್ಧಯುಳ್ಳವಗೆ ರುಚಿಸೌಖ್ಯ |

ಭೂಮಿಯಲಿ ತೋರದಿಹುದೆಂಬುದ

ನೀಮದಾಂಧನಲೀಕ್ಷಿಸಿದನೆಂ

ದಾಮಹಾವೋರೀಚನುಡಿದನು ಪಚ್ಚೈಕಂಧರಗೆ ||III.೪.೨೯

ಎಲವೆಲವೊಕ್ಕೊಲ್ಲದಿರಿ ನಿರ್ಜರ

ಕುಲವಿರೋಧಿದಶಾನನಗೆ ಬಾ

ಳ್ವಲೆಯನೊಪ್ಪಿಸಿ ಪಡೆವೆ ಬಹುಮಾನಗಳನೆಂದೆನುತ |

\* ಅರ್ಥಾತುರಾಣಾಂ ನ ಗುರುಃ ನ ಬಂಧುಃ

ಕಾಮಾತುರಾಣಾಂ ನ ಭಯಂ ನ ಲಜ್ಜಾ

ವಿದ್ಯಾತುರಾಣಾಂ ನ ಸುಖಂ ನ ನಿದ್ರಾ

ಹ್ರುದಾತುರಾಣಾಂ ನ ರುಚಿಃ ನ ಪಕ್ವಂ ||

ಎಂಬುದರ ಅನುವಾದ.



ಕಿಲಕಿಲಾರ್ಭಟದಿಂದ ಬಂಡಿಯೊ  
 ಳಳವಡಿಸಿ ರಾಕ್ಷಸರಕ್ಕೆಯಿಂ  
 ದೆಳಸಿಕೊಂಡೊಯ್ದಿಟ್ಟನಾಂಕೇಶನಿದಿನಲಿ || [IV. ೫ ೩೮]  
 ಪಡಿದೆನಿಂದ್ರನ ತೊಡೆದಿನನುನ  
 ಬಡಿದೆ ಶಮನನ ಜಡಿದೆ ನಿಖುತಿಯು  
 ಕಡಿದೆ ವರೂಣಮಾರುತ್ತು ಬೇರೇಶಾನಮುಖ್ಯರನು |  
 ಮೃಡನ ವರಗಳ ಪಡೆದ ಕಡುಗಲಿ  
 ಯೊಡನೆ ಕೋಡಗ ಪಡೆಯ ಮನುಜರ  
 ಸಡಗರವ ನೇನೆಂದು ಪೊಗಳದೆ ಯೆನುತ ಗರ್ಜಿಸಿದ || [V. ೨. ೫೫]  
 ಮುತ್ತಿದಹಿತರ ನೋಡಿ ಖಳರೊರೆ  
 ಗಿತ್ತು ಕತ್ತಿಗಳತ್ತಿ ಹೂಂಕರಿ  
 ಸುತ್ತ ಬೆಂಬರಿವುತ್ತ ತೋಳ್ಗಳಚುತ್ತು ತೆಗೆತೆಗೆದು |  
 ಕತ್ತರಿಸಿ ಚಿಗಿವುತ್ತ ಗೋಣಿನ  
 ನೆತ್ತರಲಿ ಕಲಸುತ್ತ ಮೊಂಸದ  
 ಮುತ್ತ ಭೂತದಮೊತ್ತಗಳಗುಣಿಸುತ್ತ ತಣಿಸಿದರು ||

VI. ೧೪. ೫೦ ಈ ಕವಿಗೆ “ ಕುಸ್ತುರಿಸು ” ಎಂಬಪದದಮೇಲೆ  
 ಬಹಳ ಪ್ರೀತಿಯೆಂದು ಕಾಣುವುದು. ಇದನ್ನು ಅನೇಕಾವೃತ್ತಿ ಉಪ  
 ಯೋಗಿಸಿರುವೆನು. ಉದಾ: II. . ೩. ೨೯, ೫೩; III. ೬. ೪ ; IV.  
 ೧. ೩೬, VI. ೨೨. ೩೯ ; VII. ೨. ೩೦.

ತ್ವರಿತದಿಂದ ಈಸಲದ ಪಠ್ಯಪುಸ್ತಕವನ್ನು ಪ್ರಚುರಪಡಿಸಬೇಕು  
 ದುದರಿಂದ ಟಿಪ್ಪಣಿಗಳನ್ನು ಕೊಡಲಾಗಲಿಲ್ಲ. ಚೆನ್ನಬಸವಪುರಾಣ  
 ಭಾಗವನ್ನು ಆ ಗ್ರಂಥವ ಅಚ್ಚಿನ ಆರುಪ್ರತಿಗಳ ಸಹಾಯದಿಂದಲೂ,  
 ರಾಮಾಭ್ಯುದಯಕಥಾಕುಸುಮಮಂಜರಿಯ ಭಾಗವನ್ನು ಬೃಹದ್ರ  
 ಯ ಸಹಾಯದಿಂದಲೂ ಪ್ರಕಟಿಸಲಾಗಿದೆ.

೧೦-೬-೧೯೨೧, }  
 ಮೈಸೂರು. }

ಬಿ. ಕೃಷ್ಣಪ್ಪ.



## ಶೋಧನ ಪತ್ರ.

---

ಪುಟ.	ಪದ್ಯ.	ಪಾದ.	ಅಶುದ್ಧ.	ಶುದ್ಧ.
೯	೩೪	೬	ತುಂಬಿತಮುರಾರಾವತಿಯೊ	ತುಂಬಿತಮುರಾವತಿಯೊಳು
೧೧	೧	೧	ಎರಗಿದ	ಎರಗದ
೧೨	೩	೧	ದವೀರ್ಬಲದ	ದುರ್ವಿರ್ಬಲದ
೧೩	೬	೬	ನದ್ಭುತವನ	ನದ್ಭುತವನು
೧೩	೯	೫	ಕೈಚಳಕಮಂಸಿ	ಕೈಚಳಕಮಂ
,,	,,	೬	ಧರಿಸಲರಿದೆಂಬ	ನಿಧರಿಸಲರಿದೆಂಬ
೧೪	೧೨	೨	ಮರುಳಬಲು	ಮರುಳಬಲು
೧೪	೧೩	೪	ಶಕ್ತಿಯುಡಿದುವು	ಶಕ್ತಿಯುಡಿದುವು
೧೮	೨೮	೨	ನುಗಿದು	ನುಗಿದುಮರೆ
,,	,,	೩	ಮರೆಮಾಡಿದರು	ಮಾಡಿದರು
೨೦	೩೫	೨	ಪಣಿವಿಭ	ಪಣಿವಿಭ
೨೩	೪	೧	ಶರಧಿಶರಧಿಗಳ್	ಶರಧಿಶರಧಿಗಳ್

---







# ಚೆನ್ನಬಸವ ಪುರಾಣ

ಎ ರ ಡ ನೆ ಯ ಕಾಂಡ

೧೨ನೆಯ ಸಂಧಿ

ಸೂಚನೆ|| ಸುರಪಾಲನಭವನಂ ಹಗೆಯನೊಲವಿಂ ಕೇಳೆ  
ಹರನ ಹಣೆಗಣಿ ಡಿಯೆ ಶರಧಿಗಂ ಸುತನಾಗಿ  
ನರಜಲಂಧರನೆಂಬ ನಾಮದಿ ಸುರಪುರಕೆ ದಂಡೆತ್ತಿ ನಡೆತಂದನು ||

ಅಭ್ರಗಮನೇಂದ್ವಗ್ನಿವಿಭ್ರಾಜಿತಾಕ್ಷ ಲೋ  
ಲಭ್ರಮರ ನಿಭಗರಳ ಶುಭ್ರವಿಗ್ರಹ ವೆಧೂ  
ವಿಭ್ರನೋಲೋಕ ದೈತ್ಯಭ್ರಪ್ಪ ಸುಮದ ವಿಪುಳಾಭ್ರಪ್ರಚಂಡಸವನ |  
ಅಭ್ರಾಂತರಾಳಸಂವಿಭ್ರಾಂತಚಾರುತರ  
ಶುಭ್ರಾಂಶುಕೋಟಕಾಂತಿಶ್ರಿತಶರೀರ ರುಚಿ  
ರಭ್ರೂಲತಾಶೋಭ ಪಂಪಾವಿರೂಪಾಕ್ಷ ತಿಬ್ರದಿಂ ಸಲಹೆಮ್ಮನು || ೧

ಆಲಿಸಿನ್ನೆಲೆ ಸಿದ್ಧರಾಮ ದಿವಿಜೇಶ್ವರಂ  
ಭಾಳಲೋಚನನಂಘ್ರಿಪೂಜಾಫಲಾಳಯಿಂ  
ಪಾಲಿಸುತ ಸುರಲೋಕದೊಳ್ ಸುಖದೊಳಿರುತಿರಲು ದಾಯಾದ್ಯಸಂಬಂ  
ಧದ |

ಪಾಲಿಗೋಸುಗ ದನುಜರಂದು ಯುದ್ಧವಮಾಡೆ  
ಕಾಳಗದೊಳವರೆಲ್ಲರಂ ಗೆಲ್ಲು ಸುಖಮಿರದೆ  
ಕಾಲಹರನೆಡೆಗೆ ಹಗೆಯಂ ಕೇಳ್ವನೆಂದು ಪೊರಮಟ್ಟನತ್ಯುತ್ಸವದೊಳು ||೨

ENTRANCE TEXT



ಬಂದು ಕೈಲಾಸದಾಸಾ ನದೊಳು ಸಕಲಗಣ  
ಬೃಂದಸಹಿತೊಡೊಲಗದೊಳರ್ಪ ಶಿವನಡಿಗೆ  
ವಂದಿಸಿ ಮಹಾಭಕ್ತಿಯಿಂದೆ ಬಿನ್ನವಿಸಿದಂ ಮಕುಟತಟಹಸ್ತನಾಗಿ |  
ಇಂದು ಶೇಖರನೆ ಕರುಣಿಸುವುದೆನ್ನೊಡನಾಂತು  
ನಿಂದು ಕಾದುವ ಸಮರ್ಥನನೆನಲು ನಸುನಕ್ಕು  
ಮುಂದರಿಯದಿಂತು ನುಡಿಯಲೇಡವೆನೆ ಸುರಪನಭವನೊಡನಿಂತೆಂದನು ||೩||

ಜಂಭ ಬಲ ನಮುಚಿ ವೃತ್ತಾದಿ ಖಳರಂ ಕದನ  
ಕುಂಭಿನಿಯೊಳೊಡಿಸಿದೆನಂದಿನಿಂ ಸಮರ ಸಂ  
ರಂಭಮೇ ಕನಸಾಯ್ತು ಸರ್ವದಾ ನನಗೊಬ್ಬ ಶತ್ರುವಂ ಕರುಣಿಸೆನಲು |  
ಜಂಭಾರಿ ನುಡಿದಹಂಕಾರಮಂ ಕೇಳ್ವ ಕೋ  
ಪಂ ಭರದೊಳುಬ್ಬರಿಸಿ ಸುರಪಾಲನಂ ಸುಡಲು  
ಶಂಭು ಭಾಳಾಂಬಕಜ್ವಾಲೆಯೊಳಗೊಂದು ಕಿಡಿಯಂ ಮೂಣಮಗುಳಿಸಿ  
ದನು || ೪ ||

ಸಾಕು ಸಾಕೆಲೆ ಮಹಾದೇವ ದೇವೇಶ ಕರು  
ಣಾಕರ ಕೃಪಾಬ್ಧಿ ಶಂಕರ ಶರ್ವ ನಿಲಿ ಮುನಿಯೆ  
ಪಾಕಶಾಸನದೇಂ ದಕ್ಷನೇ ? ಕಿಡಿಯನುಪಸಂಹರಿಸಬೇಕೆನ್ನುತ್ತ |  
ನಾಕವಾಸಿಗಳ ಗುರು ಶಿವನಡಿಗೆ ನಮಿಸೆ ಬಳಿ  
ಕಾ ಕಿಡಿಯನೀಶ್ವರಂ ಹಸ್ತದೊಳು ಪಿಡಿದು ರ  
ತ್ನಾಕರಕೆ ಬಿಸುಟಂದ್ರ ಶತ್ರುವಂ ಕೊಟ್ಟವಾಂ ಪೋಗೆನುತ ಬೀಳ್ಕೊಳ್ಳ  
ಟ್ಟನು ||೫||

ಇತ್ತಲಮರೇಂದ್ರನಭವನನಿರದೆ ಬೀಳ್ಕೊಂಡು  
ಚಿತ್ತದಾನಂದದಿಂ ಸುರಪುರಕೆ ನಡೆತಂದ  
ನತ್ತಲಾ ಹರನಿಟ್ಟ ಕಿಡಿ ಬಾಲನಾಗಿ ಗಂಗಾಸಿಂಧುಸಂಗಮದೊಳು |  
ಬಿತ್ತರದೊಳುತಿರಲು ಶುಂಭನೆಂಬಾತ್ಮಜಂ  
ಸತ್ತುಹೋಗಲು ಸುರಪನಂ ಗೆಲ್ವ ಕುವರನಂ  
ಪೆತ್ತಪೆನೆನ್ನುತ್ತ ಶಿವನಂ ಕೂರ್ತು ತಪಿಸುತ್ತಿ ಶರಧಿಸುತನಂ ಕಂಡನು ||೬||



ಹರುಷದಿಂದಾ ಶಿಶುವನೆತ್ತಿ ತೊಡೆಯೊಳಗಿರಿಸೆ  
 ಸರಸಜ ಭವಾಂಡವೊಡೆವಂತೆ ಶಿಶು ಕೂಗಲಾ  
 ಸರದ ಬಳವಿಡಿದಲ್ಲಿಯದು ಬೊಬ್ಬೆಯೆನುತಜಂ ಬಾಲನಿದ್ದಲ್ಲಿಗೈದೆ |  
 ಪರಮೇಷ್ಠಿಯಂ ಕಂಡು ನಮಿಸಿ ಮತ್ತನುಜಂಗೆ  
 ಕರುಣದಿಂ ಪೆಸರಿಟ್ಟು ಜಗದೊಳಾರಿಂದಲುಂ  
 ಮರಣವಾಗದೊಲು ವರವೀವುದೆಂದಜನ ಕೈಗಬ್ಬಿಸುತನಂ ಕೊಟ್ಟನು ||೩

ಸರಸಜಭವಂ ಶರಧಿಜಾತನಂ ತೊಡೆಯ ಮೇ  
 ಲಿರಿಸಿಕೊಂಡವನ ಭದ್ರಾಕಾರಮಂ ನೋಡು  
 ತಿರಲಜನ ಗಡ್ಡಮಂ ತೊನಲ್ಕೆ ಕಡು ನೊಂದು ಕಣ್ಣಿ ನೀರವನ ಮೇಲೆ |  
 ಸುರಿಯಲಾಯಾಸದಿಂ ಬಿಡಿಸಿಕೊಂಡೆಂದನೆಲೆ  
 ಶರಧಿ ಕೇಳಿವನೆನ್ನ ಕಂಗಳ ಜಲಂಗಳಂ  
 ಧರಿಸಿದ ನಿಮಿತ್ತದಿಂ ವರ ಜಲಂಧರನಿವಂ ಸಾಮಾನ್ಯನಲ್ಲೆಂದನು || ೪

ಆವನಿಂದೀತಂಗೆ ಜನನಮವನಿಂದಲೇ  
 ಸಾವು ಪೊಸ ಕೈದುವಿಂದಲ್ಲದುಳದೀ ಹೃದ್ರ  
 ದೇವಾಸುರೋರಗನರಾಳಯಿಂದಳಯಬೇಡೆಂದು ವರವಂ ಪಾಲಿಸಿ |  
 ಆವೇಳೆಯೊಳು ಶುಕ್ರನಿಂದಸುರರಾಜನೆಂ  
 ಬೀ ವಿಮಲನಾಮದಿಂ ಪಟ್ಟಮಂ ರಚಿಸಿ ರಾ  
 ಜೀವಪೀಠಂ ಪೊದನತ್ತಲುಂ ದಿನದಿನಕ್ಕೀತನಭಿವರ್ಧಿಸಿದನು || ೫

ಶುಕ್ರನೀತಂಗೆ ಕ್ರೌಂಚನ ಮಗಳು ವೈಂದೆಯಂ  
 ಶಕ್ರವಿಭವದೆ ಮದುವೆಯಂ ಮಾಡಿದಂ ಮಹಾ  
 ವಿಕ್ರಮಾನ್ವಿತನಾಗಿ ಜಾಳಂಧರಾಹ್ವಯದ ಬಲರಾಜಧಾನಿಯೊಳಗೆ |  
 ವಕ್ರವೈಭವರಾಗಿ ಗಿರಿಯೊಳಡಗಿದ್ದಸುರ  
 ಚಕ್ರಮಂ ಕರೆಸಿಕೊಳುತ ವೈಂದೆಯೊಡ  
 ನೀಕ್ರಮದೊಳ ತಿವಿನೋದಂಗಳಂ ಖಳರಾಜನಿರುತ್ತಿದನುತ್ಸವದೊಳು  
 ||೧೦



ಅಲಿಸೈ ಸಿದ್ಧರಾಮೇಶ ಸುಖಮಿರುತಸುರ  
ಪಾಲಕ ಜಲಂಧರಂ ಲೀಲೆಯಿಂ ತನ್ನವರ  
ಜಾಲಂಧರಾಖ್ಯಪುರದೊಳಗಿರುತ್ತೊಂದುದಿನ ಒಲಗದೊಳೊಪ್ಪುತಿರಲು |  
ಲೀಲೆಯಿಂದಸುರಗುರು ಬಲಗಡೆಯೊಳರೆ ಬಂಧು  
ಜಾಲಮಿರೆ ಪಿಂದೆಸೆಯೊಳವಿಳರಾಕ್ಷಸ ಸುಭಟ  
ರೋಲಗಕೆ ಬರುತಿರ್ದರದ್ಭುತಾಕಾರದಿಂ ಪೇಳ್ವದೇನಚ್ಚರಿಯನು || ೧೧

ಪೊಳವೆ ಕೆಮ್ಮಿಸೆಗಳ ಕಾರೊಡಲ ಕೆಂಗಣ್ಣ  
ಬಳೆದ ಭುಜದುಬ್ಬುಗಳ ಸಲೆಮುಸುಡ ಕೊಬ್ಬುಗಳ  
ತಳದ ಕೈದುಗಳ ಜಂಜುರುದಲೆಯ ಬರಸಿಡಿಲ ಜಂಗುಳಿಯ ಗರ್ಜನೆಗಳಿ  
ಥಳಥಳಿಸ ಕೋರದಾಡೆಗಳ ಕರ್ಕಶ ರೋಮ  
ವೆಳವಟ್ಟ ಬಿರುದು ಹಾಹೆಗಳ ಮೆಣಿಮೆಕುಟದೊ  
ಬ್ಬುಳಿಯ ಬೆಳಗಿನ ಬಿರುಸು ನಡೆಯ ರಾಕ್ಷಸಸುಭಟರೋಲಗಕೆ ಬರು  
ತಿರ್ದರು || ೧೨

ಶ್ವೇತದಂತಂ ಸುಪಾರ್ಶ್ವಂ ಪ್ರಜಂಘಂ ಮಯಂ  
ನೀತಿವಂತಂ ವಿಸ್ರಜಿತು ವಿರೂಪಾಕ್ಷಂ ಮ  
ಹಾತಿಬಲನಿದ್ರಾವಣಂ ಮಹಾನಾಭಂ ಪುಲೋಮಂ ಮರೀಚಿ ಮದಿರಂ |  
ಕೇತುವಂ ಜರ್ಝರಂ ವಾಮನಂ ಗಜಶಿರಂ  
ಕೇತುವೀರ್ಯಂ ನಮುಚಿ ಮುಂತಾದ ಏಳನೈಸ  
ವ್ರಾತಮೈತರುತಿರ್ದದಾ ಜಲಂಧರನೋಲಗಕ್ಕೆ ಬಹುಭೀಕರದೊಳು || ೧೩

ಅರಿಬಲಪ್ರಳಯಪ್ರಚಂಡನುಂ ಚಂಡನುಂ  
ಧುರವಿಜಯ ಘನತಟಿತಕೇತುವಂ ಕೇತುವಂ  
ಪರಮವಿಕ್ರಮನಾಗಿ ಶುಂಭನುಂ ಶುಂಭನುಂ ಮಧುಮತ್ತ ಧೂಮ್ರಾ  
ಕ್ಷರು |

ಗುರಭೀಷಣಾಂಗ ಪ್ರಹೇತಿಯುಂ ಹೇತಿಯುಂ  
ಸುರಬಲಾಹಕ ದೀರ್ಘಬಾಹುವಂ ಬಾಹುವಂ  
ದುರುಳದಾನನೆ ಖಡ್ಗರೋಮನುಂ ಭೀಮನುಂ ಏಳನೋಲಗಕೆ  
ಬಂದರು || ೧೪



ಕಾಲನ ಮಹಾಕಾಲದಂಡಮಂ ಸೆಳವೆ ಲಯ  
 ಕಾಲಭೈರವನ ದಾಡೆಯನುಗಿವೆ ಕೋಪದಿಂ  
 ಕಾಲಮೃತ್ಯುನಿನ ಗಂಟಲನರಿವೆ ಗಿರಿಗಳಂಕಿಳ್ತು ತಿರಿಕಲ್ಲಾಡುವೆ |  
 ಕಾಲಮೇಘದ ಸಿಡಿಲ ತೊಡಿಗೆಯು ಸಲೆ ತೊಡುವೆ  
 ಕಾಲದೊಳ್ ಪ್ರಳಯಂಗಳಂ ಮೊಳ್ಳ ಭೀಕರದ  
 ಕಾಲರಕ್ಕ ಸರೈದಿ ಸಂದಣಿಸಿ ನಿಂದಿರ್ವರೇನೆಂಬೆನಚ್ಚ ರಿಯನು || ೧೫

ಇಂತು ಖಳರಾಜನೊಡ್ಡೊಲಗದೊಳಿಸ್ಪ ಸಮೆ  
 ನಂತರದೊಳತುಳಭಯಭಕ್ತಿಯಿಂದಾಕ್ಷಣಂ  
 ಮುಂತಿಪ್ಪ ರಾಹುಕೇತುಗಳನೀಕ್ಷಿಸಿ ಮಹಾವಿಸ್ಮಯಸ್ವಾಂತನಾಗಿ |  
 ಇಂತಿದೇನೊಂದುತನುವೆರಡಾದ ಕಾರಣಮಿ  
 ದಂ ತಿಳಿಯಪೇಳೆಂದು ಶುಕ್ರನಂ ಬೆಸಗೊಳುತ್ತ  
 ದಂತರುಚಿ ಭಿತ್ತಿಯನಲಂಕರಿಸೆ ಪೇಳ್ವ ನವದಿರ ಪೂರ್ವಸಂಗತಿ  
 ಯನು || ೧೬

ಕೇಳಾದೊಡೆಲೆ ಜಲಂಧರ ಪಿಂತೆ ದಿವಿಜಕುಲ  
 ಪಾಲಕಂ ಸಕಲ ದೇವಾಸುರರೈರಸಿ ಘನ  
 ಲೀಲೆಯಿಂ ಶರಧಿಯಂ ಮುಢಿಸಿ ಸುರತರು ದಿವಿಜಮಣಿ ದಿವಿಜಧೇನುವೆಂಬ |  
 ಮೇಲಾದವಸ್ತುಗಳೈರಸಿ ಸುಧೆಯುದಿಸೆ ಲ  
 ಕ್ಷ್ಮೀಲೋಲನಾ ಸುಧೆಯನಮರಾಸುರವ್ರಜಕೆ  
 ಕೊಳಕದೊಳರೆಯೆ ಶಶಿರವಿಯ ಕೊಂಡೆಯದೆ ತಲೆಯರಿಯಲಿಂತಾಯ್ತೆಂ  
 ದನು || ೧೭

ಕೇಳಿ ಘುಡಿಘುಡಿಸಿ ಕೋಪಾಗ್ನಿ ಸ್ಫುಲಿಂಗಪ್ರ  
 ಲೋಲಭೀಷಣನಯನ ಸಮ್ಮಿಳಿತಗುರುತರ ಕ  
 ರಾಳಮುಖನಾಗಿ ನುಡಿದಂ ತಮ್ಮ ತಂದೆಯಂ ಮುಢಿಸಿ ನಾನಾವಸ್ತುವೆಂ |  
 ಬೂಳನೊಯ್ದನೆ ತನ್ನ ಬಸುರನುಗಿದಾಂ ಕರುಳ  
 ಜಾಳಮುಂ ರಣಭೂತಕುಣಿಸುವೆಂ ಬಲವೆಯ್ದ  
 ಹೇಳೆನುತ ಗರ್ಜಿಸುತ್ತಿದ್ ಬಳರಾಜನೊಡನಸುರಗುರುವಿಂತೆಂದನು || ೧೮



ಸಾಮೆಯುಂ ಭೇವೆಯುಂ ದಾನೆಯುಂ ದಂಡೆಯುಂ  
ಭೂಮಿಪತಿಗಳ ನೀತಿ ಕೇಳಿ ಚರರನಟ್ಟಿ ಸು  
ತ್ರಾಮನಂ ವಸ್ತುವಂ ಬೇಡಿಸುವುದಿದೊಡೆ ದಂಡದಿಂ ಕೊಂಬುದೆ  
ನಲು |

ಆಮಾತಕೇಳಿ ಚರನೊರ್ದನಂ ಕರೆದು ನೀ  
ತಾಮಸವೆ ಮಾಡದಿಂದ್ರನ ಬಳಿಗೆ ಪೋಗಿ ಯೆ  
ಮ್ತಾಮಹಾವಸ್ತುವಂ ಕೊಟ್ಟಿಮ್ತ ಕಂಡು ಬದುಕೆಂದುಸುರು ಪೋಗಿಂ  
ದನು ||೧೯

ಚರನಸುರರಾಜನಂ ಬೀಳ್ಕೊಂಡು ಬೇಗದಿಂ  
ಸುರಪುರಕೆ ನಡೆತಂದು ಬಾಗಿಲೊಳು ತಡೆದರಂ  
ಸರಕುಮಾಡದೆ ಪೊಕ್ಕು ಸುರಪನಾಸ್ಥಾನಕ್ಕೆ ಬರಲವನ ದಿಟ್ಟತನವೆ |  
ಸುರಮಂತ್ರಿ ಕಂಡು ನೀನಾರದೂತಂ ? ನಮ್ಮ  
ಪುರಕದೇಂ ಕಾರಣಂ ಬಂದೆ ? ಕಳುಹಿದರಾರು ?  
ನಿರುತದಿಂ ಪೇಳನಲ್ಕುಗಳಾ ಖಳನ ಚರನಿಂತೆಂದನು || ೨೦

ಸಕಲಸುರವಾರ್ಧಿವೆಡಬಂ ದಿವಿಜಕುಲಶರಭ  
ನಿಕರಭೇರುಂಡನಸುರೇಂದ್ರಮಸ್ತಕದಮಾ  
ಣಿಕ ಜಲಂಧರನ ದೂತಂ ಪಿಂತೆ ಯೆನ್ನೊಳ್ ನಯ್ಯನಂ ಬಿಡದೆ ಮುಢಿಸಿ |  
ಪ್ರಕಟತರ ವಸ್ತುಗಳನೊಯ್ದಿರಿ ಗಡಸುರನಾ  
ಯಕನವಂ ಬೇಡಲಟ್ಟಿದನೆನ್ನನೀವುದೇ  
ಯುಕುತಿ ಯಲ್ಲದೊಡೆ ರಣಸನ್ನಾಹವಾಗಿ ಯೆನೆ ದಿವಿಜಗುರುವಿಂತೆಂ  
ದನು || ೨೧

ದೂರ್ವಾಸ ಮುನಿವರಂ ಕೊಟ್ಟು ಶಾಪದೊಳೀ ಸು  
ಪರ್ವರಾಜನ ವಸ್ತುಗಳು ಶರಧಿಯೊಳು ಕೂಡೆ  
ಶರ್ವನಾಜ್ಞೆಯೊಳದಂ ಮುಢಿಸಿ ತದ್ವಸ್ತುವಂ ತಂದೆವಾಂ ಪರರೊಡವೆ  
ಯಂ |

ಪಾರ್ವನೇ ಸುರರಾಜನೆನೆ ಕೇಳ್ಕು ಕಲಹಮಂ  
ನಿರ್ವಹಿಸಲಾಪಿರೇ ಮದ್ವಸ್ತುವಂ ಕೊಟ್ಟು  
ಸರ್ವಥಾ ಕಂಡುಬದುಕುವುದೆಂದು ಸಾರಿಬಂದೊಡೆಯನೊಡನಿಂತೆಂ  
ದನು || ೨೨



ಜೇಯ ನೀವೆಂದಂತೆ ಯಾಂವೋಗಿ ನಿರ್ಜರರ  
ರಾಯನಂ ವಸ್ತುವಂ ಬೇಡಲಿಂದೆನಗೆ ಪ  
ಯಾಯಮಂ ನುಡಿದನಲ್ಲದೆ ಕೊಟ್ಟುಕೊಂಬ ಮೊತಿನಿತಿಲ್ಲಮೆಂದೆನಲೆ<sup>೧</sup> |  
ಕಾಯದೊಳ್<sup>೧</sup> ಭುಗುಭುಗಿಸಿ<sup>೧</sup> ಕೋಸಾಗ್ನಿ ಪರ್ಬಿ ಪೂ  
ರಾಯಮಾಗಲ್ಕವಂ ಕರೆಕರೆ ಸಮೆಸ್ತ ಬಳ  
ನಾಯಕರನೀಗ ಪ್ರಸ್ಥಾನಭೇರಿಯಪೊಯ್ಯುದೆಂದವಂ ನೇಮಿಸಿದನು || ೧೩

ಸಂಧಿಮುರಿದುದು ತೊಲಗಿತೊಲಗಿ ದಿವಿಜರೆ ವೈರಿ  
ಗಂಧೇಭಹರ್ಯಕ್ಷನೈತಹಂ ಪರರಾಜ  
ಸಿಂಧುವಾಡಬನಿದೆಕೊ ಬಂದನಾಶಾಧಿಪರ್ ಬಿಟ್ಟೊಡಿ ಕಂಡಕಡೆಗೆ |  
ಕಂಧರಮೆನುಳುಹಿಕೊಳ್ಳನುತ ಸಾರುವ ತೆರದಿ  
ದಂಧಳಂ ಧಳಧಳಧಳೆಂಬ ಭೀಷಣದಿಂ ಜ  
ಲಂಧರ ಪ್ರಸ್ಥಾನಭೂರಿಭೇರೀರವಂ ಪೊಣ್ಣಿತು ಜಗತ್ತ್ರಯದೊಳು || ೧೪

ವಾಜಿಗಳನಿರದೆ ಹಲ್ಲಣಿಸಿದರ್ ಮತ್ತಗಜ  
ರಾಜಿಗಂ ರೆಂಚಿಕೆಯನಿಕ್ಕಿದರು ತೇರ್ಗಳುವೆ  
ನೋಜಿಯಂ ಪಣ್ಣಿದರ್ ಜೋಡುಸೀಸಕವಿಕ್ಕಿ ಕಾಲಾಳ್ಳಳನುವಾದರು |  
ರಾಜಿಸುವ ಬಹುವಿಧದ ವಾದ್ಯಂಗಳಾರ್ಭಟೆಗೆ  
ಮೂಜಗಂ ತಲ್ಲಣಿಸಿತಾಕ್ಷಣದೊಳಸುರಕುಲ  
ರಾಜನತಿಸಂಭ್ರಮದೆ ತನ್ನಗುರುವಿತ್ತ ಸುಮುಹೂರ್ತದೊಳು ಪೊರಮೆ  
ಟ್ಟನು || ೧೫

ಭಟರ ಹೂಂಕೃತಿ ಗಜದ ಬೃಂಹಿತಂ ವಾಜಿಗಳ  
ಪಟುಹೇಷಿತಂ ತೇರಚೀತ್ಕೃತಂ ವೀರಕರ  
ಘಟಿತಶಸ್ತ್ರದ ಖಣಿಖಟಲ್ದಿನಿ ಮದೇಭಘಂಟಾರವಂ ತುರಗಚಯದ |  
ತುಟೆಯಿನ್ನುಣ್ಣುವೆ ಕಡಿಯಣದ ಖಣಿಖಣಧ್ವಾನ  
ಮೆಟನದ ರಥಾಶ್ವಖುರಪುಟ ಘುರುಘುರುಸ್ವನಂ  
ಪಟಹ ತಂಬಟ ಥಕ್ಕೆಗಳರವಂ ಬ್ರಹ್ಮಾಂಡಘಟಮೆನಲ್ಲಾ ಡಿಸಿದುದು || ೧೬



ರಾಮಕೇಳ್ಯದುಪದ್ಧಂ ವರೂಢಂ ಸಮದ  
 ಸಾಮಜಂ ನೂರುಪದ್ಧಂ ವಾಯುವೇಗನಿ  
 ಸ್ನೀಮವಾಜಿಗಳುಂ ಸಹಸ್ರಪದ್ಧಂ ಶತಸಹಸ್ರಪದ್ಧಂ ಸುಭಟರು |  
 ಈ ಮಹಾಗಣನೆಯೊರ್ವನಸೇನೆ ಯಿಂತಪ್ಪ  
 ಭೀಮರೂಪಿನ ದೈತ್ಯನಾಯಕರು ಸಂಗರೋ  
 ದ್ಧಿಮರೇ ಶತಕೋಟಿಪದ್ಧಂಗಳೂಡನೆ ರಕ್ಕ ಸರಾಯನೈತಂದನು || ೧೩

ಬಡನೆ ನಡೆದುದು ಜಲಂಧರನ ತೂಕದ ದೈತ್ಯ  
 ರೆಡಬಲದ ಕರಿ ತುರಗ ರಥ ಪದಾತಿಗಳ ವಂ  
 ಗಡದೊಳಾರ್ಭಟಪ ವಂದಿಗಳ ಕಳಕಳದ ಬಗೆಬಗೆಯ ವಾದ್ಯಧ್ವನಿಗಳ |  
 ಗಡಬಡೆಯೊಳಖಿಳ ಬೊಮ್ಮಂಡಂಗಳೋಳಿಯಿಂ  
 ದೊಡೆಯದಿರದೆನೆ ಭೂಮಿಯಂ ಪೊತ್ತಗಜರಾಜಿ  
 ಯುಡುಗದಿರದೆನೆ ಫಣಿಪ ನಡುಗದಿರನೆನೆ ಕೂರ್ಮನೊಡೆಯದಿರದೆನೆ  
 ಭರದೊಳು || ೧೪

ಎತ್ತಲುಂ ಪುದಿದರುಣರಜಮಯಂ ಗಜಮಯಂ  
 ಸುತ್ತಲುಂ ದೈತ್ಯಪ್ರಚಯಮಯಂ ಹಸುಮಯಂ  
 ಮುತ್ತಿದ್ ಭತ್ತಚಾಮರಮಯಂ ಸ್ವರಮಯಂ ನೆಗಳ್ವ ನಾನಾವಾದ್ಯದ |  
 ಬಿತ್ತರದೊಳಹ ರಥವ್ರಜಮಯಂ ಧ್ವಜಮಯಂ  
 ಪೊತ್ತ ಕತ್ತಿಗಳ ದೀಧಿತಿಮಯಂ ಖತಿಮಯಮು  
 ಮಿತ್ತಿಬಹ ಸಕಲಪರಿಕರಮಯಂ ಶರಮಯಂ ದೈತ್ಯರ ಮಹಾಬಲದೊ  
 ಳು || ೧೫

ಬತ್ತಿದುದು ಸಾಗರವ್ರತಮಹಿಪನ ಕೊರಲ್  
 ವೊತ್ತಿದುದು ಕೂರ್ಮಖರ್ಪರಮಿರದೆ ಬೇಗ ನು  
 ಗೊತ್ತಿದುದು ಜಡಿವ ನಾನಾ ವಾದ್ಯ ನಿಸ್ವನಂ ಬ್ರಹ್ಮಾಂಡದೆಲ್ಲೆಡೆಯೊಳು |  
 ಸುತ್ತಿದುದು ವೈರಿಭೂಪಾಲರಂ ಭೀತಿ ಬೆಂ  
 ಬತ್ತಿದುದು ನಾಕಿಗರ ಗತಿಯ ತಾಣೆಯ ಮೂಣ  
 ದೆತ್ತಿದುದು ಸುರಪುರಕೆ ಕಲಿಜಲಂಧರನ ಸೇನಾಸಮೂಹಂ ನಡೆ  
 ಯಲು || ೧೬



ಕಂಡವರನುಚಿತದಿಂ ಮನ್ನಿಸುತ ಸಲೆ ಭಯಂ  
ಗೊಂಡರ್ಗೆ ನಂಬುಗೆಯನೀವುತ್ತು ಮಲಿತರಂ  
ದಿಂಡುದರಿವುತ್ತುಮಿದಿರಾದ ದುರ್ಗಂಗಳಂ ಧೂಳಿಗೊಂಟೆಗಳ ಕೊಂಡು |  
ವೆಂಡಿರಂ ವೆಸ್ತುಗಳ ತಂಡಂಗಳಂ ಸೂರೆ  
ಗೊಂಡು ತದ್ಭೂಪರಂ ದಂಡಿಸಿಯೆ ಪಿಡಿದು ಪ್ರ  
ಚಂಡಖಳನಾಯಕನ ದಂಡು ನಡೆದುದು ಸುರರನಂಡಲೆವೆ ತವಕ  
ದಿಂದ || ೩೧

ದಾಳಿಯಿಟ್ಟುದು ದಿಕ್ಕುದಿಕ್ಕಿಗಂದಸುರಬಲ  
ಜಾಲಮೆಗ ವನ ಸಲಿಲ ದುರ್ಗಂಗಳಂ ಬಿಡದೆ  
ಕೋಳುಕೊಂಡರ್ ನಾಡೆ ಸೆರೆತುರುಗಳಂಕೊಟ್ಟು ಬಹುಭಯಂಗೊಂಡು  
ಗೊಳೆಯಂ ಬಂದುದಮರಾವತಿಗೆ ತಾನದಂ | ಕೂಡೆ |  
ಕೇಳಿ ಖಳರಾಜನೈತಪ್ಪುದಂ ಚಿತ್ತದೊಳೆ  
ತಾಳಿ ಘನರೋಷಮಂ ಕಂಗಳೊಳ್ ಕಿಡಿಗೆದರಿ ಸುರಪಾಲನಾಕ್ಷಣ  
ದೊಳು || ೩೨

ಕರೆಸಿದಂ ಸಕಲದಿಕ್ಕುಲ ಕಿನ್ನರ ಯಕ್ಷ  
ಗರುಡ ಗಂಧರ್ವ ಸಾಧ್ಯೋರಗ ಪಿಶಾಚ ಕಿಂ  
ಪುರುಷ ರಾಕ್ಷಸ ಸಿದ್ಧ ಗುಹ್ಯಕಾಪ್ತರರೆಂಬ ಸಕಲಲೋಕಾಧಿಪರನು |  
ಕರಿ ತುರಗ ರಥ ಪದಾತಸಂದಣಿಯಿಂದೆ  
ಸುರಪುರಕ್ಕೆ ಬರಲಿಂದ್ರನಾಗಲಾ ಕಲಿಜಲಂ  
ಧರನ ಕೂಡಣಕಲಹಕೇಳಿಯೆನಲಾ ಕ್ಷಣಂ ಸಂಭ್ರಮದಿ ಪೊರಮಟ್ಟುದು  
|| ೩೩

ಆನೆಗಳಿಗಿಕ್ಕು ರೆಂಚಿಕೆಗಳಂ ತುರಗಪ್ರ  
ತಾನಮಂ ಹಲ್ಲಣಿಸು ತೇರ್ಗಲಂ ಪೂಡಿ ತಾ  
ತಾ ನೀಡು ಜೋಡುಸೀಸಕಬಾಹುರಕ್ಕೆ ಚಲ್ಲಣಗಳಂ ಬೇಗದಿಂದಂ |  
ನೀನೈದು ತಾನೈದು ಪರಶು ಗದೆ ಮುಸಲಾಸಿ  
ಧೀನುಗಳನೀಪುರದ ಬಾಹೆಗೆ ಜಲಂಧರನ  
ಸೇನೆ ಬಂದುದು ತಡೆಯದೇಳೆಂಬ ಗಜಬಜಂ ತುಂಬಿತಮರುರಾವತಿ  
ಯೊಳು || ೩೪



ಅಸಮದಾನವನ ಸೇನಾಸಮುದ್ರಂ ತನ್ನ  
 ಮುಸುಕಲ್ಯೈತರೆ ಕಂಡು ಪುರವನಿತೆ ಸೇನೆಯಂ  
 ಬೆಸಲಾದಳೋ ಪೇಳೆನಲ್ಕೆ ತಂಬಟ ಭೇರಿ ಡಾಡೆಗಳ ರಭಸದಿಂದಂ |  
 ಅಸಿ ಪರಶು ತೋಮರ ಕಠಾರಿ ಮುದ್ದರ ಕುಂತ  
 ಮುಸಲ ಸೆಲ್ಲೆ ಹ ಬಿಂಡಿವಾಳಂಗಳಂ ತಳೆದು  
 ಮಸಕದಿದ್ದಿದಿದರ್ ಪಟುಭಟರ್ ಪುರಮನಗಣಿತಕೋಟಸಂಖ್ಯೆಯಿಂದೆ ||  
 ೩೫

ಭೂರಿಭೇರಿಗಳ ರಭಸದ ವಂದಿಜನದ ಗಂ  
 ಭೀರಘೋಷದ ಬಳಸಿ ಜೀಯೆಂಬ ಮನುಮುನಿಗ  
 ಳೋರಣದ ಕೈಗೊಡುವ ದಿಕ್ಕಾಲಕರ ಪರಕೆಗುಡುವ ಮಂತ್ರಧ್ವಾನದ |  
 ಚಾರುಚಾಮರ ಛತ್ರ ನಿಚಯದಾಡಂಬರದೆ  
 ಸಾರವೈಭವದ ಸಂಭ್ರಮದಿಂದೆ ದಿವಿಜಮದ  
 ವಾರಣವನೇರಿ ನಡೆದಂ ರಣಕೆ ದೇವೇಂದ್ರನತುಳಸುಮ್ಮಾನದಿಂದೆ || ೩೬

ಜಾತವೇದಂ ತಗರನಂತಕಂ ಕೋಣನಂ  
 ಯಾತುಧಾನಂ ಮನುಜನಂ ಪಾಶಿ ಮಕರಮಂ  
 ವಾತನೇಣವನೀಶಸಖನಶ್ವರತ್ನ ಮುಮನೀಶಾನನುಂ ವೈಷಭನಂ |  
 ಪ್ರೀತಿಯಿಂದೇರೆ ಸುರ ನರ ಗರುಡ ಗಂಧರ್ವ  
 ಜಾತಮುಂ ನಿಜವಾಹನಮನೇರಿ ಮುಂದಸಂ  
 ಖ್ಯಾತಬಲವೆರಸಿ ದೇವೇಂದ್ರನಿಕ್ಕಲದೊಳಗೆ ನಡೆಗೊಂಡುದೇವೇ  
 ಳ್ವನು || ೩೭

ಬಿಗಿದ ರೆಂಚಿಕೆಯ ಘಂಟಾರವದ ಘನವತಾ  
 ಕೆಗಳ ಚಂಚತ್ಕರದ ಗಜರಾಜಹಲ್ಲಣದ  
 ಮೊಗರಂಬಗಳ ಪಕ್ಕರಕ್ಕೆಗಳ ಕಡಿಯಣದ ವಾಜಿಗಳ ವಜ್ರಾಂಗಿಯ |  
 ಮಿಗೆ ಬಾಹುರಕ್ಕೆಗಳ ನೀಸಕದ ಕೈಯ ಕೈ  
 ದುಗಳ ಕಾಲಾಳಂಬುದುಂಬಿ ಸಾರಧಿಯ ಚಾ  
 ರಿಗೆ ಬರ್ಪ ಚಿನ್ನದ ವರೂಢಂಗಳೈದಿದುದುವು ಸುರಸೈನ್ಯದೆಲ್ಲೆ ಡೆ  
 ಯೊಳು || ೩೮

ಬಂದುದಿವಿಜೇಶ್ವರಂ ಸಕಲಸುರನಾಯಕರ  
 ಸಂದಣಿಯ ಸಂರಂಭದಿಂದಲಮೆರಾವತಿಯು  
 ಮುಂದಣವಿಶಾಲವಾಗಿದರ್ ಬಯಲೊಳು ಬಹಳ ಸನ್ನಾಹವಾಗಿ ನಿಂದು |  
 ಹಿಂದೆಮುಂದೆಡಬಲದೊಳ್ಳಲ್ಲಿಯುಂ ನೆರೆದಬಲ  
 ವೈಂದಮಂ ನೋಡಿ ವಿಸ್ಮಿತನಾಗಿ ಇದರೊಡನೆ  
 ನಿಂದು ಕಾದುವ ವಿರನಾವನೆನುತೊಡ್ಡಿದಂ ಪಾಜನತಿವಿಸ್ತರ  
 ದೊಳು || ೩೯

ಇಂತೆಸೆವ ಚೆನ್ನ ಬಸವೇಶ್ವರ ಪುರಾಣಮಂ  
 ಸಂತಸದಿ ಬರೆದವೆಗೊಂದಿದರ್ಗರ್ಥವಾ  
 ದ್ಯಂತವುಂಬಿಡದೆಪೇಳ್ ವರ್ಗ ಪರಿಸಿದವರ್ಗ ಭಕ್ತಿಯಿಂ ಕೇಳ್ ವರ್ಗ |  
 ಸಂತತಂ ಸಕಲಸುಖಮಂ ಸಕಲಭೋಗಮನ  
 ನಂತ ಸಾಭಾಗ್ಯಮಂ ಕೊಟ್ಟುರಕ್ಷಿಸುವನಾ  
 ಕಂತುಹರನಪರಾವತಾರನೆನಿಸುವ ಚೆನ್ನ ಬಸವೇಶನಳ್ಳರಿಂದಂ || ೪೦

ಎರಡನೆಯ ಕಾಂಡದಲ್ಲಿ ೧೦ನೆಯಸಂಧಿ ಮುಗಿದುದು.

### ೧೩ನೆಯ ಸಂಧಿ.

ಸೂಚನೆ|| ಸ್ವರ್ಗದರಸಿನ ಕೂಡೆ ಕಾದಿ ಬಳರಾಜನಾ  
 ದುರ್ಗಮಂ ಸೆಳೆದುಕೊಂಡಾಕ್ಷಣಂ ದಿಕ್ಪಾಲ  
 ವರ್ಗಮಂ ಬೆಂಬತ್ತಲೋಡಿ ವಿಧಿಸಹಿತ ವೈಕುಂಠಮಂ ಪೊಕ್ಕರಾಗ ||  
 ಎರಗಿದ ವಿರೋಧಿಬಳರೆರೆಯರಂ ಸಮರದೊಳ್  
 ತೆರಿದು ಸುರರಾಲಯದೊಳುರೆ ಮಹಾಲಕ್ಷ್ಮಿಯಂ  
 ಸೆರೆಗೈದು ಭಕ್ತರ್ಗ ನೆರತೆಯಿಂ ಕರುಣದಿಂ ಕರೆದು ಕರೆದುಂ ಮೋಣದ |  
 ಹರಿದಲೆಯ ಕೈಯಬೊಬ್ಬಿರಿವ ರುಂಡದ ಕೊರಳ  
 ಹೆರೆಯ ಸೂಡಿದ ಜಡೆಯ ಮಿರುಸ ಮೆರಿವಾವುಗಳ  
 ತುರುಗಲಿಂದೊಪ್ಪುತಿದ ಕರೆಗೊರಲ ಪಂಪಾವಿರೂಪಾಕ್ಷ ಸಲಹೆ  
 ಮೈನು || ೧



ವಿವರಿಸುವೆನಾಲಿಸೆನ್ನೆಲೆ ರಾಮ ಬಳಕಲಾ  
 ದಿವಿಜೇಂದ್ರನತುಳಸನ್ನಾಹದಿಂ ಬರುತಿರಲು  
 ತವೆ ಕಾಣಿಸಿತು ಜಲಂಧರನ ಸೈನಿಕವೆತ್ತಲದ್ಭುತಾಕಾರವಾಗಿ |  
 ಜವನ ಜಂಗುಳಿಯಂತೆ ಮಿತ್ತುವಿನ ಪಡೆಯಂತೆ  
 ಭವನ ಕಣು ರಿಯಂತೆ ಭೈರವನ ಬಲದಂತೆ  
 ತವೆಕಿಸುವೆ ಸಿಡಿಲವಂಗಡದಂತೆ ಬರುತಿರ್ದುದೇನೆಂಬೆನಚ್ಚ ರಿಯನು ||೧೦

ಭೋರ್ಗರೆದವೀರ್ಬಲದ ವಾದ್ಯಂಗಳುಭಯಸುಭ  
 ಟರ್ಗಲಾಭಟಸಿ ತೋಳ್ವಾಯ್ ಪಟುಭಟವಾಜಿ  
 ವರ್ಗಮುಂ ರಾವ್ತರಡ್ಡಾಡಿದರ್ ತೀಡಿದರ್ ಬಿಲ್ಲವರ್ ಸಿಂಜಿನಿಯನು |  
 ತೇರ್ಗ್ಗದಪಟಂಕೈವೀಸಿ ಕಾಳಗದ  
 ವರ್ಗಂಕರೆವಂತೆ ಚರಿಸಿದುವು ತತ್ಕ್ಷಣಂ  
 ಸ್ವರ್ಗದರಸಿನ ಜಲಂಧರನ ಸೇನೆಗಳೊಂದನೊಂದು ಸಂಧಿಸುವಾಗಳು ||೧೧

ಗಗನಚುಂಬಿತ ಸದ್ಧ್ವಜಾಳಿಗಳ ಧೂಳಿಗಳ  
 ರುಗಿರುಗಿಪ ಕಾಂಚನರಥಾವಳಿಯ ಗಾವಳಿಯ  
 ಮಿಗುವ ತುರಗವ್ರಜದ ಸಂದಣಿಯ ಗೊಂದಣಿಯ ಕರಿಘಟೆಯ ಭರವಸೆ  
 ದೊಳು |

ವಿಗಡಪಟುಭಟಮನದ ಖಾತಿಗಳ ಹೇತಿಗಳ  
 ಮಿಗೆ ಮೋರೆವ ಬಹುವಿಧದ ಭೇರಿಗಳ ಭೂರಿಗಳ  
 ಬಗೆಬಗೆಯ ಛತ್ರಚಮರಾಳಿಗಳ ಪಾಳಿಗಳ ಬಲಮೆರಳ್ ಕಣ್ಣೆಸೆದುವು ||೧೨

ಭೋರೇಂದವೆಖಳ ಸುರದುಂದುಭಿಗಳೊರಲ್ವ ಕಹ  
 ಳಾರವಂ ಪರ್ಬಿದುದು ಬಲಯುಗದ ಕೆಂಧೂಳ್  
 ಪೋರಾಟಮಾಯ್ ನಂತರಮುಭಯಭಟರನಿಪ್ಪ ರದ್ಧಿಗಳ್ ಪೋರ್ದುವು |  
 ಸೇರಿ ತಿವಿದಾಡಿದರ್ ಚೂಣಿಗರ್ ಸೆಲ್ಲೆ ಹ ಕ  
 ತಾರಿ ಕಕ್ಕಡ ಪರಶು ಮುಖ್ಯಾಯುಧಂಗಳಿಂ  
 ಭಾರಿಯಾಹವೆಮಾಯ್ ದೇವಾಸುರರ್ಗೆ ಆಗಳೇನೆಂಬೆನಚ್ಚ ರಿಯನು  
 || ೧೩

ಕಡಿ ಕೊಚು ತಿವಿ ತಾಗು ಕೂಗು ಬೊಬಿರಿ ಯೆಲುವ  
 ನುಡಿ ಕೆಡುಪ್ಪ ಕರುಳನಾಗಿ ಬಸುರ ಬಗಿಯುರುಬು ತೋ  
 ಳ್ಪೊಡೆಯೆತ್ತು ಮುತ್ತು ಕುತ್ತಡಸು ಬೈ ಪೊಯ್ ನೂಂಕು ತಾಂಕು ನೀಳ್  
 ತಡೆ ಯೆನುತ್ತ |

ಕಡಿದಾಡಿದರ್ ಕತ್ತಿ ಕೈದುವಿಂ ಗದೆಗಳಿಂ  
 ಬಡಿದಾಡಿದರ್ ಮೂದಲೆಯ ಮೂತಿನಿಂದೆ ಬಾ  
 ಯ್ಬಡಿದಾಡಿದರ್ ಸುರಾಸುರರ ಚೂಣಿಯ ಸುಭಟರೇನೆಂಬೆನದ್ಭುತವನ  
 || ೬

ತರಿವರಿವರ್ ಕೊಯ್ಯರೊತ್ತುವರ್ ಮುತ್ತುವರ್  
 ಕೊರೆವರುಡಿವರ್ ಕಡಿವರುಬುವರ್ ಕೊಬುವರ್  
 ಮುರಿವರೇಳ್ಳರ್ ಬೀಳ್ವರುರುಬುವರ್ ಕರುಬುವರ್ ಸಾಹಸವನು |  
 ಮೆರೆವರಿಸುವರ್ ಕುಸಿವರಳ್ಳುವರ್ ಬಳ್ಳುವರ್  
 ತೊರೆವರಂಗವನೊತ್ತಿ ನೂಂಕುವರ್ ತಾಂಕುವರ್  
 ಕುರಿದರಿಯಮಾಡಿಪೊಯ್ದಾಡುವರ್ ಮಾಡುವರ್ ಪೌರುಷಮನುಭಯಭ  
 ಟರು || ೭

ಪೊಳ್ಳ ರಂಗಂಗಳಂ ಮೂದಲೆಯ ನುಡಿಗಳಂ  
 ಕೇಳ್ ರೊಬೊಬ ರಂ ಮೆಟ್ಟಿ ಸರಿ ನೀಳಾಗಿ  
 ನೀಳ್ ರಿಟ್ಟಣಿಸಿದರ್ ತಣಿಸಿದರ್ ಭೂತಮಂ ಬಹಳಕೋಪಾಂಬುಧಿಯೊಳು  
 ಆಳ್ ರಿರಿದೇರ್ಗಳತಿವೇದನೆಯ ಮಸಕಮಂ  
 ತಾಳ್ ರಿರಿದಿರಾದವರ ತಲೆಗಳಂತಂದು ತಂ  
 ಮೊಳ್ಗೆ ಸಲೆನಿನಾಳಿಸಿದರುಭಯಭಟರದೇನೆಂಬೆನಾಕ್ಷಣದೊಳು || ೮

ವಾರ್ಧಿಗಳ ಬಲ್ದಿರೆಗಳೊಂದೊಂದನಳಿವಂತೆ  
 ದುರ್ಧರದ ರಾವ್ತೆ ರಿರಿದಾಡಿದರ್ ಪಟುವೇರಿ  
 ನಿರ್ಧೂತರೆನಿಸ ಜೋರದರ್ಕ್ಕಳಂಕುಶಮಿಕ್ಕಿ ಪೊರಿಸಿದರಾನೆಗಳನು |  
 ಮಾರ್ದನಿಯ ಮಸಕದಿಂ ರಧಿಕರೊತ್ತಿದರಾಧ  
 ನುರ್ಧರರ್ ಮೂದಲಿಸುತಿಸುವ ಕೈಚಳಕಮಂ ನಿ  
 ಧರಿಸಲರಿದೆಂಬ ಹದನಾದುದಾ ಕ್ಷಣದೊಳೇನೆಂಬೆನಚ ರಿಯನು || ೯



ಸರ್ಬಸನ್ನಹದಿಂ ನೂಂಕಿದುದು ಸುರರ ಚಾ  
 ತುರ್ಬಲಂ ಖಂಡೆಯಂಗಳ ಖಣಿಕಟಸ್ವನಂ  
 ಪರ್ಬಿದುದು ದಿಕ್ಪಟಂಗಳೊಳಾನೆಗಾನೆ ಕುದುರೆಗೆ ಕುದುರೆ ತೇರ್ಗೇತೇರು|  
 ಗರ್ಬದಿಂ ಸುಭಟರ್ಗ್ ಸುಭಟರ್ಗ್ ಳದಿರಾಗಿ  
 ಯೊರ್ಬರೊಬ್ಬರ್ ಸೆಣಸೆ ಸುರಸುಭಟರಿರಿತಕ್ಕೆ  
 ಮೊರ್ಬಲದ ಚೂಣಿ ಮುರಿದೋಡಿ ಕೂಡಿತು ಜಲಂಧರದೈತ್ಯನಿಹ ನೆಲೆ  
 ಯನು || ೧೦

ಪಿಂತಿರಿಗಿ ಕಾದಿದರನಿರಿವುತಂ ತರಿವುತಂ  
 ದಂತಿತುರಗಂಗಳಂ ಪಿಡಿವುತಂ ಜಡಿವುತಂ  
 ಮುಂತಳರ್ವಭಟರನರೆಯಟ್ಟುತಂ ಕುಟ್ಟುತಂಮೆಟ್ಟುತಂ ಪರ್ವಣವನು|  
 ಅಂತರಿಸದುರುಬಿ ತಲೆವೊಯ್ಯುತಂ ಬಯ್ಯುತಂ  
 ತಂತಮ್ಮ ವೀರಮಂ ಮೆರೆವುತಂ ಬೆರೆವುತಂ  
 ಭ್ರಾಂತಿಬಿಡಿಸಿದರಾಗ ರಾಗದಿಂ ಬೇಗದಿಂ ಸುರಭಟರ್ ಪರಭಟರನು || ೧೧

ಖಂಡಮಯವೆತ್ತಲುಂ ಮುರಿಮುರಿದುಬಿದ್ದ ಕೋ  
 ದಂಡಮಯವೆತ್ತಲುಂ ಕುಣಿಕುಣಿವ ಮರಳುಬಲು  
 ತಂಡಮಯವೆತ್ತಲುಂ ಸುತ್ತಲುಂ ಪರಿವರಕ್ತಾಂಬುವಿನೊಳೋಲಾಡುತ  
 ರುಂಡಮಯವೆತ್ತಲುಂ ಕಡಿಕಡಿದು ಕೆಡೆದ ವೇ  
 ತಂಡಮಯವೆತ್ತಲುಂ ತುಂಡಾದ ಘನಗದಾ  
 ದಂಡಮಯವೆತ್ತಲುಂ ತಾನೆನಿಸಿ ರಣರಂಗಮಿದುರ್ದತಿ ಭೀಕರದೊಳು  
 || ೧೨

ರಕ್ತಪ್ರವಾಹಮೊದುದು ರಣಂ ಸಾಹಸವಿ  
 ರಕ್ತರಾದರ್ ಖಳನ ಚೂಣಿಗರ್ ಸುರಕರವಿ  
 ಮುಕ್ತಬಾಣೋರಗನ ಬಾಯ್ಗೆ ತುತ್ತಾದುವರಿಭಟರ ಜೀವಾನಿಲಚಯಂ|  
 ರಕ್ತಿಯುಡಿದುವು ಖಳರಕಾಯದೊಳು ಬಹುಕೋಪ  
 ರಕ್ತೇಕ್ಷಣಂ ಶುಂಭದಾನವಂ ಕಂಡು ಕಗ  
 ಯುಕ್ತಭೀಷಣಮೊದ ಖಂಡೆಯಮನುರೆ ಜಡಿದು ಕೈವೀಸಿವಂ ಬಲವನು  
 || ೧೩

ನಡೆ ಜಂಭ ನೂಂಕೆಲೆ ನಿಶುಂಭ ಮುಂಬರಿ ಚಂಡ  
 ತುಡುಕ್ಕು ನೀನೆಲೆ ಖಡಗರೋಮ ತೋರಿಸುನಿನ್ನ  
 ಕಡುಪನೆಲೆ ವಾಮನ ವಿರೂಪಾಕ್ಷ ಕೈದೋರು ಲೋಮ ಬಲೈನಾದುದು?  
 ಮಿಡುಕದಿಹರೇ ದೀರ್ಘಬಾಹು ? ನಿಲ್ವರೆ ಮದಿರ?  
 ತಡೆವರೇ ನೀಂ ಕಾಲನೇಮಿ ? ಸತ್ಯವನೆಲ್ಲಿ  
 ಮಡಗದಿರಿ ಭಟರೆನುತ ಮೂದಲಿಸಿದಂ ಖಳನ ಸೇನಾನಿ ಶುಂಭನಂದು  
 || ೧೪

ಮೊಳಗಿದುವು ಸಕಲವಾದ್ಯಂಗಳಾರ್ಭಟಸಿದರ್  
 ಖಳರೊರಲ್ದುವು ಕಹಳೆ ಮಿಂಚಿದುವು ಕತ್ತಿಗಳೆ  
 ಸಲೆನೂಂಕಿದುವು ಕುದುರೆಗಳೆ ಕರಿಗಳೂತ್ತಿದುವು ಪಟುಭಟರ ಮುಂಬ  
 ರಿದರು |

ಖಳನಾಯಕರ್ ಕುಬುಜನುತ್ತಾರಿ ಬೊಬ್ಬಿರಿದು  
 ಮುಳಿದು ನಿಜವಾಹನಂಗಳನುರುಬಿ ನಡೆಸಿದರ್  
 ಕೊಳುಗುಳದ ಭೀಷಣವನೇನೆಂದು ಬಣಿ ಸುವನೆಲೆ ರಾಮ ಕೇಳೆಂದನು  
 || ೧೫

ಖೋ ಯೆಂದು ಖಳರ ಪಡೆ ನಡೆವುದಂ ಕಂಡಿದ್ರ  
 ನೋಯೆಂದು ಬೊಬ್ಬಿರಿದು ಕೆಲಬಲದ ಸಕಲ ಸುರ  
 ನಾಯಕರನ್ನೆದೆ ಕೈವೀಸಿದಂ ಸೂಸಿದಂ ಮೂದಲೆಯ ಮಾತುಗಳನು |  
 ಬಾಯಬೊಬ್ಬಿಗಳ ತೋಳ್ವೊಯ್ಲ ಪಟುಭಟರ ಸಮು  
 ಧಾಯದೊಡನಗ್ಗಿ ಯಮ ನೈರುತ್ಯ ಜಲಧಿಪತಿ  
 ವಾಯು ಧನದಾದಿಗಳು ನೂಂಕಿದರು ಭರವಸದೊಳೇನೆಂಬೆನಚ್ಚರಿಯನು  
 || ೧೬

ಸುರಪನಂ ಶುಂಭನಗ್ನಿಯನಿಶುಂಭಂ ದಂಡ  
 ಧರನನಾವಾಮನಂ ನಿರುತಿಯಂ ಮದಿರನುರೆ  
 ಶರಧಿಪತಿಯಂ ದೀರ್ಘಬಾಹು ಪವಮಾನನಂ ಖಡಗರೋಮಂ ಧನದನಂ  
 ದುರುಳಪ್ರಚಂಡನೀಶಾನನಂ ಚಂಡನಿಂ  
 ತಿರದೆ ಮೂದಲಿಸಿ ಸಮ್ಮುಖವಾಗಿ ತುಳ್ಳಿದರ್  
 ಶರವರುಷಮಂ ನಭೋಂಗಳಮಿತ್ತ ದೆಸೆಯೆತ್ತ ಸುರಧರಣಿಯೆತ್ತ ಲೆನಲು  
 || ೧೭



ಕೊಚು ವೆರ್ ಪೊಸಮಸೆಯ ಶರಗಳಿಂದಿಸುಗೆಯಂ  
 ಮೆಚು<sup>ಬ</sup> ವರು ಹೃದಯದಲಿ ಕೋಪವಂ ಕಣ್ಣೊಳ್.  
 ಬಚು<sup>ಬ</sup> ವೆರ್ ಕಣೆಕಣೆಗಳಿಸುಗೆಗಳ ಮಸಕದಿಂ ಬೃಂದಾರಕರ ನೆಲವನು |  
 ಮುಚು<sup>ಬ</sup> ವೆರ್ ಬಲದೆಡದೊಳುರುಬುತಿಹ ಸುಭಟರಂ  
 ಪಚು<sup>ಬ</sup> ವೆರ್ ಭೂತವೇತಾಳ ಜನಕೀ ಪರಿಯೊ  
 ಳಚಾ<sup>ಬ</sup> ಡಿದರ್ ಸುರೇಂದ್ರಾದಿ ಸುರನಾಯಕರ್ ಖಳನಾಯಕರ್ ಧುರದೊಳು  
 || ೧೪ ||

ಅಸಿಗಳಿಂದೊರ್ಮೆ ಕುಂತದೊಳೊರ್ಮೆ ನೆಗಳ್ವಪ  
 ಟ್ಪಸಗಳಿಂದೊರ್ಮೆ ಗದೆಗಳೊಳೊರ್ಮೆ ಘನತರದ  
 ಮುಸಲಂಗಳಿಂದೊರ್ಮೆ ಮುದ ರದಿನೋರೊರ್ಮೆ ಸುರಗಿಯಿಂದೊರ್ಮೆ  
 ಯೊರ್ಮೆ |

ಅಸಮಸಂಗ್ರಾಮದೊಳಗಿಂತುಭಯನಾಯಕರ್  
 ಮಸಕದಿಂ ಪೊಯ್ದಾ ಡಿದರ್ ಬಿಡದೆಪೊಕ್ಕು ರ  
 ಕ್ಕಸರಿರಿಯೆ ತರಹರಿಸಲಾರದಾಶಾಧಿಸರು ಬೆಂಗೊಟ್ಟರಾಕ್ಷಣದೊಳು || ೧೫ ||

ಸುರಪನೋಡಿದನಗ್ನಿ ಸಾಗಿದಂ ಪ್ರೇತಪತಿ  
 ತೆರಳದನು ನೈರುತ್ಯ ನಡೆದನಾ ಜಲಧಿಸಂ  
 ಮುರಿದನನಿಲಂಸರಿದನಭವಮಿತ್ರಂ ನೊಂದನೀಶಾನನಳವಳದನು |  
 ಉರವಣಿಸಿ ದೈತ್ಯನಾಯಕರೋಡುವಮರರಂ  
 ಬೆರಸಿದರು ದೊರೆಗಳೇ ಬೆನ್ನೀಯೆ ಚತುರಂಗ  
 ಮಿರದೆ ತೆಗೆದೋಡುತಿದುರ್ದು ಕೆಟ್ಟುಬಿಟ್ಟು ಕುಟ್ಟುವ ದೈತ್ಯಭಟರು  
 ರುಬೆಗೆ || ೧೬ ||

ಬಿರುಗಾಳ ಬೀಸಿದರೆ ನೊರಜುವಿಂಡದಕಾಂತು  
 ಮುರಿಯದಿಹುದೇ? ನಿಮಿಷವಾತ್ರದೊಳು ಸುರಸೇನೆ  
 ಹರಿಹಂಚುವಟ್ಟು ತಾಯ್ಗಂ ಮಕ್ಕಳಾಗದೊಂದೇಬಾರಿ ಬೆನ್ನಿತ್ತುದು |  
 ಇರಿ ಕಡಿ ಪೊರಳು ಸೋಲರ್ ದಿವಿಜರೆನುತಾರ್ದು  
 ಸರಿಗರಕ್ಕ ಸರಾನೆಕುದುರೆಸಹಿತೊತ್ತೆ ಕುರಿ  
 ದರಿಮಾಡಿ ಬಿಡದೆ ಬೆಂಬತ್ತಿ ದರ್ ಸಾಹಸದೊಳೇನೆಂಬೆನದ್ಭುತವನು || ೧೭ ||

ಕಡಿದರೋಡುವ ಭಟರ ಬೆಂಬತ್ತಿ ತಮತಮಗೆ  
 ಪಡಿದರ್ ತುರಂಗಗಜರಾಜಿಯುಂ ಪಂಥಮುಂ  
 ನುಡಿದರಿರಿದೊತ್ತಿದರ್ ಮುತ್ತಿದರ್ ಕುತ್ತಿದರ್ ಮೆತ್ತಿದರ್ ಮೈಗಂಬನು |  
 ಉಡಿದರಾಂತವರ ಬಗ್ಗುರಿಗಳಂ ದಾನವರ್  
 ಕುಡಿದರರುಣಾಂಬುವಂ ಶಾಕಿನಿಯರೀಸುರರ್  
 ಮಡಿದರಂದೋಡಿದರ್ ಬಾಡಿದರ್ ನೀಡಿದರ್ ಕೈದುಗಳನು || ೨೦

ಶಿರವರಿಯಲೆತ್ತಿದ ಕರಾಗ್ರಮಂ ಕಂಡು ಪ  
 ಲ್ಗಿರಿವೃತಂ ಖಡ್ಗಧಾರೆಗೆ ಬೆದರಿ ತಂತಮ್ಮ  
 ಕರವನೊಡ್ಡುತ ಕಾಲ್ಗೆಬೀಳುತಂ ಪುಲ್ಲಚ್ಚಿ ದೈನ್ಯವೆಚನಂಗಳಿಂದಂ |  
 ಶಿರವನುಳುಹಯ್ಯ ನಿನ್ನಯ ಬಸುರಬಂದೆವೆಮ  
 ಗೊರೆವುದಾಳ್ ಲಸಮಂ ಮೊಳ್ಪವೆಂದುಸುರಿ ಮೈ  
 ಗರೆವೃತಿದರ್ ಮಡಿದ ಗಜಹಯಂಗಳ ಮರೆಯೊಳ್ಳವಳಿದು ದಿವಿಜ  
 ಭಟರು || ೨೧

ಮೊರೆವೆಬೊಬ್ಬಗೆ ರಾಷ್ಟ್ರಂ ಬಿಸುಟು ವಾಜಿಗಳ್  
 ಪರಿದಾಡಿದುವು ಮೊವ್ತ್ತರಂ ಕೆಡಪಿಯಾನೆಗಳ್  
 ತಿರುಗುತಿದುರ್ವು ಬಂದುಬಿದ್ದ ರಮೆರಾವತಿಯ ಪೇರಂಗಳನಮರಭಟರು |  
 ಪುರದಪೆರಾಬ್ಬಿಗಿಲೊಳ್ ಕರಿತುರಗಪದಹತಿಯೊ  
 ಳರೆವೃತಿದುರ್ವು ಸುರಪದಾತಿ ಖಳಚತುರಂಗ  
 ಮುರವೆಣಿಸಿತುಳಿದಿರುಕೊಂದು ಬರುತಿದುರ್ವದನೇನೆಂಬೆನದ್ಭೃತವನು  
 || ೨೨

ಬಾಗಿಲೊಳ್ ಪೊಗುವೊಡಸದಳಮಾಗಿ ಹರಣಮುಂ  
 ನೀಗಿದರ್ ಕೆಲಬರಿದಾಡಿ ನೋಡುವೆವೆಂದು  
 ತಾಗಿದರ್ ಕೆಲಬರಾನಗದಾಳ್ವರಿಯೊಳು ನೋಡುತಿಹ ಬಾಲೆಯರನು |  
 ಬೇಗನೆಮ್ಮಂ ಸೇದಿಕೊಳ್ಳರೆಂದವರ್ಗೆ ತಲೆ  
 ವಾಗಿದರ್ ಕೆಲರರಿಗಳುರುಬಿಬರೆ ಕಂಡುಪೆ  
 ಬಾರ್ಗಿಲ್ಲಂ ಬೇಗಮುದ್ರಿಸಿದರಾ ಸಮಯದೊಳು ಸುರಪತಿಯ ಸುಭ  
 ಟರು || ೨೩



ಪೆರ್ಬಾಗಿಲಂ ಬಂಧಸಲೈ ಪೊರಬಿದರಂ  
 ಗರ್ಬದಿಂದಿರಿದು ತಲೆಯುರಿದಾ ಜಲಂಧರನ  
 ಸರ್ಬಸೇನಾಸಮುದ್ರಂ ಶುಂಭನಾಜೆ ಯಿಂ ಕೋಂಟೆಯಂ ಪತ್ತುತಿರಲಾ  
 ಕೋರ್ಬಿನಿಂ ದಿಕ್ಕಾಲರಾಳ್ವೇರಿಯಂ ಪತ್ತು  
 ತೊರ್ಬರೊಬ್ಬರ ಪಚಾರಿಸುತಾಗ ದಾನವರ  
 ಪೆರ್ಬಲವೆ ಕಡಿಡಿಳುಪ್ಪತಿರಲಸುರರುಬಿದರದೇನೆಂಬೆನಚ ರಿಯನು  
 ಬಾ || ೧೬

ಹರಿಗೆಬಲುಹಗ್ನಿಗಳಲುರಿ ಯಮಂಗುಬ್ಬಸಂ  
 ನಿರುತಿಗತಿಸಂಕಟಮುಗುಳ್ಳೀರ್ ಜಲೇಶಂಗೆ  
 ಮರುತಂಗೆ ತಲ್ಲಣಂ ಯಕ್ಷಪತಿಗಾಸರೀಶಾನಂಗೆ ಬೆಟ್ಟತಾಯ್ತು |  
 ಪುರದೊಳಗೆ ಪೊರಗೆ ದೇವಾಸುರರೊಳವರ್ಗೆ  
 ಪರಿಗಣನೆಯೆಲ್ಲಿಯದು ದಾನವರ ತಮತಮಗೆ  
 ಪರಪರಿದು ಮುತ್ತಿದರ್ ಸುತ್ತಿದರ್ ಪತ್ತಿದರ್ ಕೋಂಟೆಯಂ ಸಾಹ  
 ಸದೊಳು || ೧೭

ಕೂಡೆ ಗಜಬಜವಾಯ್ತು ಮನೆಮನೆಯ ಕದಗಳಂ  
 ಪೂಡಿದರ್ ಮೈಯ ಬಂಗಾರಗಳನುಗಿದು  
 ಮರೆವಾಡಿದರು ಕೈವೆರಳ್ಗಳನೊತ್ತಿಕೊಳುತೆ ಕಳವಳಿಸಿದರ್ ಕಾಮಿ  
 ನಿಯರು |

ಬೇಡಕಳುಹಿದರವರವಸ್ತುವೆಂ ಕೊಡದಿಂತು  
 ಮೊಡಬಹುದೇ ಪಾಪಿದೇವೇಂದ್ರ ತಾನೆಲ್ಲಿ  
 ನೋಡುತಿರ್ಪನೊ ! ಕೆಟ್ಟವೆನುತ ಪು-ಜನವೆಳಲುತಿರ್ಪ ಸಮನಂತರ  
 ಬೊಳು || ೧೮

ಕಂಡರಲ್ಲಲ್ಲಿ ದೊರೆಗಳೆ ವರುಣದಿಕ್ಕಿನೊಳು  
 ದಿಂಡುವರಿಸುವ ಸುರರಕೋಂಟೆ ಪೊದುದೆನುತ್ತ  
 ಖಂಡೆಯಂಗಳ ಕಿತ್ತು ಬಾಯ್ವೊಯ್ದು ಬೊಬ್ಬರಿದು ಪರಿದರಿಕಡಿಯೆನುತ್ತ |  
 ಕಂಡುದಿಲ್ಲವೆ ಜೇಯ ಪಡುಗಡೆಯ ಕೋಂಟೆಯಂ  
 ಕೊಂಡರವರೆಂದು ಸುರರುಲಿಯೆ ಖತಿಯಿಂದಲಾ  
 ಖಂಡಲಂ ಬಿಟ್ಟುಸೊಟೆಯೊಳ್ಳದಿದಂ ನೆರೆದ ಮಂತ್ರಿಗಳ ಗಡಣದಿಂದೆ || ೧೯

ಕಿತ್ತಾಯುಧದೊಳುಂ ದ್ರಮುಖ್ಯದಿಕ್ಕಾಲ್ಕರ್  
 ಕುತ್ತಿದರ್ ಕುಸುರಿದರ್ ತಿವಿದರೊಂದೆಸೆಯೊ  
 ಳೊತ್ತಿದರ್ ಸುರಭಟರ್ ಪರಭಟರ ಮುಂದಲೆಯ ಪಿಡಿದು ಘನನುಷ್ಣ  
 ಯಿಂದಂ |

ನೆತ್ತಿಯಂ ಬಡಿದರುರೆ ಕೂರಂಬಿನಿಂ ಮೈಯ  
 ಮೆತ್ತಿದರ್ ಬವಳಭಂಗಂಬಡೆಮ ಕದನಮಂ  
 ನಿತ್ತರಿಸಲಾರದಾಳ್ವೊರಿಯಿಂ ಕೆಡೆದರಗಳೊಳಗಾಗಲಸುರಭಟರು || ೩೦

ಅನಿತರೊಳು ದಿನಪನಪರಾಂಬುನಿಧಿಗೈದಿದಂ  
 ದನುಜೇಂದ್ರನತ್ತ ಸೇನಾಸಮುದ್ರಂಬೆರಸು  
 ಘನವಿಭವದಿಂ ಸುತ್ತಪಾಳಯವನಿಳಿದನಿತ್ತಲು ಪುರವೊಳಮರೆಂದ್ರನು |  
 ಮನದ ದುವೆನ್ನಾನದಿಂ ದಿಕ್ಕಾಲ್ಕರ್ವೆರಸಿ  
 ಮನೆಗೆಬಂದೇಕಾಂತಭವನದೊಳು ಕುಳ್ಳಿದುರ್  
 ತನಗೆ ಕಾಳಗದ ಸಂಕಟವನಮರಾಚಾರ್ಯನೊರೆದಾಗಳಂತೆಂದನು || ೩೧

ದುರ್ಗಮಿದುಸಾಮಾನ್ಯಮೇ! ಯಿದಂಕಾದಿಹ ಭ  
 ಟಗ ಳೇನಲ್ಪರೇ! ಸಂಗರದಪರಿಕರದ  
 ವರ್ಗಮಿಲ್ಲವೆ! ಶಿವಶಿವಿಂತಪ್ಪದಂ ನಿಮಿಷಮಾತ್ರದೊಳು ಕೊಂಡರವರು |  
 ಭರ್ಗನ ಕಟಾಕ್ಷದಿಂದುಳಿದುದಲ್ಲದೆ ಖಳಭ  
 ಟರ್ಗಳಿಂ ಕಡಿದಿಳಿವಲೆಮ್ಮಳವೆ ಯಿನ್ನಿ ಹುದು  
 ಮಾರ್ಗಮಲ್ಲದಯದೊಳಗವರುರುಬೆ ತರಹರಿಸಬಾರದಿಂನಿಂತೆಂ  
 ದನು || ೩೨

ಲೇಸನಾಡಿದೆ ಸುರಪ ಇನ್ನಿರಲು ಖಳರಿಂದೆ  
 ಗಾಸಿಯಾಗದೆ ಮೂಣಿವೀ ವಸ್ತುವಾಹನ  
 ಕ್ಕಾಸೆಮಾಡದೆ ಸತ್ಯಲೋಕಕ್ಕೆ ದುವುದುಚಿತವೆಂದು ಗುರುವಾಡಲೊಪ್ಪಿ |  
 ವಾಸವಾಧ್ಯುಖಿಳದಿವಿಜರ್ ತಮ್ಮ ನಿಜರಾಣಿ  
 ವಾಸಸಹಿತಜನೆಡೆಗೆ ಬರೆ ಕಂಡು ವಿಧಿಪೀತ  
 ವಾಸನಲ್ಲಿಗೆ ಕರೆದುತಂದು ಬಿನ್ನ ವಿಸಿದಂ ನಿಜಕಾರ್ಯಸಂಗತಿಮನು || ೩೩



ಖಳಜಲಂಧರನೆಂಬವಂ ಪೆಚೆ ಸ್ವರ್ಗಮಂ  
 ಸೆಳದುಕೊಂಡಮರರಿದೆಡೆಯ ಭೇದಿಸಲೆಮ್ಮ  
 ಬಳವಿಲ್ಲಿಗೊತಗೊಂಡುಬಂದೆಂ ಸುರರಕಾವುದನೆ ಹರಿ ಮನದೊಳು |  
 ತಿಳಿದಾ ಜಲಂಧರಂ ಹರನಲ್ಲದುಳಿದರಿಂ  
 ದಳವನಲ್ಲೆಂದು ನಿರ್ಧರಿಸಿ ದೂರಂಕೇಳ್ವ  
 ತಳುವುದಲ್ಲೆಂದು ಹರಿ ಸಕಲಸನ್ನಾಹಮಾಗಿರಲಿತ್ತಲಸುರೇಂದ್ರನು || ೨೪

ಕಾಳಗಕೆ ಸಂವರಿಸಕೊಂಡರಸುರರು ಮೊರೆವೆ  
 ಕಾಳಗಳ ಸನ್ನೆಯಿಂ ಪಣಿ ದಿಭಹಯವೆರೂ  
 ಥಾಳಿಗಳು ನಡೆದುವಾಸಮಯದೊಳು ಚರನೊರ್ವನಸುರಪತಿಯೆಡೆಗೆ  
 ಬಂದು |

ಪೇಳಲೇನಮರರ್ ಪಲಾಯನವೆಗೈದರೆನೆ  
 ಕೇಳಿ ಸಂತೋಷದಿಂ ನಿಜಬಲಂಬೆರಸು ಖಳ  
 ಪಾಲನಮರಾವತಿಯ ಪುರದ ಸಿರಿಯಂ ನೋಡುತೊಳಪೊಕ್ಕು ಬರುತಿರ್ವ  
 ನು || ೨೫

ಥರಥರದ ಬಾಗಿಲ ಳೋರಣದ ತೋರಣದ  
 ಪರಿವಿಡಿಯೊಳಸೆವೆ ಸೌಧಾಳಿಗಳ ಪಾಳಿಗಳ  
 ಪರಿಖಚಿತ ರತ್ನಗೃಹವೀಧಿಗಳ ವೀಧಿಗಳ ಸಂದಣಿಯ ಪೌರಜನದ |  
 ಚರಿಸುವ ಪುರಂಧ್ರಿಯರ ನೋಟಗಳ ಬೇಟೆಗಳ  
 ಪರಿರಂಜಿಸಖಿಳಗಜರಾಜಿಗಳ ವಾಜಿಗಳ  
 ಪರಿಪರಿಯ ಚೆಲ್ವುಗಳ ಸೊಂಪುಗಳ ಪೆಂಪುಗಳ ಸಂಭ್ರಮಂ ಕಣೆನೆದು  
 ದು || ೨೬

ಆದರದೊಳುಪುರದ ಸೊಬಗನೋಡುತೆ ರಾಜ  
 ಬೀದಿಯೊಳ್ ಬಂದು ಖಳಪತಿ ಸುಧರ್ಮೆಯೊಳತಿ ವಿ  
 ನೋದದಿಂ ಕುಳ್ಳಿದುರ್ ಪ್ರಜೆಗಳಂ ಕರೆದು ಕಾಣಿಸಿಕೊಂಡುಶುಂಭಗಂದು |  
 ಮೋದದಿಂದಂ ಪಟ್ಟಮಂ ಕಟ್ಟಿಯಗ್ನಿಮುಂ  
 ತಾದ ದಿಕ್ಪಾಲಕರ ದುರ್ಗಂಗಳಲ್ಲಮಂ  
 ಭೇದಿಸುತ್ತವಕೆ ರಾಣೆಯಮಿಟ್ಟು ಮರಿಯ ವಸ್ತುಗಳಂ ವಿಚಾರಿಸಿದನು || ೨೭

ಚರರಾಗ ಬಿನ್ನ ವಿಸಿದರು ಜೀಯ ! ಸುರಪತಿಯ  
ಪರಮವಸ್ತುಗಳಲ್ಲಮಿದೆಕೊ ಚಿಂತಾಮಣಿಯ  
ನಿರದೊಯ್ದರೆಂದುಸುರೆ ಕಲಿಜಲಂಧರನೆತ್ತ ಪೊದರೆಂದುಮ್ಮಳಿಸಲು |  
ಕರಕಮಂಡಲುದಂಡಕಾವಿಕಾಪಾಂಬರಂ  
ಪರಿರಂಜಿಸಲು ಶುಭ್ರಜೀಮೂತಮಿಳಗಿಳವೆ  
ಪರಿಯಂತೆ ನಾರದಂ ಕಲಿಜಲಂಧರನ ಮುಂದಿಳಿದನಾಕಾಶದಿಂದಂ || ೩೮

ಎಳ್ಳು ಸಿಂಹಾಸನದಿನಾಮುನಿಯ ಚರಣದೊಳು  
ಬೀಳ್ಳೊ ಡಾಶೀರ್ವಾದಪೂರ್ವಂ ನೆಗಪಿ ಬಳ  
ರಾಳ್ ನರ್ಧಾಸನದೊಳೊಲ್ಲ ಕುಳ್ಳಿದುರ್ ನಿನಗೇತಕೀ ಚಿಂತೆಯೆನಲು |  
ಕೇಳ್ವದಿಲ್ಲವೆ ದಿವಿಜಮಣಿವೆರಸಿ ಸುರಪಂ ತೆ  
ರಳ್ ನಾವೆಲ್ಲಿಗೆಂದರಿಯೆವೆನೆ ನಾರದಂ  
ಪೇಳ್ವ ನಾ ವೈಕುಂಠದೊಳಗಿಂದ್ರಮುಖ್ಯಸುರನಿವಹಮಂ ಕಂಡೆ  
ನೆಂದು || ೩೯

ಆನುಡಿಗೆ ಘಡಿಘಡಿಸುತಿದ್ರನಂ ಹಿಂದಿಕ್ಕಿ  
ತಾನೆಮ್ಮ ಸೆಣಸಿ ಬಾಳ್ವಪನೆ ಹರಿಯೆಂದೊಡನೆ  
ದಾನವಾಧೀಶ್ವರಂ ಕೂಚುಮಾಡಿಸಿ ತೆರಳ್ ಮಹಾವೇಗದಿಂದಂ |  
ಸೇನೆನಡೆದುದು ವಿಷು ಲೋಕಮಾರ್ಗಂಬಿಡಿದ  
ನೇನೆಂಬೆನ್ನೆ ರಾಮ ! ಸಕಲಸನ್ನಾಹದಿಂ  
ದಾನವಾರಿಯುಪುರಸಮಾಸಕ್ಕೆ ಬಂದನದನೇನೆಂಬೆನಚ ರಿಯನು || ೪೦

ಇಂತೆಸೆವ ಚೆನ್ನ ಬಸವೇಶ್ವರಪುರಾಣಮಂ

\* \* \*

\* \* \*

ಕಂತುಹರನಪರಾವತಾರನೆನಿಸುವ ಚೆನ್ನ ಬಸವೇಶನಳ್ಳರಿಂದೆ || ೪೧

ಎರಡನೆಯ ಕಾಂಡದಲ್ಲಿ ೧೩ನೆಯ ಸಂಧಿ ಮುಗಿದುದು.



## ೧೪ನೆಯ ಸಂಧಿ.

ಸೂಚನೆ|| ವರಜಲಂಧರನೊಡನೆ ಹರಿಯಜೇಂದ್ರಾದ್ಯರುಂ  
ಧುರದೊಳದಿರಾಗಲವರೆಲ್ಲರಂ ತನ್ನ ನಿಜ  
ಪುರಕೆ ಪಿಡಿತಂದು ಸೆರೆಯಿಟ್ಟು ಬಿಳಲೋಕಂಗಳಂ ಪಾಲಿಸುತಿದನು ||

ಗರಳಗಳ ಪರಮುಬಳ ವರಸೋಮಧರ ಭೀಮ  
ದುರಿತಹರ ಶರಣಪರ ಗಿರಿಜಾಸಹರತಾಪ  
ಮುರಮಥನನುತಕಥನ ಸುರರಕ್ಷ ನತಪಕ್ಷ ಖಲದಕ್ಷಯಾಗಶಿಕ್ಷ |  
ಪುರವಿಜಯ ನುತವಿಜಯ ಹರಿಭೂಷ ಜಿತದೋಷ  
ಕರಿವೇಶಖಳನಾಶ ಮೃದುಭೂಷ ಗಣಪೋಷ  
ಗಿರಿಜೇಶ ಭವಸಾಹಹರ ಹರ ವಿರೂಪಾಕ್ಷ ನಿರಪೇಕ್ಷ ಸಲಹೆಮ್ಮನು || ೧

ಕೇಳ್ವ ನೀವಾರ್ತೆಯಂ ಹರಿ ಮಹಾಕೋಪಮಂ  
ತಾಳ್ವ ನಂದಖಳಸೇನಾತತಿಗೆ ವಯಣಮಂ  
ಪೇಳ್ವ ನಾಗಳು ಸಿಂಹಪೀಠದಿಂ ಹರಿಯಜೇಂದ್ರಾದಿಗಳ ಗಡಣದಿಂದಂ |  
ಏಳ್ವ ನಡೆದಂ ಸಮರಭರನಾಗಿ ಬಳಯೊಳುತೆ  
ರಳ್ವ ದಿಘಹಯರಥಸದಾತಿ ಬಹುಕೋಟಿಸುರ  
ರಾಳ್ವ ನ ಭಟಪ್ರತತಿ ಬೊಮ್ಮನ ಚತುರ್ಬಲಂ ಸಂಗರಕೆ ಸಂಭ್ರಮ  
ದೊಳು || ೨

ಆನೆಗಳಸಂಖ್ಯಾತವೈದಿದುವು ತುರಗಸಂ  
ತಾನಂಗಳಗಣಿತಂ ನಡೆದುವಿನಿಬರಮಹಾ  
ಸೇನೆಗಳ್ ಗಮಿಸಿದವನೇಕಂಗಳನುಪಮವರೂಢಾಳ ಕದಲಿತಂದು |  
ಏನೆಂಬಿನೀಹರಿಯ ಸಮರಭರಮಂ ಕೇಳ್ವ  
ದಾನವಾಧೀಶ್ವರಂ ರೋಷಭೀಷಣನಾಗಿ  
ತಾನಿರದೆ ವೈಕುಂಠಪುರಕತಿಸಮಾಪದೊಳು ಬರುತಿದನಾಕ್ಷಣದೊಳು

ಸಂಧಿಸಿದುದಿರ್ಬಲಂ ಘನಶಧಿಶರಧಿಗಳ್  
 ಸಂಧಿಸುವೆ ಮೊಳ್ಳಯಿಂ ಪಟುತರದ ಗಿರಿಗಿರಿಗ  
 ಳೊಂದಾಗುವಂತುಭಯಸೈನಿಕದ ಚೂಣಿಗರ್ ತಾಗಿದರ್ ಭರವೆಸದೊಳು |  
 ಒಂದೆಸೆಯೊಳಚ್ಚಾಡಿದರ್ ಬಿಲ್ಲವರ್ ಮತ್ತ  
 ಮೊಂದೆಸೆಯೊಳಿರಿದಾಡಿದರ್ ಸಬಳದವರಿಂತು  
 ಮುಂದುವರಿದಿರಿದಾಡಿ ಮೆಡಿವೃತ್ತಿದರ್ ಪೇಳಲೇನಂದಿನಾಹವೆನು || ೪

ಕುದುರೆಗಳ್ ಕುದುರೆಗಳನೊತ್ತಿದುವು ಮುತ್ತಿದುವು  
 ಮದಗಜವೆನಾಂಗಳ್ ತಾಂಕಿದುವು ನೂಂಕಿದುವು  
 ಪದಚರರ್ ಪದಚರರೊಳುರುಬಿದರ್ ತರುಬಿದರ್ ನಾನಾಯಧಂಗಳಿಂದಂ |  
 ಅಧಟನಿಂ ರಥಿಕರೆಚ್ಚಾಡಿದರ್ ಮಾಡಿದರ್  
 ಸದಮದದ ಸಮರಮಂ ರಾವೃತರ್ ಮೊವೃತರ್  
 ಸದೆದಾಡಿದರ್ ಹತಾಹತಿಗಳಿಂ ಖತಿಗಳಿಂದುಭಯಬಲಮೇನಂಬೆನು || ೫

ಆರಿವೆರ್ ದಿವಿಜನಾಯಕರೊ ? ಶಿವಶಿವ ! ಮಹಾ  
 ವೀರರೈ ತಪ್ಪಲ್ಲ ತಮ್ಮ ನಗರದಸೂಳ  
 ಗೇರಿಯೊಳ್ ಪಂಥಮಂ ನುಡಿದು ನಿಲ್ಲದ ಮೂಗುಮೂರಿಗಳ್ ನೀವೆಡುದಲಾ  
 ವಾರಿಜಾಕ್ಷನೆ ನಿಮ್ಮಹಿಂದಿಕ್ಕಿ ಕೊಂಬವೈ  
 ಕಾರಿಗಳ ಕರುಳುಗಳ ತೆಗೆಯೆನುತ ವಿವಿಧಪ್ರ  
 ಹಾರದಿಂ ಮೂದಲಿಸಿ ಸವರಿದರ್ ದಿವಿಜರಂ ದನುಜರತಿ ಕೋಪದಿಂದಂ || ೬

ಕಳ್ಳು ಡಿಕೆತನದಿಂ ಬಗುಳಿದೊಡಲವೆಲವೊ ಕ  
 ಟ್ಪುಳ್ಳಳ್ ಲಕಾಳಗಕೆ ನೀವೀಗ ಪೇರೊಡಲ  
 ಸೀಳ್ಳಳ್ ರಣಭೂತವೇತಾಳಸಂಕುಲಕೆ ಬಡಿಸುವೆವು ನಿಲ್ಲಿರೆನುತ |  
 ಬಾಳ್ಳಳ್ ಜಳಪಿಸುತ ಸುರಭಟರ್ ದನುಜರಂ  
 ಹೋಳ್ಳಳ್ ಳದುಕೊಂಡು ಬರುತಿರೆ ಕಂಡು ಪದಹತಿಯ  
 ದೂಳ್ಳಳ್ಳಿನನಂ ಮುಸುಕೆ ಶುಂಭಧೂಮ್ರಾಕ್ಷಾದಿ ಖಲಭಟರ್ ಮುಂ  
 ಕೊಂಡರು || ೭



ರಾಕ್ಷಸರ ಸೇನೆಯೊಳ್ ದೊರೆದೊರೆಗಳ್ಳುದುವುದ  
ನೀಕ್ಷಿಸುತ ದಿವಿಜನಾಯಕರತುಳರೋಷತಾ  
ಮ್ರಾಕ್ಷರಾ ಚೂಣಿಗರ ಪಿಂತಿಕ್ಕಿ ಖಳಪತಿಗಳಂ ಕೆಡೆದು ಬೊಬ್ಬಿರಿವುತ |  
ಅಕ್ಷಿಗಚ್ಚ ರಿಯಿಂದೆನಲ್ಕೆ ಲಾಘವಲಕ್ಷ್ಯ  
ಲಕ್ಷಣಮಹಾಸ್ತ್ರಂಗಳಿಂದಿಸುವುತಿರಲಾಗ  
ಲಕ್ಷೀಣಸತ್ವರೇಚಾ ಡಿದರ್ ದೇವಾಸುರರ್ ಘೋರಸಂಗರದೊಳು || ೪

ತಡೆವರುರುಬುವರೊರೈ ಸೈರಿಸದೆ ಪಿಂದಕಡಿ  
ಯಿಡುವರೊರೊರೈ ಯೊತ್ತುವರೊರೈ ರಿವುಗಳಂ  
ಕಡಿನರೊರೊರೈ ತಾಗುವರೊರೊರೈ ತವಕಿಸುವರೊರೈ ಸೈರಿಸುವ  
ಬಿಡದೆಜರಿವರದೊರೊರೈ ಬಿಂಕದಿಂ ಮಸಗಿ ಬೊ [ರೊರೈ |  
ಬಿಡುವರೊರೈ ಬೀಗುವರೊರೊರೈ ಪಂಥಮಂ  
ನುಡಿನರೊರೊರೊರೈ ಖತಿಮಸಗಿ ಕಾದುವರೊರೈ ದೇವಾಸುರರ್ ಧುರ  
ದೊಳು || ೫

ಕರದ ಖಂಡೆಯದ ಭೀಕರಭಟರ್ ಮೊದಲಿಸಿ  
ಕರೆಕರೆದು ಪಗೆಗಳಂ ಕರಚಮೆತ್ತಾರದಿಂ  
ಕರಮುರುಬಿ ತರುಬಿ ಪೊಕ್ಕಾವರಿಸಿ ಇರಿದಿರಿದು ಕರಚರಣಮಂ ಖಂ  
ಹರಣದಾಸೆಯನುಳಿದು ಹರಿದೊಡುವಹಿತನೋ [ಡಿಸೆ |  
ಹರದೊಳಗೆ ಬೇಹಬೇಹರದೈದೆ ಸೆಣಸಿ ಸಂ  
ಹರಣಕಾಲದ ಕಾಲಹರನ ಕೋಪದೊಳಿರಿವೆ ಹರಹನೇಂ ಬಣಿ ಸುವೆ  
ನು || ೧೦

ಇರಿವೆ ದನಿ ಕರೆವೆ ಕೋಳಾಹಳಂ ಪಗೆಗಳಂ  
ಮುರಿವೆ ಬೊಬ್ಬಾ ಟವೊತ್ತುವಕಡುವು ಮೊದಲೆಗೆ  
ಮುರುಕಿಸುವೆ ಬುದ್ಧಿ ವಂಚಿಸಿ ಲಾಗು ತವಕಿಸುವೆ ಚಿತ್ತಮಾರ್ಭಟಿಸು  
ಮೆರೆದುದಮರಾಸುರರ ಥಟ್ಟಿನೊಳ್ ಬಿಡದೆ ಕುರಿ [ವಧಟು  
ದರಿದ ಪೆಣಗಳ ಮೊಳಗಳ ಬಸಿಯಮಿದುಳ ಜುರು  
ಜುರಿಪ ಪೊಸನೆತ್ತರಿನ ಪೊಳೆಯನಲ್ಲದೆ ಕಾಣೆನಾರಣಾಂಕಣದೆಡೆಯೊ  
ಳು || ೧೧

ಕೋಟೆಯೊಳಗಿದ್ದು ಕಾದುವೊಡಂವೆ ನಡುವಿರುಳು  
 ಕೋಟೆಯೊಳಗೊಡಿದವರಿದಿರಾಗಿ ಖಳರ ಪೊ  
 ಯ್ದಾಟಮಂ ಸೈರಿಸದೆ ಬೆಂಗೊಟ್ಟರಮಂರಿಂದ್ರಂಕಂಕುತಮ್ಮಭಟರ |  
 ಓಟಮಂ ಕಂಡಿರೇ ಕವಿವ ದಾನವರ ಬೊ  
 ಬಾಟಮಂ ಕಂಡಿರೇ ನೀವೆನಲ್ ಮೊಧವಂ  
 ತೋಟೆಯಂ ದನುಜೇಂದ್ರನೊಡನೆಸಗವೇಕನುತ ನೂಂಕಿದನು ಮಣಿರಥ  
 ವನು || ೧೦

ಬಿಡುಗಣ್ಣರಾಳ್ಗಳಂ ಪಿಂತಿಕ್ಕಿ ದನುಜಾರಿ  
 ನಡೆವುದಂಕಂಡು ಕಾದುವ ದೈತ್ಯನಾಯಕರ್  
 ಸೆಡೆದೊಡಿ ಕಲಿಜಲಂಧರನ ಮರೆಯಂಪೊಗ್ಗುವನಾಕ್ಷಣಂ ಕನಲ್ದ |  
 ನುಡಿದನೀತಂವಿಷ್ಟುವೇ, ? ಯೆಮ್ಮೊಳಿಂದುತಾಂ  
 ತೊಡಕಲ್ಯತರ್ಪನೋ? ಲೇಸೆನುತ ಚಾಪಮಂ  
 ಮಿಡಿದು ರಥಮಂ ನಡಿಸೆ ಶಾರ್ಙ್ಗಮಂ ಜೀಗೈದು ಕಮಲಾಕ್ಷನಿಂತೆಂ  
 ದನು || ೧೧

ಈಸುದಿನಮೆನ್ನೊಡನೆ ಕಾಳಗದೊಳದಿರಾಗಿ  
 ಗಾಸಿಯಾಗದ ದೈತ್ಯರಿಲ್ಲ ದನುಜಾರಿಯೆಂ  
 ಬೀ ಸಘಾಟದ ಪೆಸರನರಿದು ನೀಂ ಬಂದುದಜ್ಞಾನಕೃತನೋ ಸಹಜವೋ |  
 ಹೂಸಕವನಾಡದಿರು ನಿನ್ನ ಪೆಸರಾವುದಾ  
 ವಾಸವಾವೆಡೆ ಪೇಳ್ವುದೆನೆ ದನುಜಪತಿ ಮಂದ  
 ಹಾಸದಿಂ ನುಡಿದನಬುಜಾಯತಾಂಬಕನಂದ ಮೊತಿಗಿವರುತ್ತರ  
 ವನು || ೧೨

ದಾನವಾರಾತಿಯೆಂದೆಂಬ ಗುಣನಾಮದಿಂ  
 ನೀನಿವ್ವಾದಂ ಕೇಳ್ವದಂ ಬಿಡಿಸ ಭರವಸದಿ  
 ನಾನ್ಯದಿದೆಂ ಜಲಂಧರನೆಂಬುದೆನ್ನ ಪೆಸರಾ ಸಂಜ್ಞೆ ಮತ್ಪತ್ತನಂ |  
 ಈನಿಳಿಂಪೇಶನಂ ಹಿಂದಿಕ್ಕಿಕೊಂಡರುಜೆ  
 ಗಾನರೆವೆನೊಪ್ಪಧವನೆನುತ ಹತ್ತಂಬಿನಿಂ [ದನು || ೧೩  
 ದಾನವಾರಿಯನೆಸೆಯಲೆಡೆಯೊಳವತಡೆಗಡಿದು ಕಾಮುಖಿತನಿಂತೆಂ



ಆಗಿ-ನಿತುಗುಣವುಂಟು ನಿನ್ನಂತೆ ಬಡಸುರರ  
 ದುರ್ಗಮಂಕೊಂಡವರನಟ್ಟಿದೊಡೆ ನೀಂಜಗದೊ  
 ಳರ್ಗಳನೆ ಬಾಡಬನಮೇಲೆ ಕವಿದೈತಪ್ಪ ಕಡಲವೋಲೆ ನಿನ್ನಬರವು  
 ಮಾರ್ಗಮಲ್ಲರಿಯದೈತಂದೊಡಂ ನಾಂ ತೊಟ್ಟ  
 ಮಾರ್ಗಣವನಿಳಿಪುವಂ ಪೋಗು ಪೋಗದೊಡೆ ಕೆಂ  
 ನಿರ್ಗಲೋಕುಳಿಗೆ ಸಂವರಿಸಿಕೊಳ್ಳುನುತೈದುಬಾಣದಿಂ ಹರಿಯೆ

ಚ ನು ||೧೬  
 ಬ

ನೊಂದನಸುರಂ ಗಾಯದಿಂ ಗಾಯದಿಂನೊಂದ  
 ಪಂದಿಯುಂತಾಭ-ಟಸಿ ಚಾಸದಿಂದಂಬುಗಳ  
 ನಂದವಂ ಪಸರಿಸಿದನುಬ್ಬಿನಿಂದೊಂದೆರಳೂರುನಾಲ್ಕೈದುನೂರು |  
 ಮುಂದೆಸಾಸಿರಲಕ್ಷಕೋಟಿಸಂಖ್ಯೆಗಳೊಳರ  
 ವಿಂದನಾಭನನೆಚ ನಾತನೀಸರಿಗಣನೆ  
 ಗೊಂದರಳ್ಳಡಿಯಧಿಕಮೆಂಬಂತೆ ಕರೆವನಂಬಿನಮಳಯನಾಕ್ಷಣ

ದೊಳು ||೧೭

ಕವಿದುವಿಟ್ಟಣಿಸಿದುವು ನೂಂಕಿದುವು ತಾಂಕಿದುವು  
 ಜವಗೆಡಿಸಿ ಸೇನೆಯಂ ಮುತ್ತಿದುವು ಕುತ್ತಿದುವು  
 ರವಿರಥತುರಂಗಮಂ ಚುಚಿದುವು ಕರ್ಚಿದುವು ತಮತಮಗೆ ತಾರಕಿ  
 ಯನು |

ಬವಣಿಯಿಂದಂಖರದೊಳುರ್ಬಿದುವು ಪರ್ಬಿದುವು  
 ಭವನಂಗಳನಿತರೊಳ್ ಪತ್ತಿದುವು ಸುತ್ತಿದುವು  
 ಹವಣಿಸುವೊಡಂದಿನಿಸಿ ಕೆಡಪಿದುವು ಮಡಿಪಿದುವಸುರ ಭಟರ ಬಾಣಂ  
 ಗಳು ||೧೮

ಎಚಂಟನೊಡನೊಡನೆ ಕತ್ತರಿಸುವೆರ್ ಬಳಿ  
 ಕೆಚು ಬೊಬ್ಬಿ ರಿವರೋರೋರ್ದರ ರಥಂಗಳಂ  
 ಕೊಚು ವೆರ್ ಪೊಸರಥದೊಳ್ಳಿದುವೆರ್ ಗಾಯದಿಂ ಮೂರ್ಛಪರ್ ಚೇತರಿ  
 ನುಚು ನೂರ್ಗಯ್ಯರಶ್ವಧ್ವಜವನೊಮ್ಮೊಮ್ಮೆ [ಪರು |  
 ಮೆಚು ವೆರ್ ಗಾಯಗಾಯಕೆ ರಣಾವೇಶದಿಂ

ನಿಚ ಟದ ಕಲಿಗಳಚಾಡಿದರು ಹರಿಜಲಂಧರರಂದು ಸಂಗರದೊಳು ||೧೯  
 ಬ

ವಿಕ್ರಮದೊಳಸುರನಿಸುವೆಂ ತಚ್ಚರಂಗಳಂ  
 ಚಕ್ರಿ ಕತ್ತರಿಸುತಿಸುವೆಂ ಹರಿಯ ಬಾಣಮನ  
 ನುಕ್ರಮದೊಳುಖಳಂ ತರಿದೆಸುವೆನಾಗಳೇ ಖಂಡಿಸುವೆನಬುಜಾಹ್ನನು |  
 ಈಕ್ರಮದೊಳಚಾಡುತಿರಲೊಂದು ಬಾಣದಿನ  
 ತಿಕ್ರಮಿಸಿ ಹರಿಯಿಸಲ್ ದನುಜನಂದಾಕಾಶ  
 ಚಕ್ರದೊಳು ರಥವೆರಸಿ ಹಾರಿದಂ ಕೀರಿದಂ ಕೋಪದಿಂ ಬೊಬ್ಬಿರಿ  
 ವೃತ || ೧೦

ಸಾಹಸವೆನೇನೆಂಬೆನಾಗಸಕಡರ್ದು ಮೆ  
 ತ್ತಾಹರಿಯನಸುರನೊಂದಂಬಿನಿಂದೆಸೆಯೆ ಬಳ  
 ಕೀಹರಿ ವರೂಢಮಂ ಬೆರಸಿ ಗಗನಕ್ಕೆದಲೊರ್ವರಂ ಧರೆಗಳಿಯದೆ |  
 ಆ ಹೊಳವೆ ತೇರ್ ಮಿಂಚು ಬಿಲ್ಲದನಿವೊಳಗೂರವ  
 ದೇಹರುಚಿಗಳೆ ಪ್ರಳಯಮೇಘಮೆನಲೆಸೆವೆ ಸರ |  
 ಳೊಹಿಸಲ್ ಕಡೆಗಾಂವಳಯಾಗಳೆಚ್ಚಾಡುತಿರ್ವರದನೇವೇಳ್ವನು || ೧೧

ಅಂಬರದೊಳೊಮ್ಮೊಮ್ಮೆ ಕಾದುವರ್ ಧರೆಗಳಿವು  
 ತಂ ಬಿಡದೆಸೊಸುವರ್ ಧರೆಯೊಳೊರ್ವರ್ ಗಗನ  
 ಮಂ ಬರಿಯುತೊರ್ವರಿರದೆಚ್ಚಾಡುವರ್ ಧರೆಯೊಳಿರದೆಸುವರೊಮ್ಮೆ  
 ಎಂಬುದೇನಾಜಲಂಧರನತುಳರೋಷದಿಂ [ಯೊಮ್ಮೆ |  
 ದಂ ಬಳಕ ಮೂಡಿಗೇಯೊಳಾಯ್ದರಸಿ ಪಾವಕಕ  
 ಳಂಬಮಂ ಪೂಡಿತೆಗೆದೆಚ್ಚ ನಿರೇಳೆಜಗಂ ಶಿಖಿಯ ಸವಿದುತ್ತಾಗಲು || ೧೨

ಎರಡುಬಲದಾಸ್ಯಮುಂ ಕಂದಿದುವು ಕುಂದಿದುವು  
 ಕರಿತುರಗಮುರಿಯೊಳೊಕ್ಕಾಡಿದುವು ಬಾಡಿದುವು  
 ಪರಿವರ್ತೇರ್ಗಳೆ ಸಂದ ಮುಗ್ಗಿದುವು ತಗ್ಗಿದುವು ಪಟುಭಟರ ಧೈರ್ಯಂ  
 ಸುರರ ಹರುಷಂಗಳೂ ಸಾಗಿದುವು ಬೀಗಿದುವು [ಗಳು |  
 ಕರದಾಯುಧಂಗಳೂಂ ಕರಗಿದುವು ಕೊರಗಿದುವು  
 ಹರಿಗೆ ಹಲಗೆಗಳೂರದು ಪಾರಿದುವು ಕೀರಿದುವು ಸೆಗಳಿಯಿಂ ಭೂತಂ  
 ಗಳು || ೧೩



ಕಂಡಾಜಲಂಧರನ ಚೂಸದಿಂದೈತಸ್ತ  
 ಚಂಡಶಿಖಿಬಾಣಮಂ ಶರಧಿಯಿಂದುಗಿದು ಕೋ  
 ದಂಡದೊಳ್ ತೊಡಿಸಿ ವರುಣಾಸ್ತ್ರಮಂ ನಿಜಸೇನೆಗಭಯಕರಮಂ ತೋ  
 ಪುಂಡರಿಕಾಕ್ಷನಿಸೆ ತುಂಬಿದುದು ವಾರಿರಣ [ರುತ |  
 ಮಂಡಲದೊಳ್ ಲಿಯುಂ ನೀರಾಟವಾಡಿದುವು  
 ಶುಂಠಾಲ ತುರಗ ಸಂದೋಹಂಗಳಾಕ್ಷಣಂ ಪೇಳಲೇನಚ್ಚ ರಿಯನು || ೨೪

ಕೆರಳ್ವುರಗಬಾಣದಿಂ ಖಳನಿಸಲ್ ಮೊಧವಂ  
 ಗರುಡಾಸ್ತ್ರದಿಂ ತರಿದನದ್ರಿಬಾಣದಿನಿಸಲ್  
 ವೆರವಜ್ರವಿಶಿಖದಿಂ ಖಂಡಿಸಿದನಿನಕಳಂಬದಿನಂಧಕಾರಶರಮಂ |  
 ಪರಿಹರಿಸಿದಂ ಹರಿಬಳಾಹಕಾಸ್ತ್ರದಿನಿಸಲ್  
 ಮರುತಾಸ್ತ್ರದಿಂದದಂ ತೊಲಗಿಸಿ ಜಲಂಧರನ  
 ಕರದ ಕಾರ್ತುಕವನಿಕೃಡಿಮಾಡಿ ಸೂತರಥತುರಗಗಳ ಖಂಡಿಸಿ

ದನು || ೨೫

ತುರಗರಥಸಾರಥಿಗಳಂ ತುಂಡಿಸಲ್ ಕೋಪ  
 ಭರಿತಮಾನಸನಾಗಿ ಕಾಯ್ದ ಕೇಸರಿಯಂತೆ  
 ಭರದಿನಾಭಟನ ದೇವಾಸುರರ ಬೆರಗಾಗಿ ನೋಡುತಿರೆ ಪಾಯ್ದು ಹರಿಯು |  
 ವರವರೂಢಮನೆತ್ತಿ ಕರಯುಗಳದಿಂ ನಭಕೆ  
 ತಿರುಪಿಡಲ್ ನಿಡುಬೊಗರಿಯಂತೆ ಹರಿ ನಭದಿಂದೆ  
 ಧರೆಗಿಳಿದು ಪೊಸರಥದೊಳ್ ತುಲ್ ಮೆಗುಳಿಟ್ಟು ಖಳನಿರದೆ ಬೊಬ್ಬಿರಿ  
 ದನು || ೨೬

ಅಡರುವೆನು ಹರಿಯೊಂದುತೇರನಸುರಂ ಕನ  
 ಲ್ಲಿಡುವೆನದನಿಂತುಟಸ್ತತ್ತೊಂದುಸೂಳ್ವರಂ  
 ಬಿಡದಂಣಿಕಲ್ಲಾಡುವೆಂತುಟಂವಾಲೆಗಳನೊದಗಿನಿಂದಾಡುವಂತೆ |  
 ಇಡುವೆಬಿಡುವುರುಚಮುತ್ಕೃತಿ ನೋಡುತಿಪ್ಪಿರಡು  
 ಪಡೆಗಗೋಚರಮೆನಲು ಕೂಡೆ ಕಮಲಾಂಬಕಂ  
 ಕಡುನೊಂದು ಕೌಮೋದಕೀಗದೆಯನುರೆ ತುಡುಕಿ ಖಳಪತಿಯೊಳಂತೆಂ  
 ದನು || ೨೭

ಭಾರಣೆಯ ವಿದ್ಯಮಂ ಸಮರದೊಳ್ ತೋರದೊಡೆ  
 ಧೀರರೇಂ ಮೆಚುವರೆ? ಮಧುಕ್ಮಟಭಾದ್ಯಖಿಳ  
 ವೀರರಂ ಸದೆದುದೀ ಗದೆ ಯಿದರ ಸವಿಯ ನೀನೊಮ್ಮೆಯುಂ ಕಂಡರಿ  
 ಹಾರದೆಡಬಲನನುನ್ನತ ಗದಾವಂಡದಿಂ [ಯಲಾ |

ದೀ ರಣದೊಳದಿರಾಗು ಕಾಣಬಹುದುಭಯಬಲ  
 ವೀರಪ್ರವೀಣತೆಯನೆನುತೆ ಹರಿನುಡಿಯಲಾ ಖಳನಿರದೆ ಗದೆಗೊಂ

ಡನು ||೨೮||

ಕಸ್ತೂರಿ ಜವಾದಿ ಕುಂಕುಮವಾದಿಯಾಗಿಹ ಸೆ  
 ಮಸ್ತ ಪರಿಮಳವನಣ್ಣಿಟ್ಟು ಮುಖಕಮಲವಿ  
 ನೈಸ್ತಕಪೂರತಾಂಬೂಲಶೋಭಿತರಾಗಿ ನಿಜಗದೆಗಳಂ ತಿರುಪ್ಪತ |  
 ಮಸ್ತಕದ ಮಣಿಮೆಕುಟದೊಲಹುಗಳ ಭೂಷಣಗ  
 ಭಸ್ತಿಗಳ ಹರಿಜಲಂಧರರಾಗ ರಾಗದಿಂ

ವಿಸ್ತೀರ್ಣಮಾದ ರಣರಂಗದೊಳು ನೋಳ್ಪರ್ಗೆ ಬೀರಿದರ್ ಕೌತುಕ  
 ವನು ||೨೯||

ಉಡಿನಡುವುರಂ ಪಾರ್ಶ್ವಮೆಸೆವ ತೋಳ್ಕೊಂಕುಳಂ  
 ಮುಡುವುಕೊರಲಾನನಂ ಚಾರುಮಣಿಮೆಕುಟಂಗೆ  
 ಳೆಡೆಯೊಳಾಡಿದುವುಭಯವೀರರ ಗದಾವಂಡಯುಗಳಂಗಳಾಕ್ಷಣದೊಳು |  
 ಅಡಗದಾವೇಶಮುಬ್ಬರಿಪ ಮುದಮೊಡನೆ ಮೈ  
 ಗೊಡದ ವೆಂಚನೆ ಪೊಯ್ಯಕ್ಕೈಚಳಕಗಳ ನೋಳ್ಪ  
 ಪಡೆಯಿರಡಕಾಶ ರೈಮಂ ಮೊಡಿ ಪೊಯ್ದಾಡಿದರ್ ಕಲಿಗಳಾಹವೆ  
 ದೊಳು ||೩೦||

ಇಂತು ನಾನಾಕುಶಲದೊಳು ಗದಾಯುದ್ಧದಿಂ  
 ದಂ ತನಗೆ ಗೆಲವುಗಾಣದೆ ಮಹಾವಿಷ್ಣು ವತಿ  
 ಚಿಂತಿಸುತ ಕಲಿಜಲಂಧರನೊಳಂದಗ್ಗೆ ಕೆ ತಗ್ಗೆ ಭುಜಸತ್ವದಿಂ |  
 ನಿಂತು ನೀಂಮಲ್ಲಗಾಳಗದೊಳೆನಗಿದಿರಾಗ  
 ಲಂತಾಗ ಕಾಣಬಹುದೆನೆ ಖಳಂ ನಸುನಗುತ

ತಾಂ ತಡೆಯದಾ ಗದೆಯನುಳಿದು ತೋಳ್ಪೊಯ್ಯುತಂ ಪೊಡೆಯಲರಗಿಂ  
 ತೆಂದನು ||೩೧||



ಪಕ್ಷಿನಾಹನ ವೃಥಾಮುಷ್ಟಿಯುದ ದೊಳು ಕಾ  
 ಲಕ್ಷೇಪವೇಕೆ ? ಬಾರೆನುತ ಬೊಬ್ಬಿರಿದು ಕಮ  
 ಲಾಕ್ಷಂಗೆ ಕೈಗೊಟ್ಟನಸುರಪತಿದಿಗ್ಗ ಜಂ ದಿಗ್ಗ ಜಕೆ ಕೈಗೊಡುವೊಲು |  
 ಕಕ್ಷ ಕಂಧರ ಭುಜದ್ವಯ ಪಾರ್ಶ್ವ ಕಟ ಮಧ್ಯ  
 ವಕ್ಷಸ್ಸು ಜಾನು ಜಂಘೀರು ಗುಲ್ಫಾಂಘ್ರಗಳೂ  
 ಷಾಕ್ಷಣಂ ಪಿಡಿವೆ ಬಿಡಿಸುವ ಬಿನ್ನಣಂಗಳವರೀರ್ವರೊಳು ಸೊಗಮಿಸಿ  
 ದುವು ||೩೦

ಸಿಕ್ಕುವಂ ಹರಿಯೊಮ್ಮೆಯೊರ್ಮೆ ಖಳಪತಿ ಹರಿಯ  
 ಡೊಕ್ಕ ರಕ್ಕೊಳಗಪ್ಪನೊರ್ಮೆ ವಂಚಿಸುತವೊಳ  
 ಪೊಕ್ಕು ಹರಿಯಂ ಪಿಡಿವನೊಮ್ಮೆ ಕಮಲಾಂಬಕಂ ಚಿಮ್ಮಿ ಕಡುಲಾಗಿ  
 ನಿಂದೆ |

ಮಿಕ್ಕುತಪ್ಪು ವನೊಮ್ಮೆ ಮಿಂಚಿಹೊಳವಂದದಿಂ  
 ರಕ್ಕ ಸಂ ಜುಣುಗುವಂ ಪೇಳಲೇನಿರ್ವರಬ  
 ಲಕ್ಕಿರ್ವರುರವಣಿಗೆ ಯಿರ್ವರಚಮುತಾ ರಕ್ಕೀರ್ವರೇ ಸಾಟಿ  
 ಯೆನಲು ||೩೩

ಕರವಳಯದಿಂದೆ ಬಂಧಿಸುವ ತಳಹತ್ತದಿಂ  
 ದುರವಣಿಸ ಮಿಗಿದುವಂಗುಲದಲೊತ್ತುವ ಮೇಲೆ  
 ವರಶಿರೋವಳಯದಿಂ ಸಿಲ್ಕಿ ಪರ್ ತೋರಹತ್ತದಿಂ ತವಕದಿಂ ಹಿಡಿವರು  
 ಉರಗಬಂಧನದಿಂದವೊತ್ತುವ ಸಘಾಟವಾ  
 ಹರಿಜಲಂಧರರೊಳತಿ ಪಿರಿದಾಗಿ ಖಳನಿರದೆ  
 ಹರಿಯನೊಳಪೊಕ್ಕು ಹಿಡಿದಂ ತನ್ನ ಭುಜಸತ್ವದಿಂದಲದನೇನೆಂಬೆನು ||೩೪

ಬೀಸಿಬಿಡೆ ಮೂಧವಂ ಭೂತಳಕೆ ಬಿದ್ದು ಮಿಗೆ  
 ಗಾಸಿಯಾದಂ ದೇಹಬಲಮಳಿದುದುರೆ ಮನದ  
 ವಾಸಿ ಪೈಸರವಾಯ್ತು ಗೆಲ್ವಾಸೆಯಡಗಿತಾಲಸ್ಯವೆಡೆಗೊಂಡುದಾಗ |  
 ವಾಸವಾದ್ಯಮರತತಿಯಳ್ಳು ತಿದುರ್ದು ಪೀತ  
 ವಾಸನೊಂದಾನೊಂದುಪಾಯದಿಂದಂ ಮಂದ  
 ಹಾಸದಿಂದಾ ಕಲಿಜಲಂಧರನ ಕೂಡೆ ವಿನಯೋಕ್ತಿಯಿಂದೆಂತೆಂದನು ||೩೫

ಮೆಚ್ಚಿದೆಂ ದೈತ್ಯಪತಿ ನಿನ್ನಯ ಪರಾಕ್ರಮಕೆ  
 ನಿಜ್ಜಟದ ವರವದೇಂ ಕೇಳನೆ ಖಳಂ ನಗುತೆ  
 ಕುಚಿ ತದೆ ಗರುವ ಮಧುಕೈಟಭಾದ್ಯರ ಗೆಲ್ಲ ತೆರನಲ್ಲಮೀಗ ನೀನು |  
 ಮೆಚ್ಚಿದೊಡೆ ಲೇಸು ನಿನ್ನ ರಸಸಹಿತಮ್ಮನೆಯೊ  
 ಳೊಚ ತಂ ಬಂದು ಸೆರೆಯಿರಿ ಯೆನಲ್ ಕೇಳು ಬಳಿ  
 ಕಚು ತಂ ಖಳನಿವೆಂಬಿಡುವನಲ್ಲೆಂದು ಸಿದ್ಧರಿಸಿದಂ ಮನದೊಳಂದು || ೩೬

ಇಂತೆಂದು ಕಲಿಜಲಂಧರನೆಂದ ಮೂತಿಗಾ  
 ಕಂತುಪಿತ ಕಮಲೆಯಂ ಕೈಕೊಂಡು ಖಳನ ರಥ  
 ಮಂ ತಡೆಯದೇರಿವರ್ ಕಮಲಾಸನೇಂದ್ರಾದಿ ಸಕಲಬೃಂದಾರಕರನು |  
 ಸಂತೋಷದಿಂ ಪಿಡಿದುಕೊಂಡು ಜಯದುಬ್ಬಿನಿಂ  
 ತಾಂ ತಿರುಗಿದಂ ತನ್ನ ಪಟ್ಟಣಕೆ ನೂನಾದಿ  
 ಗಂತಮಂ ವಾದ್ಯರವೆವಳ್ಳಿರಿಯೆ ನಿಖಿಳಸೇನಾತತಿಯ ಗಡಣದಿಂದಂ || ೩೭

ಗುಡಿತೋರಣದ ರಚನೆಯಿಂದೊಡನೆ ಕಳಶ ಕ  
 ನ್ನಡಿವಿಡಿದು ಬಾಲೆಯರ ಸಾಲ್ಗೊಂದರಮನೆಗೆ  
 ಸಡಗರದೊಳ್ಳತಂದು ಸಿರಿವೆರಸಿ ಹರಿಯನೊಂದರಮನೆಯೊಳರಿಸಿ ಬಳಿಕ |  
 ಬಿಡದೆ ಶತಕೋಟಿರಕ್ಕ ಸರ ಕಾವಲನಿಕ್ಕಿ  
 ಜಡಜಭವ ದಿವಿಜೇಂದ್ರ ಮುಖ್ಯಸುರರಂ ಕರೆದು  
 ನುಡಿದನೆಲ್ಲರುಮೆನ್ನ ಸೇವೆಯಂಮಾಡಿಕೊಂಡಿರಿ ಯೆನಲು ಕೈಕೊಂ  
 ಡರು || ೩೮

ಕಮಲಜಂ ಮಂತ್ರಾಕ್ಷತೆಯನೀವನಸುರಂಗೆ  
 ಸುಮನೋಧಿಪತಿಮುಖ್ಯಸಕಲ ವೃಂದಾರಕರ್  
 ತಮತಮಗೆ ಪೇಳ್ವೊಳಿಗಂಗಳಂ ಮಾಡಿಕೊಂಡಾ ಖಳನ ಚಿತ್ತವೆರಿದು |  
 ಕ್ರಮದೊಳರ್ಪರ್ ಶಿವನಕೈಲಾಸವೊಂದಲ್ಲ  
 ದಮರಾರಿಮಿಕ್ಕಭೂ ಸ್ವರ್ಗಪಾತಾಳಲೋ  
 ಕಮನೆಲ್ಲಮಂ ವಶಂಗೆಯ್ದು ಸಕಲೈಶ್ವರ್ಯದಿಂದೆ ಬಾಳುತ್ತಿದ್ದನು || ೩೯



ಇಂತು ಮೂರ್ಬುದಾಬಂ ಸಕಲ ಲೋಕಮಂ  
ಚಿಂತೆಯಿಲ್ಲದೆ ಪಾಲಿಸುತ್ತಿರಲು ಸಕಲ ಸುರ  
ಸಂತತಿಗಳತಿಚ್ಚಿತೆಯಿಂದೆ ಹರಿಯುಜರೊಳೊಂದಿನ ಗುಪ್ತದಿಂ ಯೋಚಿಸಿ  
ಎಂತುತಾಳ್ ಪವೀತನಲೆಯನಿವೆನ್ನೈಶ್ವರ್ಯ  
ಕಂತಮಂ ಕಾಣೆವೆಲ್ಲರ ಪೋಗಿ ಪೇಳ್ವೆವಾ  
ಕಂತುಹರಗಾತನಿಂ ಹರಿಯದೊಡೆ ಮರಣಮೇ ಮೌಲ್ಯಧನವೆಮುಗಂ  
ದರು || ೪೦

ಈತೆರದೊಳಹರೀಂದ್ರಾದಿಗಳು ತಮ್ಮೊಳಗೆ  
ನೂತಾಡಿಕೊಂಡೊಂದಿನಂ ರಾತ್ರೆಯೊಳು ಸುರ  
ವ್ರಾತಮುಂಬೆರಸು ರಕ್ಕ ಸರಿಸುದಂತತಿರಹಸ್ಯದಿಂದೈದೆಬಂದು !  
ಸಾತಿಶಯಮಾದ ಕೈಲಾಸಾದ್ರಿಯಂ ಪೊಕ್ಕು  
ಭೂತನಾಥಂಗೆ ಸಾಷ್ಟಾಂಗದಿಂದೆರಗಲತಿ  
ಪ್ರೀತಿಯಿಂದಭವನವರಂನೋಡಿ ಬಂದುದೇನೆನುತ ಹರಿಯಂ ಕೇಳನು  
|| ೪೧

ಎಲೆಮಹಾದೇವ! ಬಿನ್ನ ಪವನವೆಧರಿಸೂರ್ವ  
ಖಳ ಜಲಂಧರನೆಂಬುವಂ ಪೆಚ್ಚಿ ನಾವಿದ  
ಪೊಳಲುಗಳ ಬಿಡದೆಸಾಧಿಸಿ ಸಮಸ್ತರನಿರದೆ ಪಿಡಿದು ಕೊಂಡೊಯ್ಯ  
ನಿಳಯದೊಳು ಸೆರೆಗೈಯೆ ಬಿಟ್ಟೋಡಿ ಶಿವ! ನಿಮ್ಮ [ತನ್ನೆ |  
ಬಳಿಗೆಬಂದೆವು ಕಾವುದೆಂದು ಬಿನ್ನವಿಸಲ್ಕೆ  
ತಿಳಿದಾ ಜಲಂಧರನ ಸಂಹರಿಪೆನಂಜಬೇಡೆಂದು ನಂಬುಗೆಯಿತ್ತನು || ೪೨

ಇಂತೆಸವ ಚೆನ್ನ ಬಸವೇಶ್ವರಪುರಾಣಮಂ

\* \* \* \* \*

ಕಂತುಹರನಪರಾವತಾರನೆನಿಸುವ ಚೆನ್ನ ಬಸವೇಶನಳ್ಳ ರಿಂದಂ |

ಎರಡನೆಯಕಾಂಡದಲ್ಲಿ ೧೪ನೆಯ ಸಂಧಿ ಮುಗಿದುದು.

೧೫ ನೆಯ ಸಂಧಿ.

ಸೂಚನೆ|| ವರಜಲಂಧರನತುಳಗವದಿಂ ಕೈಲಾಸ  
ಪುರಕೆ ಧಾಳಿಯನಿಡೆ ಶಿವಂ ಕೇಳು ಕೋಪದಿಂ  
ಧುರದೊಳಾತನ ಶಿರವನರಿದವನ ಜೀವಮಂ ಪಣೆಗಣ್ಣೊಳಡಗಿಸಿದನು ||

ಶಕ್ರಪಂಕಜಜಾತಚಕ್ರಧರವಿನುತ ಪಾ  
ದಾಕ್ರಾಂತಲೋಕ ಘನವಿಕ್ರಮಾಮ್ನಾಯವ್ಯ  
ತಿಕ್ರಮಚರಿತ್ರ ದಕ್ಷಕ್ರತುವಿನಾಶ ವಿಲಯಕ್ರೋಧವರವಿನೋದ |  
ಚಕ್ರಿವ್ರಜಾಭರಣ ಶಕ್ರಭವವರದ ಸ  
ಮೈಕ್ಯಪಾಪಾಂಗ ಲೀಲಾಕ್ರಮವಿಲಾಸ ಖಳ  
ಶುಕ್ರಶಿಷ್ಯಪ್ರಳಯಶುಕ್ರ ಪಂಪಾವಿರೂಪಾಕ್ಷ ರಕ್ಷಿಸು ಜಗವನು ||೧

ರಾಮ! ಕೇಳಿತ್ತಲು ಜಲಂಧರಂ ಮರುದಿನಂ  
ರಾಮಣೀಯಾಸ್ಥಾನದೊಳು ಸಕಲರಾಕ್ಷಸ  
ಸ್ತೋಮವೆರಸೋಲಗದೊಳಿರುತಿರ್ದು ಕೂಡೆ ನಿರ್ಜರರ ಸುಳಿವೆಂ  
ಕಾಣದೆ |

ಭೀಮರೂಪಾಗಿ ದೂತರನಟ್ಟಲವರರಿದು  
ತಾಮರಸ<sup>1</sup>ದೃಷ್ಟ್ಯಜೇಂದ್ರಾದಿ ಸುರರಿರುತಿರ್ಪ  
ಧಾಮಂಗಳೆಲ್ಲಮುಂ ಶೂನ್ಯಮೆನೆ ಕೇಳಿ ಘುಡುಘುಡಿಸಿದಂ ಖಳ  
ರಾಜನು ||೨

ನಾಕ ನರಲೋಕ ಪಾತಾಳಗಳೊಳೆನ್ನಾಜೆ  
ಯಾಕಪಟದಿವಿಜರಂ ಮೆರೆಯೊಗಿಸಿಕೊಂಬೆನೆಂ  
ಬಾಕೆವಾಳರನೊರ್ದರಂ ಕಾಣೆನಿವರೆತ್ತಪೋದರೆಂದಸುರಗುರುವಂ |  
ಆ ಕಲಿಜಲಂಧರಂ ಬೆಸಗೊಳಲೆ ಲೆಮರುಳ  
ಲೋಕನಾಮಕನನಾ ಸಕಲಬೊಮ್ಮಾಂಡಗ  
ಭೀಕರನ ಶಿವನ ಶಂಕರನ ಮರೆಪೊಕ್ಕರೆನೆ ದೈತ್ಯಪತಿಯುರಿದೆದ್ದನು ||೩

<sup>1</sup> ನಯನಜೇಂದ್ರಾದಿ.



ಸೋಜಿಗವನಾಲಿಸಿದನೀಗ ನಾನಾಲೋಕ .

ರಾಜಿಗಧಿಸತಿಯೊಬ್ಬ ನುಂಟೆಂಬ ಸುದ್ದಿಯಂ

ಮಾಜುವರೆಯಾನಲ್ಲದಿನ್ನೊಬ್ಬ ಲೋಕನಾಯಕನಿಲ್ಲವೆಂದಿನ್ನೆಗಂ |

ಆ ಜಯಮಾಣಿ ದೆನ್ನೈಸೆ ಬರಲಖಿಳ ಕರಿ

ವಾಜಿ ರಥ ಭಟರೆನುತ ಸಿಂಹಪೀಠದಿಯಸುರ

ರಾಜನೆದ್ದಂ ಹರವಿರೋಧಮನುಚಿತವೆಂಬ ಗುರುವಚನಮಂ ಬಗೆಯದೆ||೪

ಧಾಳಯಿಟ್ಟುದು ರಜತಶೈಲಕಂದಸುರಜನ

ಪಾಲಕನ ದಂಡು ತದ್ವಾರ್ತೆಯಂ ಕೇಳೊಡನೆ

ಗೂಳಿಯಂದೆಗೆದುದಲ್ಲಿಯಜನಂ ಕೈಲಾಸಕಾಗ ಬಹುಬೇಗದಿಂದಂ |

ಆಲಿಸಿದನಿವರ ದೂರಂ ಜಲಂಧರನೊಡನೆ

ಕಾಳಗಂ ನಮಗೆಂದು ಶಂಕರಂ ನಂದಿಯೊಳ್

ಪೇಳಲಾತಂ ಹರನ ಕಟಕದೊಳು ಪೊಯ್ಪಿದಂ ಡಂಗುರವನಾಕ್ಷಣ

ದೊಳು||೫

ಎಲೆ ಸಿದ್ಧರಾಮ! ಕೇಳಾಕ್ಷಣಂ ಶಂಕರಂ

ಕಲಹಸನ್ನಾಹಮಂ ಕೈಕೊಂಡು ಬಲದೆಡದೊ

ಳುಲಿವೆ ಪೇಷಾವಳಿಯ ಘೋಷದಿಂ ವೃಷಪತಿಯನೇರಿ ಗಣಕುಲಮಾಗಳು|

ಬಳಸಿಬರಲಜಸುರೇಂದ್ರಾದಿಗಳ್ ತಂತಮ್ಮ

ಬಲವೆರಸಿ ಬೆನ್ನೊಳ್ಳತರೆ ವಾದ್ಯಘೋಷದ

ಕಳಕಳಂ ದಿಬ್ಬಂಡಲದೊಳಡಿಯೆ ಶಂಭು ಕೈಲಾಸಗಿರಿಯಿಂದಿಳಿದನು||೬

ದಿಕ್ಕರಿಗಳಂತೈದುತಿರ್ಪಾನೆಗಳ ಘಟಿಗೆ

ಲೆಕ್ಕಮಿಲ್ಲಂಬರಕೆಚುಂಬಿಸುವ ಪೊಸಪೊನ್ನ

ಪಕ್ಕರಕ್ಕೆಯ ಹಯಾಳಿಗೆ ಗಣನೆಯಿಲ್ಲಮುನ್ನ ತ ಮಣಿರಥಪ್ರತತಿಯ |

ಟೆಕ್ಕೆಗಳ್ಗೆ ವಧಿಮುನ್ನಿಲ್ಲ ಕಡುಗಲಿ ಪಾಯ್

ಳಕ್ಕೆ ಕಡೆಯಿಲ್ಲ ದೊರೆದೊರೆಗಳನಿಬರ ಪೇಳ

ಲಕ್ಕು ಮೇ ಶಿನಶಿವಾ ವಾದ್ಯನಿರ್ಘೋಷಕೆ ಜಗಜ್ಜನಂ ಕಿವುಡಾಮದು ||೭

ಧರಧರದೊಳ್ಳದುತಿರ್ಪನೆಗಳ ಸೇನೆಗಳ  
 ಪರಿಪರಿವ ಪಟುವರೂಢಾಳಗಳ ಪಾಳಗಳ  
 ಕರವೃತ್ತಾಯುಧತತಿಯ ಕಾಲಾಳಮೇಲಾಳ ಸಂದಣಿಯ ಸನ್ನಾಹದ |  
 ಮರುತೋಚ್ಚ ಲಧ್ವಜಪಟಾವಳಿಯ ಗಾವಳಿಯ  
 ಇರದೆ ಢಾಳಪ ಚಮರಮೊತ್ತುಗಳ ಜೊತ್ತುಗಳ  
 ಧುರಮನೈದುವ ಸುಭಟರುಬ್ಬುಗಳ ಕೊಬ್ಬುಗಳ ಸಂಭ್ರಮಂ ಕಣ್ಗೆಸೆ  
 ದುದು ||೮

ನುತಪುಂಡರೀಕವಿಲಸಿತಮಾಗಿ ಕೊಳನಲ್ಲ  
 ವೆತುಳಪತ್ರವಿರಾಜಮಾಗಿ ಮರನಲ್ಲ ವಿ  
 ಶ್ರುತಸೋಮಮಂಗಳಬುಧಾನ್ವಿತಂ ತಾನಾಗಿಯಾಕಾಶವಲಯಮಲ್ಲ |  
 ಧೃತಖಡ್ಗಸಂತಾನಮಾಗಿಯುಂ ನಾಡೆಪ  
 ವೃತಮಲ್ಲ ಕೇತುರಂಜಿತಮುಂಗ್ರಹಾಂತ್ಯಮು  
 ಲ್ಲತಿಘನಸ್ಯಂವನಾನ್ವಿತಮಾಗಿ ವನಮಲ್ಲಮೆನಿಸಿ ಪಡೆನಡೆಗೊಂಡುದು ||೯

ಢಾಳಸುವ ವಿವಿಧ ಚಮರಾಳಯಿಂ ಪಾಳಯಿಂ  
 ಸಾಲಸೀಗುರಿಗಳೊಲೆದಾಟದಿಂ ಘಾಟದಿಂ  
 ಕಾಳಗಳ ಬಿರುದನಿಗಳಸೆಕದಿಂ ಮಸಕದಿಂ ಸೂತರ ಪೊಗಳ್ಳಯಿಂದಂ |  
 ಮೇಲೆತ್ತಿದಮಳಾತಪತ್ರದಿಂ ಛತ್ರದಿಂ  
 ವ್ಯಾಲೋಲಖಡ್ಗಗಳ ಢಾಳದಿಂ ಮೇಳದಿಂ  
 ಗೋಳಿಡುವ ಬಹುವಿಧದ ವಾದ್ಯದಿಂ ಚೋದ್ಯದಿಂ ಪಡೆ ಪದೆಪಿನಿಂ ನಡೆ  
 ದುದು ||೧೦

ಧರಣಿ ಜರಿದುದು ಗಜಂಗಳ್ ಮುಗ್ಗಿದುವು ಫಣೀ  
 ಶ್ವರನ ಪೆಡೆಗಳ್ ಮೆಣಿದುವಾದಿಕ್ಕೂರ್ಮಂ ನಸಿದು  
 ಸರಸಿಜಭವಾಂಡಖರ್ಪರಮನುರೇಕರ್ಚಿದಂ ಬ್ರಹ್ಮಾಂಡಮಿರದೊಲೆದುದು |  
 ಭರದೊಳುಬ್ಬಿದ ಕೆಂದೊಳಿಗಳ್ ಧ್ರುವಲೋಕ  
 ಪರಿಯಂತಮೊತ್ತಿದುದು ಶಿವಶಿವಾ! ಶಿವಬಲದ  
 ಭರವಸವೆನೇಸೆಂಬೆನ್ನೆ ಸಿದ್ಧರಾಮ! ಕೇಳಚ್ಚ ರಿಯನಾಕ್ಷಣದೊಳು ||೧೧



ಆಪೂರ್ವಗಳಬಹುದು ಹರಸ್ಯನೈವಿವಾ ಪರಿಯೊಳ್ ಪೊ  
ಡರ್ಪಿನಿಂದೈತರುತ್ತಿದ್ದುರ್ದತ್ತಲು ಖಳಂ  
ಸರ್ಪಭೂಷಣನ ಬಲಕಿದಿರಾಗಿ ನಡೆತರಲ್ ಕಾಣಿಸಿದುವಿರ್ಬಲಗಳು |  
ಮಾರ್ಪಡೆಯನೀಕ್ಷಿಸಿದ ಮಾತ್ರದಿಂ ಬಿಡದಾರಿ  
ದರ್ಪಟುಭಟರ್ ಶರಧಿಘೋಷದಿಂ ರಣಕೊದಗಿ  
ಬರ್ಪ ಚೂಣಿಗರ ಕೋಳಾಹಳಂ ಮಸಗಿತದನೇನೆಂಬೆನದ್ಭುತವನು ||೧೭

ಮುಂಚಿದುವು ಮನಮನಂಗಳದೃಷ್ಟಿ ದೃಷ್ಟಿಗಳ್  
ಪಿಂಚಿದುವು ಕರದ ಕರವಾಳಂಗಳಾಕ್ಷಣಂ  
ಮಿಂಚಿದುವು ಖಾತಿಯುಬ್ಬ ರಿಸಿದುವು ಭರವೆಸದೊಳ್ಳೆದುತಿಹ ಪದಚರರ್ಗ |  
ಅಂಚಿತದ ಹಲ್ಲಣದ ಗಮಕದಿಂ ಹೊಳಕಿದುವು  
ಪಂಚಧಾರಾಪ್ರಾಥವಾಜಿಗಳ್ ತವಕದೆ ಪ  
ಳಂಚಿದುವು ಕಾಲ್ಬೇಗದಾನೆಗಳ್ ಬಲಯುಗದ ಚೂಣಿ ಸಂಕ್ಷಿಪ್ತವಾ  
ಗಳು ||೧೮

ಗೋಳಟ್ಟು ನೆಖಿಳವಾದ್ಯಂಗಳದ್ಭುತರವದೆ  
ಕಾಳಗಳ್ ಕೂಗಿದುವು ಗಜಹಯರಥಧ್ವನಿಗ  
ಳೇಳಿಸಿದುವೊರಲ್ವ ವಾದ್ಯಧ್ವನಿಯನಿನಿತುರವಮಂ ಭಟರ ಹುಂಕೃತಿಗಳು  
ಕೀಳೆನಿಸಿದುವು ರಣದೊಳುಭಯವೀರರು ಮಹಾ  
ಕೋಳಾಹಳದೊಳರದೆ ಸೇರಿ ಕೂರಲಗಿನಿಂ  
ತೊಳವೆದ್ದಿ ರಿದಾಡುತಿರ್ದರತಿಖಾತಿಯಿಂ ಪೇಳಲೇನದ್ಭುತವನು ||೧೯

ಮುಟ್ಟುಮುಂದಲೆಗಳಂ ತುಡುಕುವರ್ ಮಿಡುಕುವರ್  
ಜಟ್ಟುಯಂತೊಳವೊಕ್ಕು ತಬ್ಬುವರ್ ಕೊಬ್ಬುವರ್  
ಸಿಟ್ಟುನಿಂದಣಿದು ಕೈಯಿಕ್ಕುವರ್ ಸಿಕ್ಕುವರ್ ಕಾಯದೊಳ್ ಸಾಯಕವನು |  
ಅಟ್ಟು ರಿಪುಸುಭಟರಂ ಕೆಡಪುವರ್ ಮಡಿಪುವರ್  
ಕುಟ್ಟು ತಲೆಗಳ ಗಗನಕೆತ್ತುವರ್ ಮುತ್ತುವರ್  
ನಿಟ್ಟುಸುವೊಡರಿದೆನಿಪ ಕಾದುವರ್ ಮೋದುವರ್ ಪಟುಸುಭಟರಿರ್ಬಲ  
ದೊಳು ||೨೦

ಪೇಳ್ವೊಡಚ ರಿಯಾಯ್ತು ಚೂಣಿಗರ ಕೊಳುಗುಳಂ  
 ತೋಳ್ವೊಯ್ ತುಟವೆರಳ ಬೊಬೆಗಳ ರಿಪುಗಳಂ  
 ಸೀಳ್ವ ಸಡಗರದ ಕೋಳಾಪಳದ ಮೂದಲೆಯ ಮಾತುಗಳ ಪೊಸಮು  
 ಏಳ್ವ ಬೀಳ್ವುರುಬುವೊತ್ತುವ ತನುಹ್ನತಗಳಂ [೪೩ನ|  
 ತಾಳ್ವ ತವಕಿಸುವ ತಟ್ಟುಚಿದ ಸರಳಳಂ  
 ಕೀಳ್ವ ಕೋಳಂಕೊಂಬ ಸಂಭ್ರಮವನಿರದೆ ಪಡೆಯೆರಡುಮೀಕ್ಷಿಸುತಿ  
 ದುಂದು ||೧೬

ಇರ್ತಂಡದೊಳ್ ಚೂಣಿವೊಯ್ತಾಡಿ ಮಡಿಯೆ ಸಂ  
 ವರ್ತಸಾಗರದಂತೆ ಕರಿತುರಗರಥಪಟುಭ  
 ಟರ್ತಡೆಯದೆರಡುಬಲದಿಂ ನೂಂಕಿದರತುಳಕೋಲಾಪಲದ ರಭಸದಿಂ |  
 ಆರ್ತಡೆಯಬಹುದೆಂಬ ಪೆರ್ಮೆಯಿಂ ತಾಗಿದುವು  
 ತೇರ್ತೇರೊಳಶ್ವಮೆಶ್ವದೊಳಾನೆಯಾನೆಯೊಳ್  
 ಧೂರ್ತತ್ವದಿಂ ಭಟರ್ ಭಟರೊಡನೆ ಸೆಣಸಿದರ್ ನಾನಾಪ್ರಕಾರದಿಂದಂ ||೧೭

ತಿವಿದರೊತ್ತರಿಸಿದರ್ ನೂಂಕಿದರ್ ತಾಂಕಿದರ್  
 ಕವಿದರಿಟ್ಟಣಿಸಿದರ್ ಮುತ್ತಿದರ್ ಕುತ್ತಿದರ್  
 ಜವದೊಳರಿದಾಡಿ ಮುಗಿದರ್ ತಗಿದರ್ ಸಂಗರಾವೇಶದಿಂದಂ |  
 ಆವಗಡಿಸಿ ಹೊಕ್ಕು ಪೊಯ್ದಾಡಿದರ್ ಕೋಡಿದರ್  
 ನವರುಧಿರ ಧಾರೆಯೊಳ್ ಮುಳುಕಿದರ್ ಪೊಳಕಿದರ್  
 ತವಕದಿಂ ತಲೆಗಳಂ ಕುಟ್ಟಿದರ್ ಮೆಟ್ಟಿದರ್ ಬಿದ್ದ ಟ್ಟಿಗಳಹಿಂದನು ||೧೮

ಮುರಿವುದಸುರರಸೇನೆಯೊರ್ಮೆ ದಿವಿಜರದಳಂ  
 ಪೆರತೆಗೆವುದೊರ್ಮೆ ಪಡಿಬಲಿಸಿ ನೂಂಕುವದೊರ್ಮೆ  
 ಪೊರೆಗೈವೆಸುರಬಲಂ ಬೆನ್ನಿವುದಮರಾರಿಗಳಸೈನಿಕಂ ಭರಗೊಳು |  
 ಇರಿತಮುರಿತದೊಳುತು ಪೆರ್ಬಲದ ಸುಭಟರೊಳ್  
 ಕುರಿದರಿಯ ಖಂಡಗಳ ತುಂಡಗಳ ಮುಂಡಗಳ  
 ಮುರಿಮೂಳವಿಂಡುಗಳ ಪೊಸಬಗೆಯ ಜೊಂಡುಗಳ ರೊಕ್ಕುಳಂ ಕಣೆ ಸೆ  
 ದುಂದು ||೧೯



ಮತ್ತೆ ನೂಂಕುತ ಹರಿಯಜೇಂದ್ರಾದಿ ದಿಕ್ಪಾಲ  
 ರೊತ್ತರಿಸಿ ಸಕಲಸನ್ಮಾಹದಿಂ ದೈತ್ಯರಂ  
 ಕತ್ತರಿಸಿ ಕಡಿದಿರಿದು ತರಿದು ಬರುತಿರಲಂದು ದನುಜರತಿಭೀತಿಯಿಂದಂ |  
 ನಿತ್ತರಿಸಿ ನಿಲಲಾರದೋಡುತಿರೆ ಸುರರು ಬೆಂ  
 ಬತ್ತಿ ಖೋಯೆಂದಾದುರ್ಗ ಸಂಹರಿಸುತಿರಲಸುರ  
 ರೊತ್ತಾಯದಿಂದೆ ದೊರೆಗಳೇ ಮುಂಕೊಂಡುನಡೆದರತಿಖಾತಿಯಿಂದಂ || ೧೦

ವಾಮನ ವಿರೂಪಾಕ್ಷ ಜಂಭ ಗಜಶಿರ ಖಡ್ಗ  
 ರೋಮ ವಿದ್ರಾವಣ ನಿಶುಂಭ ತಾರಕ ಕಾಲ  
 ನೇಮಿ ಜರ್ಝರ ಶಂಖುಶಿರ ವಜ್ರನಾಭ ಖರ ಮುರ ಶುಂಭರಾದಿಯಾದ |  
 ಭೀಮರಾದಸುರನಾಯಕರೆ ಬರೆ ನೋಡಿ ಸು  
 ತ್ರಾಮಹರಿಯಜಮುಖ್ಯಸುರರೋಡುತಿರೆ ಕಂಡು  
 ಕಾಮಹರನಿರದೊಡನೆ ಹರಗಣಕೆ ಽ ಸೆಲವಿಕೆ ಽ ಮುಂಕೊಂಡರಾಕ್ಷಣ  
 ದೊಳು || ೧೧

ವರನಂದಿ ಮೂಕಾಳ ಕಾಲಹರ ಕಂಕಾಳ  
 ಧರ ಸೂರ್ಯಪಾತ ರೇಣುಕ ಭೈರವಾದಿಗಳೆ  
 ಕರೆದ ಕಾಮೂಕದ ಟಂಕಾರದಿಂ ಮೂಜಗಂ ತಲ್ಲಣಿಸೆ ಕೋಪದಿಂದಂ |  
 ಸರಳುಗಳ ಕರೆವೃತ್ತೈತರೆ ದಾನವರ ಬಲದ  
 ನೆರೆದ ದೊಡ್ಡ ಗರಾನಲರಿಯದೋಡಲ್ ಕಂಡು  
 ದುರುಳಬಲ ಶುಂಭ ಧೂಮ್ರಾಕ್ಷ ವೈತ್ರಾದಿಗಳೆ ಕೈಕೊಂಡರಾಹವವನು  
 || ೧೨

ಜಂಭನಂ ತಡೆದುಗ್ರನೆಚ್ಚಂ ವೈಷ್ಣವರಂ  
 ಶುಂಭನಂ ತೊಡಕಿದಂ ಭೈರವ ಕೆರಳ್ಪಾ ನಿ  
 ಶುಂಭನಂ ತಾಗಿದಂ ವೈತ್ರಂಗೆ ದಂಡಧರನಿದಿವಾಗಿ ಕೋಲ್ಕರೆವನು |  
 ಕುಂಭಂಗೆ ಮೂರಾಂತು ಕಾಲಹರನೆಚ್ಚಂ ನಿ  
 ಕುಂಭನಂ ಕಂಕಾಳಧರಸೈದೆ ಸೇನಸಿದಂ  
 ಶುಂಭ ನಂದೀಶರ್ಗೆ ಕಾಳಗಂ ಬಲಿದುದದನೇನೆಂಬೆನದ್ಭುತವನು || ೧೩

ಆದುದಂದಲ್ಲಿ ಸನುರಾಂಗವಿರ್ಬೆರಳೆಂದೆ  
 ಸೇದುವೆಂಬಿನ ಕಣ ಕಿಡಿಯ ಗರ ತಿಸಿಂಹ  
 ನಾದದ ಸಘಾಟಿಕೆಯ ಘೋರಬದ್ಧಭುಕುಟ ಮುಖದ ಉಪ್ಪು ಶ್ವಾಸದ |  
 ಸ್ವೇದಬಿಂದುಪ್ರತಾನಾನ್ವಿತಾಂಗದ ರಣಾ  
 ಮೋದಚಿತ್ತದ ಕರಚಮತ್ಕೃತಿಯ ವಿಜಯಸಂ  
 ಪಾದಿಗಳೆ ನಂದಿಶುಂಭಾಸುರರ್ ಧುರದೊಳೆಚ್ಚಾಡಿದರ್ ಗಾಢದಿಂದಂ || ೨೪

ಶರಕೆಶರಮಧಟಿಗಧಟಾವೇಶಕಾವೇಶ  
 ಮಿರದೆ ಗಾಯಕೆ ಗಾಯಮಗ್ಗುಳಕೆಗಗ್ಗುಳಕೆ  
 ಕರಚಮತ್ಕಾರಕೆ ಚಮತ್ಕಾರಮಾರ್ಭಟೆಗೆಯಾರ್ಭಟೆ ತುಳಲೆ ತುಳಲು |  
 ಭರಕೆಭರಮೊಡನೆ ಮೂದಲೆಗೆ ಮೂದಲೆಗಳುಂ  
 ಸರಿಯಾಗಿ ನಂದಿಶಶುಂಭಾಸುರರ್ ಮಹಾ  
 ಧುರದೊಳೆಚ್ಚಾಡಿದರ್ ಕೈಗುಂದದಾಕ್ಷಣಂ ಪೇಳಲೇನಚ್ಚರಿಯನು || ೨೫

ಎಸುವರೆಚ್ಚಂಬುಗಳನೋರೋರ್ವರಿರದೆ ಖಂ  
 ಡಿಸುವರೊಡನೆಸುವರೈದುವೆಸರಳನಾಗ ಭೇ  
 ದಿಸುವರಾವೇಶದಿಂ ಕೂಗುವರ್ ಬೀಗುವರ್ ಕಣೆಕಣೆಯ ಸೋಂಕಿನಿಂದಂ |  
 ಮೆಸಗಿಬೊಬ್ಬರಿವೆರಿರಿದೊತ್ತುವರ್ ಬಿಲ್ಲಳಂ  
 ಕುಸುರಿದರಿದರ್ ಕುಬುಬೆಸುತ್ತಾರಿ ಕೊಂದು ಕ  
 ಟ್ಪಿಸಕದಿಂ ಪೊಸಬಿಲ್ಲನಾನುವರ್ ತೊಡುವರಂಬುಗಳನವರಾಹವೆದೊಳು  
 || ೨೬

ಕಡಿವೆ ಕಣೆಗಳ್ಗೆ ಗಡಿಯಿಲ್ಲ ಗಗನಾಂಗಣದೊ  
 ಳಿದಿಂಬುಗಳ್ಗೆ ಮಿತಿಯಿಲ್ಲ ಭಟರವೆಯವೆ  
 ನುಡಿದಶರತತಿಗವೆಧಿಯಿಲ್ಲ ಮಾರಾಂತ ರಿಪುಗಳ ಲಲಾಟದ ಲಿಪಿಯನು |  
 ತೊಡೆವೆ ಬಾಣಕೆ ಲೆಕ್ಕಮಿಲ್ಲಂ ವಿಗಂತದೊಳ್  
 ಕೆಡೆವೆ ಇಷ್ಕುಚಯಕ್ಕೆ ಹವಣಿಲ್ಲ ಪಾತಾಳಕ್ಕೆ  
 ನಡೆವೆ ಶರಕಂತಮಿಲ್ಲನೆ ಬಾಣಮಯವಾಯ್ತು ಮೂಜಗಂ ನಿಮಿಷದೊ  
 ಳಗೆ || ೨೭



ರವಿಗೆ ಸ್ವರ್ಭಾಢು ಪುಷ್ಕರಕೆ ಕಾದಂಬಿನೀ  
 ನಿವಹಮುಬ್ಬಿಗೇಸೇತು ಪಾತಾಳಕಂ ಗರುಡ  
 ನವನಿರುಹತತಿಗೆ ಪೊಸಪೊದರೊಪ್ಪುವದ್ರಿಸಂಕುಲಕೆ ಘನತರದವಜ್ರಂ |  
 ಭುವಿಗಂಧಕಾರಮಾಹವದೊಳಗೆ ಸೇನಸುತಿಹ  
 ವಿವಿಧಸುಭಟರಮೈಗೆ ಜೋಡೆನಿಸಿ ಸುತ್ತಲುಂ  
 ಕವಿದುವೀ ಪಟುಭಟರ ಬಾಣಂಗಳಲ್ಲಾ ದಿಗಂತದೊಳು ಚೋದ್ಯದಿಂದಂ  
 || ೨೮ ||

ಎಲೆ ಸಿದ್ಧರಾಮ! ಕೇಳೆ ಶುಂಭ ನಂದೀಶರೈ  
 ಕಲಹದಾವೇಶಮುಬ್ಬರಿಸಿ ಕರಕಲಿತಮಂ  
 ಡಲಿತ ಕಾರ್ಮು ಕರೊಬ್ಬ ರೊಬ್ಬ ರಂ ಜಯಿಸುವ ಭಾಷೆಯಿಂ ಕೂರ್ಗಣೆಗಳಂ  
 ಬಳಸಲಿಸಿ ಬೀರುವಂ ದೈತ್ಯನಾಬಾಣಮಂ  
 ಸಲಿಸವರಿ ಬಿಸುಡುವಂ ವೈಷಭನಸುರಂ ಮತ್ತೆ  
 ಹೊಳವೆ ಹೊಂಬರೆಹದಂಬುಗಳಿಂದೆಸೆಯೆ ಕಡಿದ ವೈಷರಾಜನಾಕ್ಷಣ  
 ದೊಳು || ೨೯ ||

ಚಾಪಮಂ ಕಡಿದನುಡಿದಂ ತೇರನಾಹಯದ  
 ರೂಪಮಂ ಛಿದ್ರಿಸಿದನಾ ಸೂತನಂ ತರಿದು  
 ಕೋಪಮಂ ತಾಳ್ಪು ನೀಗುರಿಭತ್ತಚಾಮರ ಪತಾಕೆಗಳತಡೆಗಡಿದನು |  
 ತಾಸಮಂ ತೋರಿದಂ ಶುಂಭನೊಳು ತದ್ರಣಾ  
 ಟೋಪಮಂ ನೋಡಿ ವಿಸ್ತೃತನಾಗಿ ದಾನವಂ  
 ಪಾಪಮಂ ಭಾವಿಸದೆ ಕಟ್ಟುಮುರಿದೋಡಿದಂ ಭೀತಿಯಿಂದೇನೆಂಬೆನು || ೩೦ ||

ಪೇಳಲೇನಚ್ಚ ರಿಯನಿಂತುಭಯ ನಾಯಕರ್  
 ಕಾಳಗದೊಳಚ್ಚಾಡೆ ವೈಷಭಾದಿ ಪಟುಭಟರ  
 ಕೋಳಾಹಳವನಾಂತು ಸೈರಿಸದೆ ಮುರಿದರೊಂವೇಬಾರಿ ದೊರೆದೊರೆ  
 ಭಾಳಲೋಚನನ ಭಟರಿರದೆ ಬೆಂಬತ್ತಿದರ್ [ಗಳು |  
 ತೊಳದಿಂದಾಕರ ಪರಿಯಂತ ಸೇದಿದ ಕ  
 ರಾಳಸ್ಪುಲಿಂಗಸಂಗತ ಬಾಣನಿಚಯದಿಂದೇನೆಂಬನಾಯವವನು || ೩೧ ||

# ಶ್ರೀರಾಮಾಭ್ಯುದಯಕಥಾಕುಸುಮಮಂಜರಿ

ಬಾ ಲ ಕಾ ಂ ಡ

ಮೂರನೆಯ ಸಂಧಿ.

ಸೂಚನೆ|| ಪರಮಮುನಿ ವಾಲ್ಮೀಕಿ ರಾಮನ  
ಚರಿತೆಯನು ಸಂಕ್ಷೇಪದಲಿ ಕುಶ  
ಗರುಹಿದನು ಜಯವಿಜಯರ <sup>1</sup> ಕಥಾಸ್ಥಿತಿಯನೊಲವಿಂದ ||

• ಸುರರಿಗೋಸ್ಕರ ದಶರಥಂಗವ  
ತರಿಸಿ ಮುನಿಪನ ಕ್ರತುವ ರಕ್ಷಿಸಿ  
ಹರನ ಧನುವಂ ಮುರಿದು ನೀತೆಯನೊಲಿಸಿ ಭಾರ್ಗವನಾ |  
ಗರುವದೇಳ್ಗೆಯ ಮುರಿದಯೋಧ್ಯಾ  
ಪುರಿಗೆ ಬಿಜಯಂಗೈದ ಲಕ್ಷ್ಮೀ  
ವರನು ಶ್ರೀರಾಮಾಭಿಧಾನದಿ ಬಾಲಕಾಂಡದಲಿ ||

ಜನಕನಾಜೆ ಯ ವಹಿಸಿ ಲಕ್ಷ್ಮಣ  
ಜನಕನಂದನೆ ಸಹಿತ ಪರಿಪರಿ  
ವನವೆ ಸಂಚರಿಸುತ ಜಟಾವಲ್ಗ ಲಗಳನು ಧರಿಸಿ |  
ಅನುಜ ಭರತನನೊಡಬಡಿಸಿ ಪದ  
ವನಜಪಾದುಕವಿತ್ತು ಕಳುಹಿದ  
ವಿನಯದಲಿ ರಾಘವನಯೋಧ್ಯಾ ನಾಮಕಾಂಡದಲಿ ||

<sup>1</sup> ಕಥಾವಿಸ್ತರವನುಸುರಿವನು.



ಖಲವಿರಾಧನ ಮೆಡುಹಿ ದನುಜಿಯ  
ಸೆಳದು ನಾಸಿಕವರಿಸಿ ನಿಜಭುಜ  
ಬಲದೊಡನೆ ಖರದೂಷಣತ್ರಿಶಿದಾದಿ ದಾನವರ |  
ಗೆಲಿದು ಮಾಯಾಮೃಗವೆ ಪಂಡಿಸಿ  
ಯಿಳೆಯ ಮಗಳ ವಿಯೋಗದಲಿ ಬಂ  
ದಿಳಿದ ಪಂಪಾತಟಕೆ ರಾಮನರಣ್ಯಕಾಂಡದಲಿ ||

೩

ಹನುಮಗಭಯವನಿತ್ತು ವಾಸವ  
ತನಯನಂ ಪರಿಹರಿಸಿ ಸುಗ್ರೀ  
ವನಿಗೆ ಪಟ್ಟವಕಟ್ಟ ಕಪಿಬಲವೆರಸಿ ಮುಂಬರಿದು |  
ವನಚರೋತ್ತಮರಿಂದ ನಿಮಿನಂ  
ದನಸುತೆಯ ಪರಿಣಾಮವನು ಕೇ  
ಳ್ದನು ಪ್ರವೋದದಿ ರಾಘವನು ಕಿಷ್ಕಿಂಧಕಾಂಡದಲಿ ||

೪

ವನಚರರ ಬಲಗೂಡಿ ನಡೆದಾ  
ವನಧಿ ತಟದಲಿ ನಿಂದು ರಾವಣ  
ನನುಜನಂ ಪತಿಕರಿಸಿ ಸೇತುವೆಕಟ್ಟ ವಾಲಿಜನಾ |  
ಘನನಿಯೋಗಕೆ ಕಳುಹಿ ಲಂಕಾ  
ಜನಪದದ ಮುತ್ತಿಗೆಗೆ ನಿಜವಾ  
ಹಿನಿಯ ನೆರಹಿದ ರಾಮ ಸುಂದರನಾಮಕಾಂಡದಲಿ ||

೫

ಧುರದಿ ರಾವಣ ಕುಂಭಕರ್ಣಾ  
ದ್ಯರ ವಧಿಸಿ ಜನಕಜೆಯನಂಗೀ  
ಕರಿಸಿ ಕಪಿಪುಂಗವರು ಸಪ ಸಾಕೀತಪುರವರಕೆ |  
ಭರದೊಳ್ಳೆತಂದಖಿಳಧರಣೀ

ಶ್ವರರು ಜಯಜಯಯೆನಲು ಪಟ್ಟವ  
ಧರಿಸಿದನು ಶ್ರೀರಾಮಚಂದ್ರನು ಮುದ್ದಕಾಂಡದಲಿ ||

೬

ಧರೆಯ ಧರ್ಮದಿ ಪೊರೆದು ಲವಣಾ  
ಸುರನ ಮರ್ದಿಸಿ ವಾಜಿಮೇಧಾ  
ಧ್ವರವ ವಿರಚಿಸಿ ಸಕಲರಾಜ್ಯವನಿತ್ತು ಪ್ರಾತ್ರರಿಗೆ |

ಪರಿಜನರನೊಡಗೊಂಡು ತನ್ನಯ  
ಚಿರತರದ ವೈಕುಂಠನಗರಾಂ  
ತರಕೆ ನಡೆದನು ರಾಮತಾನುತ್ಪರದಕಾಂಡದಲಿ ||

೩

ಎಂದು ಪೇಳಿದ ಕಥೆಗೆ ಸೀತಾ  
ನಂದನರು ಸಂಭ್ರಮಿಸಿ ಧಾತ್ರಿಯೊ  
ಳಂದಿರಾಪತಿ ಮನುಜಲೀಲೆಯನಾಂತನೇಕೆನಲು |  
ಮಂದಹಾಸ ಮುಖಾರವಿಂದ ಮು  
ರಂದ ಬಿಂದುಗಳನಲು ವಚನಾ  
ನಂದದಲಿ ರಾಮನಾಯಣ<sup>1</sup> ಕಥಾತತಿಯನುಸುರಿದನು ||

೪

ಪರಮಪುರುಷನ ದಿವ್ಯತೇಜೋ  
ಭರಿತ ತನುಪುಳಕಾಂಬುಕಣಗಳು  
ಸರಿಸರಿದು ಪೊಳೆಯಾಗಿಹುದು ವಿರಜಾಭಿಧಾನದಲಿ |  
ಪರಿಪರಿಯ ಸದ್ಗಂಧಶೀತಳ  
ವೆರಸಿ ಸಕಲರ ಹೃದಯರಂಜನ  
ಕರಮೆನಿಸಿ ಯೋಜನಸಹಸ್ರಾಯತದಿ ರಾಜಿಪುದು ||

೫

ನಳಿನನಾಭನ ಭಕುತಿ ಭವೆಭವ  
ಗಳಲಿ ದೊರೆಕೊಂಡಖಿಳಜೀವರು  
ಜಲಚರತ್ವವೆ ಬಯಸಿ ತದ್ವಾಹಿನಿಯ ವಾರಿಯಾಲಿ |  
ತೊಳತೊಳಲಿ ಕರಿ ಮಕರ ಕರ್ಕಟ  
ಬಲವದನಿಮಿಷಕಮರರೂಪವ  
ತಳೆದು ನಲಿದಾಡುತ್ತಲಿಹುಚ್ಯುತಫಲಾಪ್ತಿಯಾಲಿ ||

೧೦

ನಳಿನಕುವಲಯವಾಸ ಭೃಂಗಾ  
ವಳಿಯ ರ್ಪುಂಕೃತಿ ರಾಜಹಂಸೆಯ  
ಕಲಕಲಧ್ವನಿ ಚಕ್ರಬಕಕಾರಂಡ ಸಾರಸದಾ |



ಪಲಬಗೆಯ ನರ್ತನವಿಶೇಷಂ

ಗಳಿಗೆ ನೆಲೆವನೆಯಾಗಿ ಭೋರ್ಗರೆ

ದೊಲೆದೊಲೆದು ಪ್ರವಹಿಸುತಲಿಹದನುಗಾಲ ಸೌಖ್ಯದಲಿ || ೧೧

ಸಾಲುವಿಡಿದೈತರುವ ಘನಕ

ಲೋಲಮಾಲೆಯ ಹೊಯ್ದು ಳೆಂದು

ಬೇಳುತಿಹ ತುಂತುರಳಭ್ರಾಂಗಣವ ಚುಂಬಿಸಲು |

ತೊಳಗೊಂಡಾವರ್ತಸುಳಿಸುಳಿ

ದಾಳಗೊಡದಾನಂದಲಹರಿಯ

ಕೇಳಿಯಲಿ ಘುಳುಘುಳಿಪ ಬುದ್ಬ ದಮೆಸೆವುದೆಲ್ಲೆ ಡೆಯಾ || ೧೨

ಇತ್ತಟದ ನವರತ್ನಗಳ ಮಿಗೆ

ತೆತ್ತಿಸಿದ ಸೋಪಾನಗಳನಿಳಿ

ವುತ್ತ ನಿಜದೇಹಪ್ರಭೆಯ ದೆಸೆದೆಸೆಗೆ ಸಸರಿಸುತ |

ಮೊತ್ತಮೊತ್ತಗಳಾಗಿ ನಿರ್ಜರ

ವೈತ್ತಮುಖಿಯರು ವಾರಿಕೇಳಿಗೆ

ಹತ್ತಿ ಮತ್ತತೆಯಿಂದ ವಿಭ್ರಾಜಿಸಿದರೊಲವಿನಲಿ || ೧೩

ತೀರವೆರಡರಲಪರಿಮಿತ ಶೃಂಗ

ಗಾರವನಗಳ ಸಾಲ್ವಿಡಿದ ಮುಂ

ದಾರ ಮಂಜುಳ ವೆಕುಳ ಪನಸ ರಸಾಲ ಜಂಬೀರ |

ನಾರಿಕೇಳ ಕ್ರಮುಕ ಮುಖ್ಯೋ

ದಾರ ಫಲಗಳು ಕಿಸಲ ಸುಮ ಫಲ

ಭಾರದಿಂದೋಲಾಡುತಿಹುವು ಪರೋಪಕಾರದಲಿ || ೧೪

ಆಮುಹೀರುಹ ಮೂಲಗಳ ಹಿಮ

ಧಾಮಕಾಂತವಿಚಿತ್ರವೇದಿಯ

ಹೇಮರಚಿತದ ನವ್ಯಪೀಠಂಗಳಲಿ ಕುಳ್ಳಿದುರ್ |

ಪ್ರೇಮದಿಂ ಗಂಧರ್ವ ಕಿನ್ನರ

ಭಾಮಿನಿಯರೊಗ್ಗಾಗಿ ಶ್ರೀಹರಿ

ನಾಮಕೀರ್ತನೆಗಳನು ಪಾಡುತಲಿಹರು ಭಕ್ತಿಯಲಿ || ೧೫

ಆವದೇಸೆಯಲಿ ನೋಡಲಿಕೆ ವೃಂ  
ದಾವನಂಗಳ ಸಾಲುಗಳು ಮೆ  
ತ್ತಾವ ಕಡೆಯಲಿ ದಿಟ್ಟಿಸಿದೊಡಶ್ಚ ತ ಭೂಜಗಳು |  
ಆವೆಡೆಯನೀಕ್ಷಿಸೆ ಸುಗಂಧಸು  
ಮಾವಳಿಯ ವೆಲ್ಲರಿಯ ಕುಂಜಗ  
ಳಾವದಿಕ್ಕ ವಿಲೋಕಿಸಲು ಮಣಿಕೃತಕ ಶೈಲಗಳು ||

೧೬

ಆ ನದಿಗೆ ಬಲವೆಂದು ಬ್ರಹ್ಮ  
ಜ್ಞಾನ ಮುನಿಕೋಟಗಳು ನಿತ್ಯ  
ಸ್ನಾನ ಸಂಧ್ಯಾವಂದನಾನುಷ್ಠಾನ ವಿಧಿಗಳನು |  
ನೂನವಿಲ್ಲದೆ ರಚಿಸಿ ಸಕಲಸು  
ಖಾನುಭವದಲಿ ವಾಸುದೇವ  
ಧ್ಯಾನಮಾನಸರಾಗಿ ಜಪಿಸುತಲಿಹರು ದೆಸೆದೆಸೆಗೆ ||

೧೭

ಆತರಂಗೆಯ ಬಳಸಿ ಪರಿಚೆಯ  
ರೀತಿದೋರಲು ಮಧ್ಯದಲಿ ಸಂ  
ಜಾತಮಾಗಿಹುದಮಲಕಾಂಚನಕಮಲದಂದದಲಿ |  
ಜಾತಿನವರತ್ನ ಪ್ರಭಾವದಿ  
ಖ್ಯಾತಸಪ್ತಾವರಣದಗ್ರ ಮೆ  
ಹಾತಿಶಯಮೆಸಗಿಹುದು ಪುರ ವೈಕುಂಠನಾಮದಲಿ ||

೧೮

ಜ್ಞಾನಮಯದಾಗಾರ ಸಕಲಸು  
ಖಾನುಭವ ಶೃಂಗಾರ ಮಂಗಳ  
ಗಾನರಸಕಾಸಾರ ಶ್ರುತಿ ಶಾಸ್ತ್ರಗಳ ಬೀಡಾರ |  
ಮೌನಿಗಳ ಮಂದಾರ ಭಕ್ತಜ  
ನಾನುರಾಗಾಧಾರ ಭಾಗ್ಯನಿ  
ದಾನಪಾರಾವಾರಮೆನಲಾಪುರ ವಿರಾಜಿಪುದು ||

೧೯

ತರಣಿಶಶಿತಕೋಟಬಿಂಬಗ  
ಳರುದೆನಿಸಿ ತತ್ಪರದ ಚಾಮಿ  
ಕರದ ಸಪ್ತಾವರಣದಗ್ರಸ್ಥಾನಪೀಠದಲಿ |



ಚಿರತರದಿ ತರಗೊಂಡುವೆನೆ ಪರಿ

ಪರಿಯಚಿತ್ರದ ಪುಷ್ಪರಾಗ

ಸ್ಫುರಿತ ವಜ್ರೋತ್ತುಂಗ ಶೃಂಗಾವಳಿಗಳೆದಿರಲು ||

೨೦

ಸಿರಿವರನ ಕೀರ್ತಿಪ್ರತಾಪಗ

ಳುರುತರಾಕೃತಿವಡೆದು ತಮ್ಮ

ತ್ವರುಷತೆಯ ತೋರಿಸಲು ವಾದಿಸಿ ಕಾಂಡಕರ್ಪರವಾ |

ಶಿರದೊಳಾಂತುವೊ ಯೆಂದೆನಲು ಹಿಮ

ಕರಶಿಲಾಸೌವರ್ಣಮಯ ಗೋ

ಪುರ ಸಮುನ್ನತ ಸೌಧಪಚ್ಚಿಗಳೆದುವೆಲ್ಲೆಡೆಯಾ ||

೨೧

ಗರುಡಕೇತನ ಮುಖ್ಯನಾನಾ

ಬಿರುದಿನತಿಶಯಚಿತ್ರಚಾಮಿ

ಕರಪಟಧ್ವಜರಾಜಿಗಳು ತಂಬೆಲರ ಸೋಂಕಿನಲಿ |

ತೆರದುಗೊಡದೊಲೆದಾಡುತ್ತಿಹುವಾ

ಪುರದಸೌಧಾಂತರದ ಕಿನ್ನರ

ತರುಣಿಯರಗಾನಕೆ ಶಿರಃಕಂಪನವೆನ್ನೊಳ್ಪಂತೆ ||

೨೨

ಕಡುವಿಚಿತ್ರದ ರನ್ನ ಪದಕದ

ನಡುವೆ ನಾಯಕರತುನವಿರ್ಪವೊ

ಲುಡುಗಣಾವೃತಮಾಗಿ ಹಿಮಕರಬಿಂಬ ತೋರ್ಪಂತೆ ||

ಸಡಗರದಪ್ರಾಕಾರಸಪ್ತಕ

ದೊಡಲೊಳಮಿತ ಪಿತಾಮಹಾಂಡಗ

ಳೊಡೆಯನುಮನೆ ಯಿಹುದು ತೇಜಃಪ್ರಂಜಮೆಂದೆನಿಸಿ ||

೨೩

ಆರಮಾಧವನರಮನೆಗೆ ಶೃಂ

ಗಾರಮನೆ ಗೋಚರಿಪ ಪೂರ್ವ

ದ್ವಾರಸಾಲಕರಬ್ಜ ಚಕ್ರಗದಾಮಹಾಯುಧವ |

ಚಾರು ಚಾತುರ್ಬ್ಜದ ತುಲಸಿಯ

ಹಾರಗಳ ಲಲಿತೋರ್ಧ್ವಪುಂಡ್ರದ

ವೀರಶೇಖರರಿಹರು ಭದ್ರಸುಭದ್ರನಾಮಕರು ||

೨೪

ಸರಸಿಜಾಕ್ಷನ ದಿವ್ಯಮುದ್ರೆಯ  
ಧರಿಸಿ ತೆಂಕಣಕಡೆಯ ಬಾಗಿಲೊ  
ಳಿರುತಿಹರು ಜಯವಿಜಯರೆನಿಸಿ ಮಹಾಬಲಾನ್ವಿತರು |  
ನಿರುತಪಡುವಣ ದೇಸಯ ಕಕ್ಷಾಂ  
ತರವೆ ಪಾಲಿಸುತಿಹರು ದೇನನ  
ಕರುಣವಾಂತು ಬಲಪ್ರಬಲಚಂಡಪ್ರಚಂಡಕರು ||

೨೫

ಚಿತ್ತಜನ ಪಿತನಡಿಗೆ ಮನವನು  
ತೆತ್ತು ಸಾರೂಪ್ಯದಲಿ ಜಾಗ್ರತೆ  
ವೆತ್ತು ಮಿಗೆ ಶಂಖನಿಧಿ ಪದ್ಮನಿಧಿ ಪ್ರಸಿದ್ಧಕರು |  
ವೃತ್ತಮಣಿಗಣಖಚಿತಚಿತದೊ  
ಳುತ್ತಮೋತ್ತಮಮಾಗಿ ರಾಜಿಪ  
ವೃತ್ತರದ್ವಾರಾಭಿರಕ್ಷಕರೆನಿಸಿ ಕಾದಿಹರು ||

೨೬

ಇಂತು ಪಾಲಿತಮಾಗಿ ಲಕ್ಷ್ಮೀ  
ಕಾಂತನಿಗೈಪ್ರಿಯಮಾದ ಮಣಿಶು  
ದ್ಧಾಂತಮಧ್ಯದೊಳತಿಸಮುನ್ನತ ಬಹುವಿಶಾಲದಲಿ |  
ಕಾಂತಿವಡೆದು ನಿರಂತರದ ಶುಭ  
ವಾಂತು ತೇಜದಿ ಮುನಿಸುರಾದ್ಯರ  
ಸಂತಸದಮನೆಯೆನೆ ಸಭಾಮಂಟಪ ವಿರಾಜಿಪುದು ||

೨೭

ಮೈಗಮದದ ಸಾರಣೆಯ ಕುಂಕುಮ  
ದೊಗುಮಿಗೆಯ ಕಾರಣೆಯ ಪೊಸಮು  
ತ್ತುಗಳ ನಾನಾಬಗೆಯ ಚಿತ್ರದ ರಂಗವಲ್ಲಿಗಳ |  
ಝಗಝಗಿಪ ಪೊಂಬಟದ ಮೇಲ  
ಟ್ಟುಗಳ ರನ್ನದ ಲಂಬಣದ ಸಾ  
ಲುಗಳ ಪಚ್ಚಿಯ ತೋರಣಗಳೋರಣವ ಪಸಂಪುವು ||

೨೮

ಭುಗುಭುಗಿಸೆ ಕಂಪಿಸೆವೆ ಬಿರಿಸಂ  
ಪಗೆ ಬಕುಳ ಕೆಂಜಾಜಿ ಸೇವಂ  
ತಿಗೆ ಸುರಗಿ ಮಂದಾರ ಮಲ್ಲಿಗೆ ಮೊಲ್ಲೆ ಮೊದಲಾದ |



ಬಗೆಬಗೆಯ ಕುಸುಮಗಳ ಪೊಸವಾ  
ಸುಗಳ ಮಧ್ಯದರತ್ನಮೆಯ ಪೀ  
ಠಗಳ ನಾನಾಬಣಿ ಗೆಯ ಲೋಡುಗಳು ರಂಜಿಸುವು || ೨೯

ಆಮಹಾಪುಂಟಪದ ಮಧ್ಯದಿ  
ರಾಮಣೀಯಕ ನವ್ಯರತ್ನ  
ಸ್ತೋಮಕೀಲಿತ ದಿವ್ಯತರ ಸಿಂಹಾಸನಾಗ್ರದಲಿ |  
ಶ್ರೀಮಹೀಸತಿಯರನು ತನ್ನಯ  
ಕೋಮಲಾಂಕಗಳಲ್ಲಿ ತಾಳ್ದು ಮೆ  
ಹಾಮಹಿಮೆ ನಾರಾಯಣನು ರಾಜಿಸಿದನನಿಶದಲಿ || ೩೦

ಶಿರದ ಮೆಕುಟದ ಪೆರೆನೊಸಲ ಕ  
ತ್ತುರಿಯ ತಿಲಕದ ಮದನಚಾಪವ  
ಮುರಿವೆ ಪುರ್ಬಿನ ಸಂಪಗೆಯ ಪಗೆಗೊಂಬ ನಾಸಿಕದ |  
ಕರುಣದುಂಬಿಹ ಲೋಚನದ ಭಾ  
ಸುರ ಮೆಕರ ಕುಂಡಲದ ಶ್ರುತಿಗಳ  
ಮಿರುಸ ಬಿಂಬಾಧರದ ಸಿರಿಮೆರೆದುದು ರಮಾಧವನಾ || ೩೧

ಪೊಳವೆ ವಜ್ರದ ಮಣಿಯ ಸೊಬಗಂ  
ಪಳವೆ ರದನಾವಳಿಯ ನಸುನಗೆ  
ಪೊಳವೆ ವದನದ ಮುದ್ದು ಚುಬುಕಾಗ್ರದತ್ರಿ\* ರೇಖೆಗಳಾ |  
ತಳದ ಕಂಠದ ವೈಜಯಂತಿಯ  
ಲಲಿತ ತುಲಸಿಯ ಮಾಲೆ ಕೌಸ್ತುಭ  
ಕಲಿತ ಮುಕ್ತಾಹಾರ ಪದಕದ ಸಿರಿ ವಿರಾಜಿಸುದು || ೩೨

ಚಾರು ಚಾತುರ್ಭುಜಗಳಿಗೆ ಶೃಂ  
ಗಾರಿಸಿದ ರತ್ನಾಂಗದಂಗಳ  
ನೋರಣದಿ ಝಣಝಣಿಸ ಹಸ್ತದ ಕಟಕ ಮುದ್ರಿಕೆಯ |  
ಪೇರುರದ ಬಾವನ್ನ ಶ್ರೀವ  
ತ್ಪೋರುಕಾಂತಿಯ ಕಾಳಭುಜಗ ಕಿ  
ಶೋರದಂದವ ತೋರ್ಪ ಬಾಸೆಯ ಚೆಲುವು ರಂಜಿಸಿತು || ೩೩

ಹಿಂಗದಿಹ ಲಾವಣ್ಯ ಶರಧಿ ತ  
ರಂಗಮನೆ ಶೋಭಿಸುವ ತ್ರಿವಳಯ  
ಸಂಗಡದ ಸುಳಿಯೆಂದೆನಿಸ ನಾಭೀಸರೋರುಹದ |  
ವಿಂಗಡಿಸಲೆಡೆಗೊಡದ ಬ್ರಹ್ಮಾಂ  
ಡಂಗಳಿಗೆ ನೆಲೆಯಾದ ಪೊಡೆಯಬೆ  
ಡಂಗನಭಿವರ್ಣಿಸುವೊಡರಿದಾದಿಮುಘಣಾಧರಗೆ ||

೩೪

ಗಗನದಂದವ ನಗುವ ನಡುವಿಗೆ  
ಬಿಗಿದಮುರ್ಚಿದ ಪೊಂಬಟದ ಪೊಳೆ  
ಪೊಗೆವೆ ಮಣಿಯುಡ್ಡಿಕೆಯ ಡಾಬಿನ ಮೇವಲಾಂಚಿತದ |  
ಹೊಗರೊಗುವ ಸೈಕತನಿತಂಬದ  
ನಿಗಿನಿಗಿಸ ಪೊಂಬಾಳದೊಡೆ ಜಾ  
ನುಗಳ ಜಂಘಾ ವಿಭ್ರಮವನಾರ್ ಗಣಿಸಬಲ್ಲವರು ||

೩೫

ಚರಣಯುಗಳದ ಸರಪಣಿಯ ನೂ  
ಪುರದ ರಕ್ಕಸಗಂಡವೆಂಡ್ಯದ  
ಬೆರಳ ಮುದ್ರಿಕೆ ಚೆನ್ನಗುರು ಕುಂಕುಮದಲತ್ತಗೆಯ |  
ಸಿರಿದಳಿದಳ ಸೌಕುಮಾರ್ಯವ  
ಸರಕುಗೊಳದಡಿದಳದ ಸಿಂಗರ  
ಮೆರೆಯೆ ಲಕ್ಷ್ಮೀರಮಣ ನೋಲಗಗೊಡುತ್ತಲಿರುತ್ತಿದ ||

೩೬

ಹರಿಯುಭಯಪಾಶ್ವದಲಿ ತೇಜೋ  
ತ್ಕರಸುದರುಶನ ಪಾಂಚಜನ್ಯ  
ಸ್ಫುರಿತನಂದಕ ಶಾಬ್ದಕಾಮೋದಕಿಗಳುಜ್ಜ್ವಲಿಸಿ |  
ಗರುಡ ವಿಷ್ವಕ್ಸೇನ ಮೊದಲಾ  
ದರು ಪುರೋಭಾಗದಲಿ ತಮ್ಮೆಯ  
ಕರಯುಗವ ಜೋಡಿಸುತ ನಿಂದಿಪರಧಿಕಭಕ್ತಿಯಲಿ ||

೩೭



ಸಕಲ ದಿಗುಪಾಲಕರು ದಿವಿಜ  
ಪ್ರಕರದೊಡನೈತಂದು ತಮ್ಮಯ  
ಭಕುತಿಯಂ ಪ್ರಕಟಿಸುತ ದೇವನ ಪೂರ್ವಭಾಗದಲಿ |

ಚಕಚಕಿತ ಮಣಿವೇತ್ರಗಳನು

ತ್ಸುಕದಿ ಹಸ್ತದೊಳಾಂತು ಸಿರಿಪಾ

ದಕೆ ಸಮರ್ಪಿಸುತಿಹರು ಕೃತಸೇವಾವಿಶೇಷಗಳ || ೩೮

ಸದಮಳದ ಭಕ್ತಿಯೊಳರುಂಧತಿ

ಮೊದಲೆನಿಸ ಋಷಿಪತ್ನಿಯರು ಸಂ

ಮುದದಿ ಜಾಹ್ನವಿ ಮುಖ್ಯಮಾದ ಪ್ರಧಾನ ತಟನಿಗಳು |

ತ್ರಿದಶ ಕುಲಸಾಧ್ವಿಯರು ಸಿರಿಭೂ

ಸುದತಿಯರು ಮೈಗಾಯ್ದು ದೇವನ

ಹೃದಯದೊಲವೆಂ ತಿಳಿದು ಸೇವಿಸಿಯೆನುತ ಬಳಸಿಹರೂ || ೩೯

ವೃತ್ತ ಮಣಿಮೃಗರಾಜಪೀಠವೆ

ಸುತ್ತಿ ಯುಪ್ಪರಕೆದ್ದು ಮಾಣಿಕ

ವೆತ್ತ ಸಾಸಿರವೆಡೆಯ ವಲಯಾಕಾರದಲಿ ನಿಲಿಸಿ |

ಚಿತ್ತಜನಪಿತನುತ್ತಮಾಂಗಕೆ

ಪತ್ತಿಸಿದ ಮಕುಟಾಗ್ರಕೆತ್ತಿದ

ಮುತ್ತಿನಂದದ ಸತ್ತಿಗೆಯೊಳೊಪ್ಪಿದನು ಭುಜಗೇಂದ್ರ || ೪೦

ತುರುಬಲುಗೆ ಫಾಲದಲಿ ಕಿರುಬೆಮ

ರೊರೆಯೆ ಮುಕ್ತಾಹಾರ ಲಂಬಿಸೆ

ಗುರುಕುಚಂಗಳಭಾರಕಸಿನಡುಬಳುಕಿ ಕಟೆಯೊಲೆಯೆ |

ಕರಕಟಕ ರುಣರುಣಿಸಲಪ್ಸರ

ತರುಣಿಯರು ಸಾಲೊಂಡು ಸಿತಚಾ

ಮರವೆ ಚಿಮ್ಮು ತಲಿದರ್ಚುತನುಭಯಪಾರ್ಶ್ವದಲಿ || ೪೧

<sup>1</sup> ಮಡಿವೆಲೆಯ ಪೊಂಬರಣಿ ಕನ್ನಡಿ

ಕಡುಗ ಪೆಂಚೆಯ ಕುಂಚ ಪಾವ್ತಡ

ಪಡಿಗ ಪಾವ್ತಗೆ ಬಿಜ್ಜಣಿಗೆ ಹೊಂಗಟ್ಟು ಬೆತ್ತಗಳ |

ಪಿಡಿದು ಸೇವಕಜನರು ಕಣೆ ವೆ  
ಯಿಡದೆ ಹರಿಯ ನಿರೀಕ್ಷಿಸುತ ಬಂ  
ದೊಡನೆ ಕಟ್ಟಳೆಯುಳಿಗಕೆ ಸನ್ನದ್ಧರಾಗಿಪರು || ೪೦

ಸವಿನಯದ ಸಾಹಿತ್ಯ ವಿದ್ವತ್  
ಕವಿ ಗಮಕಿ ಗಾಯಕ ಪುರಾಣಿಕ  
ವಿವಿಧಮಾದಿತಿಹಾಸಪರಿಹಾಸಕ ವಿಪಂಚಿಕರು |  
ವಿವರದಿಂ ಬಿರುದಾವಳಿಯನು  
ತ್ಸವದಿ ಪೊಗಳುವ ವಂದಿಮಾಗಧ  
ನಿವಹ ಭೋರ್ಗರೆವುತ್ತಲಿಹುದಾ ಸಭೆಯ ಚೌಕದಲಿ || ೪೧

ಕೊರಳ ತುಲಸಿಯ ಮೂಲೆಗಳ ಭಾ  
ಸುರದ ವರಚಕ್ರಾಂಕಭುಜಗಳ  
ಮಿರುಸಸನ್ನೆ ರಡೂರ್ಧ್ವಪುಂತ್ರದ ನಿತ್ಯಸಾತ್ವಿಕದ |  
ಪರಮ ಭಾಗವತಾಗ್ರಗಣ್ಯರು  
ಮುರಳಿ ದಂಡಿಗೆ ತಾಳ ಮದ್ದಳೆ  
ಸರದಿ ಕುಣಿಕುಣಿದೊಗಿಸುತಿಹರಾನಂದಬಾಷ್ಪಗಳಾ || ೪೨

ಭರತಶಾಸ್ತ್ರೋಕ್ತದಲಿ ರಂಭಾ **111220**  
ತರುಣಿಯೂರ್ವಸಿ ಮುಖ್ಯಮೂಗಿಹ  
ಸುರಗಣಿಕೆಯರು ದಿವ್ಯಮೇಳಸ್ಪುರಣೆ ಭೋರ್ಗರೆಯೆ |  
ಪರಿಪರಿಯ ನಟನಾವಿಧದ ಮೈ  
ಸಿರಿಯತೋರುತ ತಮ್ಮಮ್ಮದುಕರ  
ಸರಸಿಜದಿ ಪುಷ್ಪಾಂಜಲಿಯ ಸೂಸುವರು ಮುಂಗಡೆಯಾ || ೪೩

ಸುರನರೋರಗ ಯಕ್ಷಕಿನ್ನರ  
ವರಮರುದ್ಗಣ ಸಿದ್ಧ ಚಾರಣ  
ಗರುಡಗಂಧರ್ವಪ್ರಮುಖ್ಯರು ಕೋಟಿಕೋಟಿಗಳು |  
ನೆರೆದು ದುಂದುಭಿಡಮರುಢಕ್ಕಾ  
ಸ್ಫುರಿತ ಡಿಂಡಿಮೆ ಕಾಹಳಗಳ  
ಬ್ಬರದಿ ಕೈಚಪ್ಪಳಗಳಿಂ ಕುಣಿಕುಣಿದು ಸುಖಿಸುವರು || ೪೪



ಮಾನಿಗಳು ಭೂಸ್ವರ್ಗಕನ್ಯಾ

ದಾನಿಗಳು ಸುಜನೋಪಕಾರ

ಜ್ಞಾನಿಗಳು ಸದ್ಧರ್ಮಸತ್ಯಯಶೋನಿಧಾನಿಗಳು |

ಹೀನಗುಣರಹಿತರು ಪರಸ್ಪರ

ಧ್ಯಾನವರ್ಜಿತರಖಿಳಜೀವದ

ಯಾನುಕೂಲರು ಬ್ರಹ್ಮನಿಷ್ಠರು ನಲಿವೆರೆಲ್ಲೆಡೆಯಾ ||

೪೩

ಪರಧನಕೆ ಪರರಿತ್ತದಾನಕೆ

ಕರುಬದರು ಪರಹಿಂಸೆಗಂಗೀ

ಕರಿಸದರು ಸಂತಾನಸಪ್ತಕರತಿಧಿಪೂಜಕರೂ |

ನಿರತದೇವಾರ್ಚಕರು ಯತಿಗಳು

ಹರಿಯದಿನದುಪವಾಸಿಗಳು ಬಂ

ದಿರಗುತಿಹರಂಬುಜದಳಾಕ್ಷಕನಂಘ್ರಿಪಂಕಜಕೆ ||

೪೪

ಮುದದಿ ಸಾಲೋಕ್ಯದಲಿ ಸಾವಿಾ

ಪ್ಯದಲಿ ಸಾರೂಪ್ಯದಲಿ ಸಾಯು

ಜ್ಯದಲಿ ಸುಖಸಂಪ್ರಾಪ್ತರಾಗಿಹ ಭಕ್ತಕೋಟಿಗಳು |

ಪದುಮನಾಭನನಂತಕೀರ್ತಿಯ

ಹೃದಯಕಮಲಾಂತರದೊಳಿಟ್ಟ

ಭ್ಯುದಯಪೂರ್ಣಾನಂದನಿತ್ಯತೆಯಿಂ ವಿರಾಜಿಸರು ||

೪೫

ಶಿವನೊಳಾಲೋಚಿಸುತ ಕಮಲೋ

ದ್ಭವನಿಗುಸುರುತ ಪಾರುಪತ್ಯವ

ದಿವಿಜವಲ್ಲಭಗಸುರಹರಣದ ರಾಜಕಾರಿಯವ |

ವಿವರಿಸುತ ಗೀಷ್ಟತಿಯ ಧರ್ಮ

ಶ್ರವಣವಾಕರ್ಣಿಸುತ ಸಿರಿಮಾ

ಧವನು ಲೀಲಾರಾಜಯೋಗವ ತೋರ್ಪನರ್ಥಿಯಲಿ ||

೫೦

ಸಿರಿಧರಾದೇವಿಯರು ಪರಿಮಳ

ವೆರೆದ ಪೂಗೀಫಲದ ಪೊಳ್ಳುಳ್ಳ

ಕಿರುದರದ ಬಿಳುನಾಗವಲ್ಲಿಯ ದಳದ ಮೆತುಪುಗಳ |

೫೩

ಸರಸವಾಡುತಲೀಯಲಂಗೀ

ಕರಿಸುತಮರತಪೋಧನನ ಸು

ಸ್ವರದವೀಣಾರಕ್ತಿಗಾನಂದಿಸುತ ಹರಿ ಮೆರೆದ ||

೫೧

ಇಂತು ಪ್ರತಿದಿನಸದಲಿ ಲಕ್ಷ್ಮೀ

ಕಾಂತನೋಲಗಗೊಡುತ ಗಣಿಸುವೊ

ಡಂತದೋರದ ಜಂತುಗಳ ಸರ್ವಾಧಿಕಾರವನು |

ಆಂತು ಜನನಸಿ ತಿಲಯಂಗಳ

ನಂತರವನರಿದೊದಗಿಸುತ ನಿ

ಶಿಂತೆಯಿಂದಿರುತಿಹನು ಪೂರ್ಣಾನಂದವಿಭವದಲಿ ||

೫೨

ಬಂದುದಿನಮೇಕಾಂತಭವನದೊ

ಳಿಂದಿರಾಸಮ್ಮೇಳದಲಿ ಗೋ

ವಿಂದನಾನಂದಿಸುತಲಿರಲರಮನೆಯ ಬಾಗಿಲಿಗೆ |

ಬಂದರಾಸಮಯದಲಿ ಸನಕಸ

ನಂದನರು ಜಯವಿಜಯರವದಿರ

ನಿಂದಿರಿಸಲಸುರಾನ್ವಯದೊಳುದಯಿಸಲು ಶಪಿಸಿದರು ||

೫೩

ಇವರವರಕಲಹವನು ಸಿರಿಮಾ

ಧವನು ಕೇಳೈತಂದು ಮುನಿಸುಂ

ಗವರ ಮನ್ನಿಸಿಕಳುಹಲಾ ಜಯವಿಜಯರತಿಭಯದಿ |

ವಿವರದಿಂ ತಮಗಾದ ಶಾಪದ

ಬವಣೆಯಂ ಬಿನ್ನೈಸಿ ರಾಕ್ಷಸ

ಭವವನೆಂತನುಭವಿವೆನುತಡಿಗಿರಗಿಮೆರುಗಿದರು ||

೫೪

ನಳಿನಲೋಚನ ನಿಮ್ಮ ಪಾದಂ

ಗಳನಿರೀಕ್ಷಿಸದೊಂದುನಿಮಿಷವ

ಕಳೆಯಲಾಪೆವೆ? ಭಕ್ತುತರಿಗೆಭವವುಂಟೆ? ಯೆಂದೆನಲು |

ಎಲೆಕುಮಾರರೆ! ಕೇಳಿರೈ ಮುನಿ

ಗಳ ಮಹೋಗ್ರದ ಶಾಪ ತಪ್ಪದು

ಮುಳಿಯಲೇಕಿದಕೆನುತ ಪರಿಹಾರವನು ಪೇಳಿದನು ||

೫೫



ಮೂರುಜನ್ಮದ ಪಗೆಯೊಳಮ್ಮನು  
ಸೇರುವಿರೊ ಮೇಣಲ್ಲದೊಡೆ ಯೊಂ  
ದಾರುಜನ್ಮದ ಮೈತ್ರಿಯಲಿ ಸಾರುವಿರೊಯೆಂದೆನಲು |

ದೂರನೋಡಲು ಬೇಡ ಮೈರದಿ  
ಮೂರುಜನ್ಮಕ್ಕೆ ಸಾರ್ಯವಿದಕಿ  
ನ್ನಾರುಹೊಣೆಯೆಂದೆನಲು ಹರಿ ಕರುಣದಿನಿರೂಪಿಸಿದ || ೫೬

ಬಂದುಜನ್ಮವೆ ಭೂಘಣೀಂದ್ರರು  
ಬಂದುಪರಿಹರಿಸುವರು ದಿಟವೀ  
ಇಂದಿರಾಸತಿ ಯೆರಡನೆಯಜನ್ಮವನು ಮೂಣಿಪಳು |  
ಹೊಂದಿದಾ ಮೂರನೆಯಜನ್ಮವ  
ಕೊಂದುಬಹುದೀಚಕ್ರಮದರಿಂ  
ಮುಂದೆನಮ್ಮೆಡೆಗೆಯ್ದು ವಿರಿಪೋಗೆಂದು ಕಳುಹಿಸಿದ || ೫೭

ಬಳಿಕಲಾ ಜಯವಿಜಯರಂತೆ  
ಕಲಿತದುಃಖದೊಳಮೆಲಮ್ಮ ದುಸದ  
ನಳಿನಕಾನತರಾಗಿ ಚಿಂತೆಯುಕುಳದ ದುಗುಡದಲಿ |  
ಉಳಿದು ತನ್ನೊಶರೀರಗಳ ಕಳ  
ಕಳಿಕೆಯಂ ಸಹದೇವಪುರವೆರ  
ನಿಳಯನಂ ಧ್ಯಾನಿಸುತಲೈತಂದರು ಮಹೀತಳಕ್ಕೆ || ೫೮

ಮೂರನೆಯ ಸಂಧಿ ಸಂಪೂರ್ಣ

AKSHARA GRANTHALAYA



ACC.NO. 111220



